

دېنمىنى ئۆگىنىمەن

2



سوئال - جاۋاب ۋە ھېكايىلەر

ئىسلامنىڭ شەرتلىرى

تاھارەت



غۇسۇل

ناماز

روزا

زاكات

ھەج



ئۇيغۇر تەرجىمە مەركىزى

دۇنيانىڭ ئۆزگىرىشى

ئىسلامنىڭ شەرتلىرى ھەققىدە سوئال - جاۋاب ۋە ھېكايىلەر

(ئىككىنچى قىسىم)

تەرجىمە قىلغۇچى: ئا. مەجدىد

كومپيوتېرىغا ئالغۇچى: ئا. روزى توختى

ئالاقىلىش ئادرېسى: webmaster@munber.org

<http://www.munber.org>

ئۇيغۇر تەرجىمە مەركىزى

أعوذ بالله من الشيطان الرجيم

قوغلانغان شەيتاننىڭ شەرىدىن ئاللاھقا سىغىنىپ پاناھ تىلەيمەن.

بسم الله الرحمن الرحيم

ناھايتى شەپقەتلىك ۋە مېھرىبان ئاللاھنىڭ ئىسمى بىلەن باشلايمەن.

تاھارەت، غۇسۇل، ناماز، روزا، زاكات ۋە ھەج

قوغلاندى شەيتاننىڭ شەرىدىن (ئەسكىلىكىدىن) ئاللاھقا
سىغىنىپ پاناھ تىلەيمەن.

ناھايتى شەپقەتلىك ۋە مېھرىبان ئاللاھنىڭ
ئىسمى بىلەن باشلايمەن..



بىسمىللاھ



تۇنجى سۆزۈم ئاللاھتۇر.
ئىمان تولغان قەلبىمگە.
ھەر ئاخشىمى ياتقاندا،
ھەر ئەتىگەن قوپقاندا،
دەيمەن ھامان بىسمىللاھ.



يەپ - ئىچكەندە رىزقىمنى،
ئوقۇغاندا كىتابىنى،
ئۆگەنگەندە دەرسىنى،
باشلىغاندا ئويۇنىنى،
دەيمەن ھامان بىسمىللاھ.



بىسمىللاھ دېيىش بىلەن،
يۈزلەندىمەن رەببىمگە،
قۇۋۋەت كەلدى قەلبىمگە.
ئاللاھ تۇتار قولۇمدىن،

بىسمىللاھنى چۈشۈرمەيمەن دىلىمدىن.

بىسىمىللاھنىڭ ئەھمىيىتى ۋە پايدىسى



ئۆيگە كىرىۋاتقاندا "بىسىمىلاھ" دەپمىگەن بىپەرۋا بالا بىلەن بىرلىكتە شەيتانمۇ ئۆيگە كىردى ۋە بالا بىلەن بىللە تاماق يېدى.



ئۆيگە كىرىدىغان ۋە تاماق يەيدىغان چاغدا "بىسىمىلاھ" دەپ باشلىغان بالىنىڭ يېنىدىكى شەيتان ئۆيگە كىرەلمىدى ۋە تاماقتىن يېپەلمىدى.

شەيتاننىڭ تاماققا شېرىك بولۇشى

پەيغەمبەر ئەلەيھىسسالام دوستلىرىدىن ھۈزەيفە رەزىيەللاھۇ ئەنھۇ رىئايەت قىلىپ مۇنداق دەيدۇ: ”بىز بىر كۈنى پەيغەمبەر ئەلەيھىسسالام بىلەن بىرلىكتە ئىدۇق. ئالدىمىزغا بىر داستىخان سېلىندى. بىز ئادەتتە پەيغەمبەر ئەلەيھىسسالامدىن ئىلگىرى تاۋاققا قول ئۈزىمىزنى تۇتۇق. ئۇنىڭ يېيىشكە باشلىشىنى ساقلاپ تۇرساق كىچىك بىر قىز داستىخانغا كېلىپ ئولتۇردى ۋە پەيغەمبەر ئەلەيھىسسالامغا قارىماستىن ئالدىراپلا قولنى تاماققا ئۇزاتتى، سۆيۈملۈك پەيغەمبەر ئەلەيھىسسالام كىچىك قىزنىڭ قولنى تۇتۇپ ئۇنى تاماق يېيىشتىن توستى. ئاندىن سەھرادا ياشايدىغان بىر كىشى كەلدى. ئۇمۇ ئالدىراپ قولنى تاماققا ئۇزاتتى. سۆيۈملۈك پەيغەمبىرىمىز ئۇنىڭمۇ قولىدىن تۇتتى ۋە بىزگە:

– «شەيتان ئاللاھنىڭ ئىسمىنى تىلغا ئالماي تۇرۇپ يېگەن تاماققا شېرىك بولىدۇ. شەيتان تامىقىمىزغا شېرىك بولۇش ئۈچۈن بۇ كىچىك قىزنى كەلتۈردى. مەن ئۇنىڭ قولنى تۇتۇۋالدىم. ئاندىن ئۇ سەھرالىق كىشىنى ئەكەلىپ يەنە شېرىك بولماقچى بولۇۋېدى. ئۇنىڭمۇ قولنى تۇتۇۋالدىم. شەيتاننىڭ يېيىشىنى توستۇم،» دېگەندىن كېيىن ”بىسىمىللاھىررەھمانىررەھىم” دەپ قولنى ئاشقا ئۇزاتتى، ئاندىن بىزمۇ يېيىشكە باشلىدۇق.

نەسەھەتلەر:

■ يېيىشتىن ئىلگىرى ”بىسىمىللاھىررەھمانىررەھىم” دېيىشىمىز، ئوڭ قولىمىزدا ئۆزىمىزنىڭ ئالدى تەرىپىدىن ئېلىپ يېيىشىمىز لازىم. يېيىشتىن ئىلگىرى ۋە يەپ بولغاندىن كېيىن قوللىرىمىزنى يۇيىشىمىز لازىم.

■ ”بىسىمىللاھ” دېيىش تاماققا بەرىكەت قوشىدۇ. قورساقنى توغۇزىدۇ. ”بىسىمىللاھ” دېمەي يېگەن تاماققا شەيتان شېرىك بولىدۇ. دە، تاماقنىڭ بەرىكىتى بولمايدۇ.

ھېكايە:

ئاتونۇش بىر يولۇچىنىڭ پەيغەمبىرىمىزدىن سورىغان سوئاللىرى

ھەزرىتى ئۆمەر مۇنداق دەيدۇ: ”مەن پەيغەمبەر ئەلەيھىسسالامنىڭ يېنىدا ئولتۇراتتىم. بۇ ئەسنادا ئاپپاق كىيىم كەيگەن، قاپقارا چاچلىق بىر كىشى يېنىمىزغا كەلدى. ئۈستىباشلىرىدا ھېچبىر سەپەر قىلغانلىقىنىڭ ئالامىتى يوق ئىدى. ئۇنىڭ ئۈستىگە ھېچقايسىمىز ئۇنى تونمايتتۇق. ئۇ كېلىپلا پەيغەمبەر ئەلەيھىسسالامنىڭ ئالدىغا كېلىپ تىزنى تىزغا تەككۈزۈپ ئولتۇردى. قوللىرىنى يۈتلىرىنىڭ ئۈستىگە ھۆرمەت بىلەن قويغاندىن كېيىن سوئال سوراشقا باشلاپ:

– ئى مۇھەممەد! ماڭا ئىسلام ھەققىدە سۆزلەپ بەرگىن، دېدى. پەيغەمبەر ئەلەيھىسسالام:

– ئىسلام: 1 - كەلىمە شاھادەت ئېيتىش (يەنى ئاللاھتىن باشقا ئىلاھ يوق ئىكەنلىكىگە، مۇھەممەدنىڭ ئاللاھنىڭ بەندىسى ۋە ئەلچىسى ئىكەنلىكىگە گۇۋاھلىق بېرىش).

2 - ناماز ئوقۇش. 3 - زاكات بېرىش، 4 - رامزان روزىسىنى تۇتۇش، 5 - ئىقتىسادىي ئەھۋالى يار بەرگەندە كەبىگە بېرىپ ھەج قىلىشتۇر، دېدى. ناتونۇش كىشى:

- راست ئېيتتىڭ، دەپ بېشىنى لىگىشتى. بىز ئۇنىڭ ھەم سوراپ، ھەم ”راست ئېيتتىڭ“ دەپ تەستىقلىغانلىقىغا قاراپ ھەيران قالدۇق، كېيىن ئۇ يەنە:

- ئىمان دېگەن نېمە؟ دەپ سورىدى. پەيغەمبەر ئەلەيھىسسالام:

- ئىمان: 1 - ئاللاھقا، 2 - پەرىشتىلىرىگە، 3 - كىتابلىرىغا، 4 - پەيغەمبەرلىرىگە، 5 - ئاخىرەت كۈنىگە، 6 - تەقدىرگە يەنى ياخشىلىق ۋە يامانلىقنىڭ ئاللاھ تەرىپىدىن بولىدىغانلىقىغا ئىشىنىشتۇر، دېدى. ناتونۇش كىشى يەنە:

- راست ئېيتتىڭ! دەپ بېشىنى لىگىشتى...

پەيغەمبەر ئەلەيھىسسالام:

- «ئى ئۆمەر! سوئال سورىغان بۇ زاتنىڭ كىم ئىكەنلىكىنى بىلەمسەن؟» - دېدى. مەن:

- ئاللاھ ۋە ئۇنىڭ پەيغەمبىرى ئەڭ ياخشى بىلىدۇ، دېدىم. پەيغەمبەر ئەلەيھىسسالام:

«ئۇ سىلەرگە دىندىن تەلىم بېرىش ئۈچۈن كەلگەن جىبرىئىل ئەلەيھىسسالامدۇر» دېدى.

بارلىق پەيغەمبەرلەر ئىنسانلارنى ئىسلامغا دەۋەت قىلغان. ئاللاھنىڭ نەزىرىدە ھەق دىن - پەقەت ئىسلام دىندۇر. ئىسلامدىن باشقا دىنغا، باشقا ئىدىئولوگىيە، ئىنسانلار ئۆزلىرى تۈزگەن قانۇنلارغا ئىشەنگەنلەرنىڭ ئېتىقادىنى ئاللاھ قوبۇل قىلمايدۇ. ئىسلامدىن باشقا دىن ۋە قانۇنلارغا ئەمەل قىلغانلار ئاخىرەتتە زىيان تارتىدۇ، جازالىنىدۇ.

﴿كىمكى ئىسلام (دىندىن) غەيرى دىننى تىلەيدىكەن، ھەرگىزمۇ ئۇ (يەنى ئۇنى دىننى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر﴾ [سۈرە ئال ئىمران 85 - ئايەت]

ئۇلۇغ ئاللاھ ئۆزىگە ئىمان ئېيتقانلارنى ”مۇسۇلمانلار“ دەپ ئاتىغان، ئىشىنىشىمىز ۋە ھاياتىمىزنى ئۇنىڭغا تەدبىقلىشىمىزغا تېگىشلىك بولغان دىننى ”ئىسلام“ دەپ ئاتىغان.

بىرەر مەھسۇلاتنى ئىشلەپچىقارغان ھەرقانداق زاۋۇت ياكى شەخس ئۆز مەھسۇلاتىنىڭ ئارتۇقچىلىق ۋە كەمچىلىكىنى ئەڭ ياخشى بىلگەچكە، ”ئىشلىتىش قوللانمىسى“ نامۇ بىرلىكتە بېرىدۇ. ئىنسان يارىتىلغان بىرەر مەخلۇقتۇر. ئۇنىڭ ياراتقۇچىسىمۇ ئىنساننىڭ كۈچلۈك ۋە ئاجىز تەرەپلىرىنى ئەڭ ياخشى بىلگەنلىكى ئۈچۈن ئىنساننى بەختلىك ياشىسۇن دەپ ئۇنىڭغا يول كۆرسەتكۈچى پەيغەمبەر ۋە كىتاب ئەۋەتكەن.

دنىي بىلىملەردىن سوئال - جاۋابىلار



س: رەببىڭ كىم؟

ج: ئاللاھ.

س: ”رەب“ دېگەننىڭ مەنىسى نېمە؟

ج: ئىبادەتكە لايىق بولغان، ھەر نەرسىنىڭ ئىگىسى ۋە پۈتۈن كائىناتنى ئىدارە قىلغۇچى.

س: سېنى كىم ياراتتى؟

ج: ئاللاھ ياراتتى.

س: ئاللاھ دېگەن سۆزنىڭ مەنىسى نېمە؟

ج: جۈپتى ۋە تەڭدەشسى بولمىغان، تۇغمىغان ۋە تۇغۇلمىغان، كائىنات ۋە ئۇنىڭ ئىچىدىكى جىمى شەيئىلەرنى ياراتقۇچى ۋە ئۇنىڭ ئىگىسى بولغان ئۇلۇغ ياراتقۇچىنىڭ ئۆزىگە خاس ئىسمىدۇر.

س: سەن كىمنىڭ بەندىسى؟

ج: مەن ئاللاھنىڭ بەندىسى.

س: قەيەردىن كەلدۇق؟ قەيەرگە كېتىمىز؟

ج: ئاللاھ تەن كەلدۇق، ئاللاھقا كېتىمىز.

س: نېمە ئۈچۈن يارىتىلدۇق؟

ج: ئاللاھقا قۇللۇق بىلدۈرۈش ۋە ئىبادەت قىلىش ئۈچۈن.

س: ئىنساننىڭ قۇللۇق ۋەزىپىسى نېمە؟

ج: ئاللاھنىڭ ئەمرلىرى ۋە پەيغەمبەر ئەلەيھىسسالامنىڭ تەۋسىيە قىلغىنى بويىچە ياشاش.



س: بىز قاچاندىن بويان مۇسۇلمان؟

ج: ئەلمىساق (قالۇ بەلا) دىن بېرى مۇسۇلمان،

ئەلھەمدۇلىللاھ.

س: ئەلمىساق (قالۇ بەلا) دېگەننىڭ مەنىسى نېمە؟

ج: ئۇلۇغ ئاللاھ دۇنيانى يارىتىشتىن ئىلگىرى، دۇنياغا كېلىپ كېتىدىغان بارلىق ئىنسانلارنىڭ روھلىرىنى ياراتقان.

ئۇلارنى ئىلاھىي ھۇزۇرغا يىغىپ:

- ئەلەستۇ بىررا بىكۇم؟ (مەن سىلەرنىڭ رەببىڭلار



ئەمەسمۇ؟) دەپ سورىغان. روھلار:

- "قالۇ بەلا" (شۇنداق، سەن بىزنىڭ رەببىمىز) پەقەت ساڭلا ئىبادەت قىلىمىز ۋە سەندىنلا ياردەم تىلەيمىز، دەپ جاۋاب بەرگەن، بۇ ئەھدى سۆزلەنگەن ۋاقىت ئەلمىساق (قالۇ بەلا) زامان دەپ ئاتىلىدۇ.

س: ئەلھەمدۇلىللاھنىڭ مەنىسى نېمە؟

ج: جىمى ھەمدۇسانا (ماختاش، مەدھىيە) ئاللاھقا خاستۇر دېگەنلىكتۇر.

س: ئاللاھ بەرگەن چەكسىز نېمەتلەر (كۆز، ئەقىل، قۇلاق، بۇرۇن، تىل، قول، پۇت، يېمەك - ئىچمەك قاتارلىقلار) ئۈچۈن ئاللاھقا قانداق تەشەككۈر ئېيتىسەن؟

ج: ئاللاھقا شۈكۈر دەيمەن.

س: بىر نەرسە يېيىش ياكى ئىچىش ئىلگىرى نېمە دەيسەن؟



ج: بىسىمىللاھىررەھمانىررەھىم" دەيمەن.

س: ئاللاھ قانچە؟

ج: ئاللاھ بىردۇر.

س: ئاللاھ قەيەردە؟

ج: ئاللاھ ھەر زامان، ھەريەردە بار.

س: دىنىڭ نېمە؟

ج: دىنىم ئىسلام.



س: ئىسلام دىنىغا قانداق كىرگىلى بولىدۇ؟

ج: - كەلىمە تەۋھىد، ۋە كەلىمە شاھادەتنى ئېيتىش ئارقىلىق كىرگىلى بولىدۇ. بۇلار "دىنىمنى ئۆگىنىمەن" ناملىق كىتابنىڭ بىرىنچى قىسمىدا تەپسىلىي سۆزلەنگەن.

س: كىتابنىڭ قايسى؟

ج: قۇرئان كەرىم.

س: قىبلەڭ قەيەردە؟



ج: قىبلەم كەبە شەرىق.

س: كىمنىڭ ئەۋلادى سەن؟

ج: ئادەم ئەلەيھىسسالامنىڭ ئەۋلادى.

س: كىمنىڭ ئۈممىتى سەن؟

ج: مۇھەممەد سەللەللاھۇ ئەلەيھى ۋەسەللەمنىڭ ئۈممىتى.

ئەسكەرتىش: پەيغەمبەر ئەلەيھىسسالامنىڭ ھاياتى "دىنىمنى ئۆگىنىمەن" نامىنىڭ كىتابىنىڭ بىرىنچى قىسمىدا بىر قەدەر تەپسىلىي بايان قىلىنغان.

ئوتتۇز ئىككى پەرز

ئىمان دىلىدىن قوبۇل قىلىپ تىلدا سۆزلەشتۈر. يەنى پەيغەمبەر ئەلەيھىسسالام ئاللاھتىن ئېلىپ كەلگەن ھەرقانداق نەرسىنى چىن يۈرەكتىن (توغرا دەپ) قوبۇل قىلىش ۋە بۇ ئېتىقادنى تىلى بىلەن سۆزلەشتۈر.

"ئامەنتۇ" ئىماننىڭ شەرتلىرى: ئالتە

- 1 - ئاللاھنىڭ بارلىقى ۋە بىرلىكىگە ئىمان ئېيتىش.
- 2 - ئاللاھنىڭ پەرىشتىلىرىگە ئىمان ئېيتىش.
- 3 - ئاللاھ ئەۋەتكەن كىتابلارغا ئىمان ئېيتىش.
- 4 - ئاللاھنىڭ پەيغەمبەرلىرىگە ئىمان ئېيتىش.
- 5 - ئاخىرەت كۈنىگە ۋە ئۆلگەندىن كېيىن تىرىلىشىگە ئىمان ئېيتىش.
- 6 - ياخشىلىق ۋە يامانلىقنىڭ ئاللاھ تىن كەلگەنلىكىگە ئىمان ئېيتىش.

ئىسلامنىڭ شەرتلىرى: بەش

- 1 - كەلىمە - شاھادەت ئېيتىش.
- 2 - ھەر كۈنى بەش ۋاقىت ناماز ئوقۇش.
- 3 - بايلار يىلىدا بىر قېتىم زاكات بېرىش.
- 4 - رامىزان ئېيىدا روزا تۇتۇش.
- 5 - ئىقتىسادىي ئەھۋالى يار بەرگەندە ھەج قىلىش.



تاھارەتنىڭ پەرزلىرى: تۆت

- 1 - يۈزنى يۇيۇش .
- 2 - قولىنى جەينكى بىلەن قوشۇپ يۇيۇش .
- 3 - باشنىڭ تۆتتىن بىر قىسمىغا مەسھ قىلىش (ھۆل قولى بىلەن سىلاش) .
- 4 - پۇتلىرىنى ئوشۇقى بىلەن قوشۇپ يۇيۇش .



غۇسۇلنىڭ پەرزلىرى: ئۈچ



- 1 - ئېغزىنى ئوبدان چايقاش .
- 2 - بۇرنىغا توشقىچە سۇ ئېلىپ چايقاش .
- 3 - پۈتۈن بەدىنىنى تولۇق يۇيۇش، بىر تال تۈك چاغلىق يەرنىمۇ قۇرۇق قويماي يۇيۇش .

تېيەممۇمنىڭ پەرزلىرى: ئىككى

- 1 - ئاۋۋال تەيەممۇم ئۈچۈن نىيەت قىلىش .
- 2 - ئاندىن ئىككى قولىنى پاكىزە توپىغا ئۇرۇپ، توپا يۇققان قولدا يۈزنى سىلاش، قوللىرىنى يەنە بىر قېتىم توپىغا ئۇرۇپ بىلەكلىرىنى سىلاش .



نامازنىڭ پەرزلىرى: ئون ئىككى (ئالتىسى ئىچىدە،

ئالتىسى تېشىدا)



ئا: نامازنىڭ شەرتلىرى (تېشىدىكىلەر)

- 1 - تاھارەتسىزلىكتىن پاكلىنىش: كۆز بىلەن كۆرگىلى بولمايدىغان مەنئىي پاكىزلىقتىن تاھارەت، غۇسۇل ۋە تەيەممۇم ئارقىلىق پاكىزلىنىش .
- 2 - نىجاسەتتىن پاكلىنىش: بەدىنىنى، كىيىم - كېچەكلىرىنى ۋە ناماز ئوقۇيدىغان يەرنى كۆز بىلەن كۆرگىلى بولىدىغان ماددىي پاكىزلىقلاردىن پاكىزلاش .
- 3 - سەترى ئەۋرەت: دىندا كۆرۈشكە بولمايدۇ، دەپ بەلگىلەنگەن يەرلىرىنى يېپىش، ئەلەر كىندەك بىلەن تىزنىڭ ئارىلىقىدىكى يەرلىرىنى يېپىش. ئاياللار قول، يۈز ۋە

پۇتىدىن باشقا بارلىق يەرلىرىنى يېپىش .

4 - قىبلىگە يۈز كەلتۈرۈش: ناماز ئوقۇغاندا قىبلە تەرەپكە ئالدىنى قىلىش .

5 - ۋاقت: ھەر بىر ۋاقت نامازنى ئۆز ۋاقتىدا ئوقۇش .

6 - نىيەت: ئوقۇماقچى بولغان ناماز ئۈچۈن نىيەت قىلىش .

ب: نامازنىڭ رۇكۇنلىرى (ئىچىدىكى شەرتلەر)

1 - تەكبىر تەھرىم: (ئاللاھۇ ئەكبەر) دەپ باشلاش .

2 - قىيام: ناماز ئوقۇغاندا ئۆرە تۇرۇش .

3 - قىرائەت: نامازدا "قۇرئان كەرىم" دىن ئايەتلەر ئوقۇش .

4 - رۇكۇ: ئىككى قولىنى بىلەن ئىككى تىزنى تۇتۇپ ئىگىلىش .

5 - سەجدە: يۈكۈنۈپ پىشانىسىنى يەرگە قويۇش .

6 - قەئدە ئاخىرە (ئاخىرقى ئولتۇرۇش): نامازنىڭ ئاخىرىدا تىزلىنىپ ئولتۇرۇپ "ئەتتەھىياتۇ" نى ئوقۇش .

پەرز: ئاللاھ قىلىشقا بۇيرۇغان ئىلاھىي ئەمىرلەردۇر . مەسىلەن: ناماز، رۇزا، زاكات قاتارلىق، پەرزنى تەرك قىلىش ھارامدۇر . پەرزنى ئىنكار قىلغان كىشى ئىماندىن ئاجرايدۇ .

سۈننەت: سۆيۈملۈك پەيغەمبىرىمىزنىڭ ئىبادەت نىيىتى بىلەن كۆپ ۋاقىتلاردا قىلغان، ئاز ۋاقىتلاردا قىلمىغان، بىزگە قىلىشنى تەۋسىيە قىلغان سۆزلىرى ۋە ئىشلىرىدۇر .

ھارام: قىلىش مەنئىي قىلىنغان ئىشلار، مەسىلەن: ھاراق ئىچىش، ئاياللارنىڭ چېچىنى ۋە بەدىنىنى يات ئەزلەرگە كۆرسىتىشى، باشقىلارنىڭ ھەققىنى يېيىش... قاتارلىقلار . ھارامدىن يىراق تۇرغان كىشى ساۋابقا ئېرىشىدۇ . ھارامنى قىلغان كىشى گۇناھكار بولىدۇ . قەستەن ئىنكار قىلغان كىشى ئىماندىن ئاجراپ كېتىدۇ .

ھېكايە:

ئالما سۈيى

ئىمام ئەزەم ئەبۇ ھەنىفىنىڭ ئاتىسى سابىت ياش ۋاقتىدىلا ئىنتايىن تەقۋادار، دۇرۇست ۋە ھەممە كىشىگە ياخشىلىق قىلىشقا تېرىشىدىغان بىر دىندار كىشى ئىكەن . كىشىلەرنىڭ ھەققىگە خىيانەت قىلىشتىن يىراق تۇرىدىكەن ۋە بۇنىڭغا ئالاھىدە دىققەت قىلىدىكەن .

كۈنلەرنىڭ بىرىدە بېغىنىڭ ئىچىدىن ئېقىپ ئۆتىدىغان بىر ئېرىقنىڭ يېنىدا ئولتۇرۇپ تاھارەت ئېلىۋاتسا، ئېرىقنىڭ ئىچىدە بىر قىزىل ئالما ئېقىپ كېلىۋاتقۇدەك . ئالما ئېقىپ ئالدىغا كېلىشى بىلەنلا، ئۇ



ئالمىنى ئېرىقتىن سۇزۇپ ئاپتۇ. ”بىسىملاھ“ دەپ ئالمىنى بىر چىشلەپتۇ ۋە شۇ ھامان بۇ ئالمىنىڭ باشقىلارنىڭ ئىكەنلىكىنى ئېسىگە كەپتۇ - دە، دەرھال ئاغزىدىكى ئالمىنى تۈكۈرۈپتۇ. ئەمما ئالمىنىڭ سۈيى ئاشقازىنىغا بېرىپ بولغان ئىكەن. ئۇ ئىگىسىنىڭ رۇخسىتىنى ئالماي يەپ سالغان بۇ ئالما ئۈچۈن كۆڭلى قاتتىق بىئارام بوپتۇ. ئالمىنىڭ ئىگىسىنى تېپىپ ئالمىنىڭ پۇلىنى بېرىشى ياكى رازىلىق ئېلىشقا نىيەت قىپتۇ. ئالما ئېقىپ كەلگەن ئېرىقنى بويلاپ يۈرۈپ ئالما دەرەخى ۋە ئىگىسىنى ئىزلەشكە باشلاپتۇ. سائەتلەرچە يول يۈرگەندىن ئاخىرىدا ئۆستەڭگە ساڭگىلاپ تۇرغان بىر ئالما دەرەخىنى كۆرۈپتۇ. قولىدىكى ئالما بىلەن دەرەختىكى ئالمىنى سېلىشتۇرۇپ: توغرا، ئۇ چىشلەپ سالغان ئالما بۇ دەرەختىن چۈشكەن ئىكەن.



سابىت مۇشۇ ئالما دەرەخى ئۆسكەن باغقا كىرىپ، باغنىڭ ئىگىسى بىلەن كۆرۈشپتۇ. قولىدىكى ئالمىنىڭ ئۇنىڭ ئالدىغا قانداق كېلىپ قالغانلىقى، چىشلەپ سالغاندىن كېيىن، ئۇنى يېيىشكە ھەققى يوق ئىكەنلىكىنىڭ ئىگىسىگە كەلگەنلىكى، شۇڭا ئەمدى ئالمىنىڭ پۇلىنى تۈلەپ بېرىش ياكى رازىلىق ئېلىش ئۈچۈن كەلگەنلىكىنى ئېيتىپ:

- يا ئالمىنىڭ پۇلىنى بېرى، يا سىز رازى بولۇڭ، دەپتۇ. باغنىڭ ئىگىسى تەقۋادار ۋە ئەقىللىق بىر ئادەم ئىكەن، ئۆستەڭدە ئېقىپ كەلگەن بىر ئالمىنى يېيىشنىڭ دىنى جەھەتتىن چەكلەنگەن بىر ئىش ئەمەسلىكىنى ئويلاپتۇ. ئۆز - ئۆزىچە ”ئەجىبا بۇ يىگىت ھەقىقەتەن دىنىدا سەممىي ۋە گۇمانلىق نەرسىلەردىن يىراق تۇرۇپ، ئاللاھتىن قورقۇدىغان بىر تەقۋادارمىدۇ؟ ياكى ئىككى يۈزلىمىچى ۋە باشقىلارغا كۆرسىتىش ئۈچۈن ئىش قىلىدىغان رىياكار ئەخمەقلەردىن بىرىمۇ؟“ دېگەنلەرنى ئويلاپ تۇرۇپ قاپتۇ. ئاندىن بۇ يىگىتنى سىناپ باقماقچى بوپتۇ ۋە چىرايىنى پۇرۇشتۇرۇپ:

- يىگىت، مەن ئاسانلىقچە رازى بولمايمەن، ئەمما بىر شەرتىم بار، شەرتىمنى ئورۇندىيالىساڭ ئويلىنىپ باقاي، دەپتۇ. سابىت قورققان ۋە ئوڭايىسىزلانغان ھالدا تىترەك بىر ئاۋازدا:

- نېمە شەرتىڭىز بار؟ دەپ سورايتۇ. باغنىڭ ئىگىسى:



- ماڭا ئۈچ يىل ھەقسىز ئىشلەپ بېرىسەن. شۇنداق قىلساڭ ئاندىن رازى بولمەن - دەپتۇ يىگىت سابىت ”پۇل تۆلەپ بەرسەم“ دەپ چىڭ تۇرغان بولسىمۇ، ئەمما باغنىڭ ئىگىسى:

- دېگىنىمدەك يېنىمدا ئۈچ يىل ھەقسىز ئىشلەپ بەرسەڭ، ئاندىن رازى بولمەن. دەپتۇ قەتئىي ھالدا،

سابىتىنىڭ باشقا نامالى قالماپتۇ. ئاشقازىنىدىكى ھازام ئالما سۈيىنى ھالال قىلىش ئۈچۈن، ئارتۇق ئويلاپ تۇرماي بۇ ئېغىر شەرتكە ماقۇل بوپتۇ. ئۈچ يىل باغ ئىگىسىنىڭ خىزمىتىنى قىپتۇ. ئۈچ يىل توشقاندىن كېيىن سابىت باغ ئىگىسىگە:

- دېگىنىڭىزدەك ئۈچ يىل خىزمىتىڭىزدىن قىلدىم. ئەمدىغۇ رازى بولارسىز؟ دەپتۇ. باغ ئىگىسى كۆز ئالدىدىكى بۇ يىگىتنىڭ تېپىلغۇسىز ئېسىل كىشىلەردىن بىرى ئىكەنلىكىنى تونۇپ يەتكەن ئىكەن. ئۇنى قولدىن چىقىرىپ قويۇشقا كۆڭلى ئۇنىماپتۇ:

- ماڭا قارا ئوغلۇم، ئالمىغا رازى بولۇش ئۈچۈن يەنە بىر شەرتىم بار، ئۇنى بىجا كەلتۈرسەڭ، تولۇق رازى بولمەن، دەپتۇ سابىتقا. سابىت قىزىققان ۋە كۆڭلى يېرىم بولغان ھالدا:

- قېنى ئېيتىڭ، ئىككىنچى شەرتىڭىز نېمە؟ - دەپتۇ. باغنىڭ ئىگىسى: - مېنىڭ ئەدەب - ھايالىق، ئىپپەت نۇمۇسلۇق، نامازلىرىنى تەئىدىل - ئەركان بىلەن ئوقۇيدىغان بىر قىزىم بار. ئەمما قىزىمنىڭ كۆزى كۆرمەس، قولى تۇتماس، پۇتى باسمىس، قۇلقى ئاڭلىماس... ئەگەر شۇ قىزىم بىلەن توي قىلساڭ مەن ئاندىن رازى بولمەن. ئالما ساڭا ھالال بولسۇن، دەپتۇ.

بۇنچە كۆپ ئەيىب، نوقسانلىرى بار بىر قىز بىلەن توي قىلىش راستىنى ئېيتقاندا ھەقىقەتەن بىر مۈشكۈل ئىش. بۇ شەرت سابىتقا بەك ئېغىر كەپتۇ. ئەمما ئۇشنىسىدە خەقنىڭ ھەقىقىنى يۈدۈپ ياشاش، بۇ ھالدا ئۆلۈپ ئاللاھنىڭ دەرگاھىغا خەقنىڭ ھەقىقىنى يۈدۈپ بېرىش تېخىمۇ يامان ئىدى. سۇدا ئېقىپ لەيلەپ كەلگەن بىر ئالىمنى چىشىلەپ سالغانغا بېشىغا كەلگەن بۇ كۈنلەرنى ئىبرەت بىلەن ئويلىغان سابىت بويۇن ئېگىپ:

- ماقۇل، ھەقىقىتىڭىزگە رازى بولىدىغانلا بولسىڭىز بۇ شەرتىڭىزنىمۇ قوبۇل قىلاي، دەپتۇ. بىر قانچە كۈن ئىچىدى ئاددىي - ساددا بىر توي مەرىكىسى ئۆتكۈزۈلۈپ، سابىت باغ ئىگىسىنىڭ قىزى بىلەن ئۆيلىنىپتۇ. توي كۈنى ھوجرىغا كىرىپ قارىغۇدەك بولسا، ئۆيدە چۈشىدىمۇ كۆرۈپ باقمىغان، ئون تۆت كۈنلۈك تولۇن ئايدەك گۈزەل ساھىبجامال بىر قىز ئۇنىڭغا قاراپ كۈلۈمسەرەپ ئولتۇرغۇدەك. سابىت بۇنى كۆرۈپ ھەيرانلىقتا ئالدىراپ تىنەپ: "ئاپلا، خاتا كىرىپ قاپتىمەن" دەپلا ئۆزىنى سىرتقا ئېتىپتۇ ۋە قىزنىڭ دادىسى بىلەن دوقۇرشۇپ قاپتۇ. سابىت خىجىللىقتىن يۈزى قىزارغان ھالدا ھاياجان بىلەن:

- كەچۈرۈڭ! مەن باشقا ھوجرىغا كىرىپ قاپتىمەن، دەپتۇ. قېيىناتىسى:





- ياق، سەن ئۇ ھوجرىغا توغرا كىردىڭ ئوغلۇم! ئۇ مېنىڭ قىزىم شۇ - دەپتۇ. سابىت:

- شۇنداقتۇ، ئەمما بۇ قىز سىز ماڭا دېگەن قىزىڭىز ئەمەسكەن. چۈنكى ئۇنىڭدا سىز دېگەن ئەيىب - نوقسانلاردىن بىرىمۇ يوقكەن، دەپتۇ. قېيىناتىسى كۆلۈمسېرەپ:

- ئوغلۇم! قىزىمنىڭ كۆزى كۆرمەس دېگىنىم - ئۇ بۈگۈنكىچە ھېچقانداق بىر يات ئەر كىشىگە قاراپ باقمىدى دېگىنىم. قۇلىقى ئاڭلىماس دېگىنىم - ئۇ بۇياشقا كەلگىچە غەيۋەت ئاڭلاپ باقمىدى. قورئان ۋە پەيغەمبەر ئەلەيھىسسالام ھەدىسىلىرىدىن باشقا نەرسە ئاڭلىمىدى. پۇتى باسمىس دېگىنىم - قىزىم ھازىرغا قەدەر ئويۇن - تاماشا قىلىدىغان يەرلەرگە بېرىپ باقمىدى، دېگىنىم. شۇڭا مەن ئويدان ئويلاندىم، بىر ئالمنىڭ سۈيىدىن قورقۇپ بېغىمدا ئىشلەشكە رازى بولدۇڭ، يېمە - ئىچمەكتە ھالال - ھارامغا ئىنتايىن

دىققەت قىلىدىكەنەن. بۇ سەۋەبتىن مەن بۇ گۈزەل قىزىمنى ساڭا بېرىشنى لايىق كۆردىم. ئاللاھقا شۈكۈر! مەن ھاياتىمدا ھارام نەرسە يەپ باقمىدىم. بالىلىرىمغۇ يېگۈرمىدىم. مېنىڭ قىزىم ھەر جەھەتتە مۇكەممەل ئۇ ساڭا، سەن ئۇنىڭغا لايىق. ئالما باغچىسى ساڭا تويۇق سوغىتىم بولسۇن، بالام ئايالىڭنى يېنىغا كىرگىن - دەپتۇ.

بۇنىڭ ئاڭلىغان سابىت، بارلىق غەم - قايغۇدىن بىراقلا خالاس بوپتۇ. سۆيۈملۈك ۋە قەدىرلىك ئايالىنىڭ ھوجرىسىغا كىرىپتۇ. بۇ بەختلىك تويىدىن كېيىن ئۇلارنىڭ نومان ئىسىملىك پەرزەنتى تۇغۇلغان بولۇپ. بۇ نومان بولسا ھەنەفى مەزھىپىنىڭ ئىمامى ئۇلۇغ ئالىم ئىمام ئەزەم ئەبۇھەنىفە ئىدى.

بۇ ھېكايىنىڭ پايدىسى:

چىشلەپ سالغان ئالمنىڭ ھارام سۈيىنىڭ گېلىدىن ئۆتۈپ كەتكەنلىكى تۈپەيلى، ئۇنى ئىگىسىنىڭ رازىلىقىنى ئېلىپ ھالال قىلىش ئۈچۈن ئالمنىڭ ئىگىسىنىڭ بېغىدا ئىشلەشكە رازى بولغان مۇشۇنداق تەقۋادار بىر دادىدىن ئەلۋەتتە مۇشۇنداق بىلىملىك ۋە ئالىم بىر پەرزەنت دۇنياغا كېلىدۇ.

بالسى بار ئاتا - ئانىلار: ھارام لوقما يېمەڭلار! گەرچە بىر تامچە ئالما سۇيىچىلىك ھارام نەرسە بولسىمۇ ئۇنىڭدىن زەھەرلىك يېلاندىن قاچقانداق قېچىڭلار، شۇنداق قىلساڭلار ياخشى ئەۋلادلارنى يېتىشتۈرۈپ چىقالايسىلەر.

ھاجەتكە ئائىت تازىلىقلار

- ھاجەتخانىغا كىرىشتىن ئىلگىرى ئىشتىنمىزغا سۇيىدۇك چاچراپ كەتمەسلىكى ئۈچۈن ئىشتىنمىزنى تۈرىشىمىز ۋە ئۈرە تۇرۇپ تاھارەت قىلماسلىقىمىز كېرەك.



- ھاجەتخانىدا بىر نەرسە يەپ - ئىچىشكە ۋە گەپ قىلىشقا بولمايدۇ.

- ھاجەتخانىغا "ئەۋزۇ بىللاھى منەلخۇبىسى ۋە

لخابائىس" دەپ سول پۈتىمىز بىلەن كىرىپ ئوڭ پۈتىمىز بىلەن چىقىشىمىز كېرەك.

- ھاجەت قىلغاندا قىبلە تەرەپكە قارىماسلىقىمىز كېرەك!

- يولغا، سۇغا ۋە كىشىلەر ئولتۇرىدىغان يەرلەرگە تاھارەت قىلىشقا بولمايدۇ.

ئىستىنجا قىلىشتا سول قول بىلەن سۇدا يۇيۇش كېرەك، سۇ بولمىسا تازىلىق قەغىزى بىلەن سۈرتىشىمۇ بولىدۇ. تاھارەتتىن كېيىن تازىلىق ۋە سالامەتلىك ئۈچۈن قولىنى سۇيۇنلاپ يۇيۇش كېرەك!

ناماز ئوقۇيدىغان مۇسۇلمانلار بۇ خىل تازىلىققا

ئالاھىدە دىققەت قىلىشى لازىم.

ئەسكەرتىش:

تاھارەت ئالغاندا ئوقۇيدىغان دۇئالار "دىنىمنى

ئۆگىنىمەن" ناملىق كىتابنىڭ 3 - قىسمىدا تەپسىلىي يېزىلغان.

پاكىزلىق:

1 - قەلبىنى تەۋبە ئارقىلىق پاكىزلىغىلى بولىدۇ.

2 - بەدەن، كىيىم ۋە تۇرۇۋاتقان ئورۇننى سۇدا يۇيۇش ئارقىلىق پاكىزلىغىلى بولىدۇ.

تاھارەت ئېلىش

تاھارەت: يۈزىنى، قولى بىلەن بىرلىكتە بىلەكلىرىنى ئوشۇقى بىلەن قوشۇپ پۈتىنى يۇيۇش ۋە بېشىنىڭ تۆتىن بىرىگە مەسھ قىلىش (ھۆل قول بىلەن سىلاشتۇر).

تاھارەتنىڭ ئېلىش ئۇسۇلى: شارائىت يار بەرسە، قىبلە تەرەپكە ئالدىنى قىلىپ ”نىيەت قىلدىم تاھارەت ئېلىشقا، ”ئەنئۇنۇ بىللاھى مەشھۇتەتەنرەجم، بىسملالھەررەھمانرەھىم“ دەپ، سۇ بىلەن قولىنى ئۈچ قېتىم يۇيىدۇ. بارماقلارنىڭ ئارىسىدا قۇرۇق يەر قالماسلىقى كېرەك. قولدا ئۈزۈك بولسا، ئۈزۈكنى ئايلاندۇرسا بولىدۇ.



ئوڭ قولى بىلەن ئاغزىغا ئۈچ قېتىم سۇ ئېلىپ ئېغىز چايقىلىدۇ. بولسا،



مىسۋاك ياكى چىش چۆتكىسى بىلەن يۇسا تېخىمۇ ياخشى.

بولمىسا ئوڭ قولىنىڭ باش بارلىقى ۋە كۆرسەتكۈچ بارلىقى بىلەن



چىشنى يۇسۇمۇ بولىدۇ.

ئاندىن بۇرغىغا ئۈچ قېتىم ئوڭ قولىدا سۇ ئېلىپ، سول قولىدا پاكىزلىنىدۇ.

يۈز - پىشانىدىكى چاچ ئۈگەن يەردىن باشلاپ ئىگەكنىڭ ئاستىغىچە بولغان ئارىلىق ئۈچ قېتىم يۇيىلىدۇ.



ئاۋۋال ئوڭ بىلەك، ئاندىن سول بىلەك جەينەك بىلەن قوشۇپ ئۈچ قېتىم يۇيىلىدۇ.



باشنىڭ تۆتتىن بىر قىسمى ھۆل ئوڭ قولىنىڭ ئالغىنى بىلەن مەسھى قىلىنىدۇ.

كۆرسەتكۈچ بارلىقى بىلەن قۇلاقنىڭ ئىچى، باش بارلىقى بىلەن قۇلاقنىڭ كەينىگە مەسھى قىلىدۇ.



ئوڭ پۇتىنىڭ چىمچىلاق (ئەڭ كىچىك) بارمىقىدىن باشلاپ ئالدى بىلەن ئوڭ پۇت، ئاندىن سول پۇت ئوشۇق سۆڭەكلىرى بىلەن بىرلىكتە ئۈچ قېتىم يۇيىلىدۇ.

تاھارەت ئېلىپ بولغاندىن كېيىن قىبلە تەرەپكە قاراپ "كەلمە - شاھادەت" نى ئوقۇش ۋە "سۈرە قەدرىنى" ئۈچ قېتىم ئوقۇش كۆپ ساۋابتۇر.



تاھارەتنىڭ پەرزلىرى

- 1 - يۈزىنى يۇيۇش،
- 2 - بىلەكلىرىنى جەينەكلىرى بىلەن قوشۇپ يۇيۇش،
- 3 - باشنىڭ تۆتتىن بىر قىسمىغا مەسھى قىلىش.
- 4 - پۇتلىرىنى ئوشۇقى بىلەن قوشۇپ يۇيۇش.

تاھارەتنىڭ سۈننەتلىرى

- 1 - تاھارەت ئېلىشقا نىيەت قىلىش.
- 2 - "ئەنۇزۇ بىلاھى منەششەيتانررەجم، بىسىمىلاھىررەھمانرەھىم" دەپ باشلاپ.
- 3 - ئاۋۋال قوللىرىنى پاكىزە يۇيۇش.
- 4 - ئاغزىنى مىسۋاك ۋە چىش چۆتكىسى بىلەن چۆتكىلاپ يۇيۇش ياكى باش بارماق ۋە كۆرسەتكۈچ بارمىقى بىلەن يۇيۇش.
- 5 - بىر ئەزاسى قۇرۇپ بولغىچە يەنە بىرسىنى يۇيۇش.
- 6 - يۇيۇپ بولغان ئەزالىرىنى ئوبدان سىلاش.
- 7 - ئاغزىغا ئۈچ قېتىم سۇ ئېلىپ غەر - غەر قىلىپ تۈكۈرۈش.
- 8 - روزا تۇتمىغان چاغلاردا سۇنى ئاغزىغا لىق ئېلىپ، ئاغزىنى چايقاش.
- 9 - بۇرۇنغا ئۈچ قېتىم ئوڭ قولى بىلەن سۇ ئېلىپ، سول قولىدا بۇرۇننى تۇتۇپ مىشقىرىش. روزا تۇتمىغان چاغلاردا سۇنى كۆپرەك ئېلىش.
- 10 - تاھارەت ئالغاندا رەت - تەرتىپكە دىققەت قىلىش.
- 11 - ھەر بىر ئەزاسىنى ئۈچ قېتىم يۇيۇش.

- 12 - قولىنى ۋە پۇتىنى يۇغاندا بارماق ئۇچىدىن باشلاپ يۇيۇش .
- 13 - بارماقلىرىنىڭ ئارىسىغا قولىنى تىقىپ تولۇق يۇيۇش .
- 14 - ساقىلى قويۇق بولغانلار بارماقلىرى بىلەن ساقىلىنى ئارىلاش .
- 15 - بارمىقىدا ئۈزۈك بولسا ، ئۇنى ئايلاندۇرۇش .
- 16 - قۇلاقلىرىغا مەسھى قىلىش .



تاھارەتنى بۇزىدىغان نەرسىلەر

- 1 - ئالدى ۋە ئارقا تەرەپتىن چىققان چوڭ - كىچىك تەرەت ۋە يەل .
- 2 - بەدەندىن چىققان قان ، يىرىك ۋە سېرىق سۇ ، قان ئارىلاش چىققان سۇ .
- 3 - ئاغىزى توشقۇدەك قۇسۇش (بەلغەم چىققانغا تاھارەت بۇزۇلمايدۇ)
- 4 - ئاغىزىدىن تۈكرۈكچىلىك (تۈكرۈك بىلەن تەڭ) ياكى ئۇنىڭدىن چىققان قان چىقىش .
- 5 - يېتىپ ياكى يۆلىنىپ ئۇخلاش ، ھۇشىدىن كېتىش ، مەست بولۇش .
- 6 - ناماز ئوقۇۋاتقاندا يېنىدىكى كىشىلەرگە ئاڭلانغۇدەك ئاۋازدا كۈلۈش .
- 7 - تىرىنماقلىرىنى سۇ ئۆتمەيدىغان سىر بىلەن بويلاش تاھارەت ۋە غۇسۇلنىڭ كامىل بولۇشىغا توسالغۇ بولىدۇ . (تەبىئى خېنە بۇنىڭ سىرتىدا) .



تاھارەتسىز قىلغىلى بولمايدىغان ئىبادەتلەر

- 1 - ناماز ئوقۇشقا بولمايدۇ .
- 2 - "قۇرئان" غا قول تەككۈزگىلى بولمايدۇ .
- 3 - كەبىنى تاۋاپ قىلغىلى بولمايدۇ .
- 4 - تىلاۋەت سەجدىسى (قۇرئان سەجدە ئايەتلىرىگە قىلىنىدىغان سەجدە) قىلىشقا بولمايدۇ .

تەيەممۇم



تەيەممۇم: پاكىزە توپا بىلەن يۈز ۋە بىلەكلەرنى سىلاشتۇر.

تەيەممۇم مۇنداق قىلىنىدۇ: ”ئەئۇزۇ بىللاھى مەنەششەيتانرەرەجم، بىسمىللاھەرەھمانرەھىم“ تاھارەتسىزلىكتىن ياكى جۈنۇبلىقتىن پاكلىنىش ئۈچۈن، دەپ نىيەت قىلىنىدۇ. ئاندىن قولىنى ئېچىپ پاكىزە توپا ياكى توپا بار بىر نەرسىنىڭ ئۈستىگە ئالغان بىلەن يىنىك ئۇرغاندىن كېيىن توپا يۇقى قولى بىلەن يۈز ۋە بىلەك سىلىنىدۇ.

دەققەت! ئەر كىشى بىلەن ئايال كىشىنىڭ تەيەممۇم قىلىش ئۇسۇلى ئوخشاش.

تەيەممۇمنىڭ پەرزلىرى:

1 - نىيەت قىلىش: ”نىيەت قىلىدىم تاھارەت ئۈچۈن (ياكى جۈنۇبلىقتىن قۇتۇلۇش ئۈچۈن) ياكى ناماز ئوقۇش ئۈچۈن“ دەپ نىيەت قىلىنىدۇ.

2 - توپىغا ئالغاننى ئىككى قېتىم ئۇرۇش: ئاۋۋال ئىككى قول بىلەن پاكىزە توپىغا ئۇرۇپ يۈزىنى سىلاش، ئاندىن قوللىرى بىلەن توپىغا يەنە ئۇرۇپ بىلەكلەرنى جەينىكى بىلەن قوشۇپ سىلاش.

سۈننەتلىرى



1 - بىسمىللاھ، دەپ باشلاش.

2 - ئىككى قولىنىڭ بارماقلىرىنىڭ ئارىسىنى ئېچىپ توپا ئۈستىگە قويۇش.

3 - قولىنى توپا ئۈستىدە ئاۋۋال ئالدىغا ئاندىن كەينىگە سۈرتۈش.

4 - رەت تەرتىپىگە دەققەت قىلىش ئارىلىقتا ئۈزۈلدۈرۈپ قويماي كەينى - كەينىدىن تەيەممۇم قىلىش.


قول بىلەن توپىغا يېنىك ئۇرۇش.

ئىككى قولىنىڭ توپا يۇقى ئالغىنى بىلەن يۈزىنى

سىلاش.



ئاندىن يەنە ئالغان توپىغا ئۇرۇلىدۇ. ئالدى بىلەن سول قولىنىڭ باش بارمىقى ۋە كۆرسەتكۈچ بارمىقى ئايرىلىدۇ. قالغان ئۈچ بارماقنىڭ ئىچى بىلەن ئوڭ بىلەكنىڭ ئالدى تەرىپى بارماقنىڭ ئۈچىدىن باشلاپ





جەينەككچە (جەينەك بىلەن قوشۇپ) مەسھى قىلىندۇ.

(1 - شەكىل)

ئوخشاش شەكىلدە ئوڭ قول بىلەن سول بىلەككە مەسھى قىلىندۇ.

(2 - شەكىل)

ئاندىن ئوڭ بىلەكنىڭ كەينى (تاشقى قىسمى) تەرىپىگە سول قولنىڭ باش بارمىقى بىلەن مەسھى قىلىندۇ.

(3 - شەكىل)



ئاندىن ئوڭ قولنىڭ باش بارماق ۋە كۆرسەتكۈچ بارمىقى بىلەن سول بىلەكنىڭ كەينى (تاشقى) تەرىپىگە مەسھى قىلىندۇ. شۇنداق قىلىپ يۈزىنىڭ قول ۋە بىلەكنىڭ چالا قويماي. ھەممە يېرىگە مەسھى قىلىش ئارقىلىق پەرز ۋە سۈننەتكە لايىق بىر تەيەممۇم قىلغان بولىدۇ.



قانداق ئەھۋاللاردا تەيەممۇم قىلىش كېرەك؟

تاھارتى يوق، جۈنۈب، ھەيز كۆرگەن ۋە نېفاس كەلگەن بىر كىشى تۆۋەندىكى ئەھۋاللاردا تەيەممۇم قىلسا بولىدۇ.

1 - سۇ بار يەر بىلەن بولغان ئارلىقى ئۈچ كىلومېتىردىن ئارتۇق بولسا.

2 - كېسەل بولسا.

3 - سۇ ياكى ھاۋا سوغۇق بولغانلىقى سەۋەبىدىن.

4 - دۈشمەندىن قورقسا.

5 - سۇسىز قالسا ياكى پاكىزلىنىشقا يەتكۈدەك سۈنى ئىشلىتىش ئۈچۈن قورال سايمان بولمىسا تەيەممۇم قىلسا بولىدۇ. شەھەردە ياكى يېزىدا بولۇشىدىن قەتئىينەزەر بۇ ھۆكۈم ئورتاق كۈچكە ئىگە.

تەيەممۇم قىلغان كىشى ئۈزۈك ۋە بىلەيزۈكلىرىنى چىقىرىش ياكى ئايلاندۇرۇشى كېرەك.

غۇسۇل

غۇسۇل: پۈتۈن بەدىنىنى يۇيۇش دېگەنلىكتۇر.

غۇسۇلنىڭ پەرزلىرى: ئۈچتۈر

1 - ئاغزىنى چايقاش. ئاغزىغا لىق سۇ ئېلىپ گېلىغىچە غەر - غەر قىلىش.

2 - بۇرنىغا سۇ ئېلىش: بۇرنىغا توشقىچە سۇ ئېلىپ، بۇرنىنىڭ ئىچىنى پاكىزە يۇيۇش.

3 - پۈتۈن بەدىنىنى بىر تال تۈكنىمۇ چالا قويماي تولۇق يۇيۇش .

غۇسۇلنىڭ سۈنەتلىرى



1 - قولىنى ئۈچ قېتىم يۇيۇش .

2 - ئەۋرەتنى (جىنسىي ئەزاسىنى) يۇيۇش .

3 - بەدىنىدە پاسكىنا نەرسىلەر بولسا تازىلاش .

4 - نامازغا تاھارەت ئالغاندەك تاھارەت ئېلىش .

5 - غۇسۇلى قىلغاندا ئاۋۋال بېشىغا ئۈچ قېتىم ئاندىن ئوڭ

مۆرىسىگە ئۈچ قېتىم ئاندىن سول مۆرىسىگە ئۈچ قېتىم ۋە باشقا يەرلەرگە سۇ قۇيۇش .

6 - دىلىدا نىيەت قىلىپ باشلاش ۋە تىل بىلەن ”جۈنۈبلۇقتىن پاكىزلىنىش ئۈچۈن“ ۋە يا ”جۈنۈب

بولغانلىقىم ئۈچۈن غۇسۇلى قىلىشقا“ نىيەت قىلىدىم دېيىش .

7 - قولىنى يۇغاندا ”بىسمىلاھ“ دېيىش .

8 - سۈنى بەك كۆپ ياكى ئاز ئىشلەتمەستىن نورمال ئىشلىتىش .

9 - غۇسۇلى قىلغاندا ئەۋرەت يەرلىرىنىڭ باشقىلارغا كۆرۈنۈپ قالماسلىقىغا دىققەت قىلىش . ئاممىۋىي

مۇنچىلاردا ئەۋرەت يېرىنى يېپىشقا ئالاھىدە دىققەت قىلىش .

10 - يۇيۇنغاندا پۈتۈن بەدىنىنى ئوبدان ئوۋىلاش .

11 - غۇسۇلى قىلغاندا - باشقىلار كۆرمەيدىغان پىنھان جايدا قىلىش .

12 - غۇسۇلى قىلغاندا قىبلە تەرەپكە ئالدىنى قىلماسلىق .

بەرز سۈنەت ۋە ئەدەبىكە مۇۋاپىق ھالدا غۇسۇل قىلىش

غۇسۇل قىلماقچى بولغان كىشى ئاۋۋال بىسمىلاھنى ئوقۇشى ئاندىن غۇسۇلى قىلىشقا نىيەت قىلىشى كېرەك . قوللىرىنى پاكىزە يۇيۇشى . قولنىڭ ئۈستىگە چاپلىشىغىلىق قۇرۇق بىر نەرسىلەر بولسا (مەسىلەن سىر خېنىسى دېگەندەك) ئۇلارنى ئېلىۋېتىشى ، ئاندىن جىنسىي ئەزاسى ياكى باشقا جايلىرىدا پاسكىنا نەرسىلەر بولسا ، ئۇنى پاكىزلىشى كېرەك . ئاندىن ئوڭ قولىغا ئۇچۇملاپ سۇ ئېلىپ ئۇنى ئاغزىغا ئېلىشى ۋە سۈنى گېلىغىچە ئەكىلىشى ، ئاغزىنىڭ ئىچى ۋە چىشلىرىنىڭ ئارىسىنى ئۈچ قېتىم سۇ ئېلىپ چايقاش كېرەك . ئاندىن يەنە ئوڭ قولى بىلەن بۇرنىغا سۇ ئېلىپ ئۈچ قېتىم بۇرنىنىڭ ئېچىنى يۇيۇشى . بۇرنىنىڭ ئىچىدە ماڭقا چالا قالماسلىقى ئۈچۈن ھەر قېتىم سول قولى بىلەن تۇتۇپ مىشقىرىش كېرەك .

ئاندىن خۇددى نامازغا تاھارەت ئالغاندەك تاھارەت ئېلىش كېرەك . ئەگەر دەسسەپ تۇرغان يەرگە سۇ يىغىلىپ قالغان بولسا ، تاھارەت ئالغاندا پۈتۈن يۇماي ، غۇسۇل قىلىپ بولۇپ سۇدىن چىققاندا پۈتۈن

يۇيۇۋەتسە بولىدۇ. تاھارەت ئېلىپ بولغاندىن كېيىن. ئاۋال بېشىغا، ئاندىن ئوڭ مۆرىسىگە ئۈچ قېتىم، ئاندىن سول مۆرىسىگە ئۈچ قېتىم سۇ قۇيىدۇ ۋە پۈتۈن بەدىنىنى يۇيىدۇ. كىندىكىنىڭ ئىچىنى ۋە قۇلقىدىكى ھالقا سالىدىغان تۈشۈكلەرنىمۇ چالا قويماي يۇيىدۇ. چاچلىرىنى ئوبدان ئارىلاپ يۇيۇپ، سۇنى چاچنىڭ تېگىگە تولۇق ئۆتكۈزىدۇ. ئەگەر بەدىنىدە يارا بولۇپ، بۇ يارا دورا سۈرتۈپ ئۈستىدە داكا بىلەن تېگىلغان بولسا، تېگىنى يېشىۋەتسە زىيانلىق بولسا، يەشمەي تۇرۇپ داكا ئۈستىدىن يۇيۇش كېرەك. ئەگەر داكاغا سۇ ئۆتۈپ كېتىشى زىيانلىق بولسا، ئۈستىدىن مەسھى قىلسا بولىدۇ. ئەگەر مەسھى قىلىشمۇ زىيانلىق بولسا، يارىغا تەگمەي، پەقەت تېگىق لاتىسى داكا ئۈستىگىلا مەسھى قىلسا بولىدۇ.

غۇسۇلنىڭ پايدىسى

بەدەننىڭ ئىسسىق - سوغۇقلۇق تېمپېراتۇرىسىنى مۆتىدىل قىلىدۇ. ئېلىكتېرلىق (تەڭپۇڭلۇقنى ساقلايدۇ) قان ئايلىنىشى ۋە قان بېسىمىنى نورماللاشتۇرىدۇ. تېرىدىكى تەر تۈشۈكچىلىرىنى ئېچىپ ئۇنىڭ ھاۋادىن نەپەسلىنىشىگە ياردەم بېرىدۇ.

غۇسۇل قىلىشنى كېرەك قىلىدىغان ئەھۋاللار

ئاياللار ھەيز (ئادەت)، نېفاس كۆرسە، ئەرلەر جۈنۇب بولسا غۇسۇل قىلىش كېرەك. غۇسۇل قىلىۋاتقاندا سۇ ئايال كىشىنىڭ چېچىنىڭ تېگىگە ئۆتسە، ئۆرۈلگەن چاچلىرىنى يەشمىسىمۇ بولىدۇ. ئۆرۈلگەن چاچنىڭ باش تەرىپىدىكى ھۆل بولسىلا بولىدۇ. ئۆرۈلگەن چاچلىرىنى يەشكەن بولسا چاچنىڭ ھەممىسىنى يۇيۇش پەرزدۇر. غۇسۇل قىلىۋاتقاندا بارماقلىرىدىكى ئۈزۈكلەرنى ئايلاندۇرۇش ۋە ئايال كىشىنىڭ قولىدىكى ھالقىلىرى يۈرۈشتۈرۈشى ۋاجىبتۇر.

داىرىسى 45 - 50 كىۋادىرات مېتىر كېلىدىغان، سۈيى ئاقمايدىغان (سۈيى تۇرغۇن ھالەتتىكى) بىر كۆلدە يۇيۇنغان كىشى ئاغزى ۋە بۇرنىغا سۇ ئېلىپ چايقىغاندىن كېيىن باشتىن ئايىغىغىچە سۇغا ئۈچ قېتىم چۈمۈلسە غۇسۇل قىلغان بولىدۇ. بىر كىشى ئېقىن سۇ ئىچىدە تۇرسا ھەرىكەت قىلمىسىمۇ تاھارەت ۋە غۇسۇل سەھىھ (توغرا) بولىدۇ.

تىرناق ئىچىدە ياكى تىرناق ئۈستىدە چاپلىشىپ تۇرۇپ تىرناققا ياكى تىرىگە سۇ ئۆتكۈزمەيدىغان خېمىر، سىر خېنىسى قاتارلىق غۇسۇلنىڭ تولۇق بولۇشىغا تۇسالغۇلۇق قىلىدۇ.

جۈنۇب كىشى قىلالمايدىغان ئىشلار

- 1 - جۈنۇب، ھەيز كېلىۋاتقان ۋە نېفاس ھالىتىدىكى كىشى، مەسچىتكە كېرەلمەيدۇ.
- 2 - قۇرئان ئوقۇيالمىدۇ.
- 3 - قۇرئان كەرىمگە قول تەگكۈزەلمەيدۇ.
- 4 - كەبىنى تاۋاپ قىلالمايدۇ.

5 - نامازنى ئوقۇيالمىدۇ.

6 - روزا تۇتالمىدۇ.

ئاياللارغا مۇناسىۋەتلىك ئالاھىدە ئەھۋاللار

ئاياللارغا مۇناسىۋەتلىك بۇ مەسىلىلەرنى ئۆگىنىش ھەر ئايال ئۈچۈن پەرزدۇر. بىلمەيدىغان ئاياللارغا ئەزىزلىرى ياكى تەربىيىلىگۈچىلىرى ئۆگەتسىمۇ بولىدۇ.

1 - ئادەت، ھەيز: بالاغەتكە يەتكەن ھەرقانداق ئايال كىشىدىن ھەيز كېسىلىش دەۋرى (45 ياش ياكى 50 ياشلار) غا قەدەر ھەر ئايدا مەلۇم كۈن بالياتقۇدىن قان كېلىشى ھەيز ياكى ئادەت دەپ ئاتىلىدۇ.

قىزلارنىڭ بالاغەتكە يېتىشتىكى دەسلەپكى مەزگىلى: قىزلار ئادەتتە يەتتە ياش ياكى ئۇنىڭدىن يۇقىرى ياشتىن باشلاپ تۇنجى قېتىملىق ھەيز (قان) نى كۆرىدۇ. 15 ياشقا كىرگەن قىز تېخى ھەيز كۆرۈشكە باشلىمىغان بولسىمۇ شەرىئەت ھۆكۈمىدە بالاغەتكە يەتكەن ھېسابلىنىدۇ.

قىزنىڭ ئانىسى قىزى تېخى ھەيز كۆرۈشىنى باشلىمىغان چاغدا قىزغا ھەيز ھەققىدە ئەتراپلىق مەلۇمات بېرىپ، پىسخىك جەھەتتىن تەييار ھالەتكە كەلتۈرۈشى ۋە بىلىشكە تېگىشلىك ئىشلارنى قىزغا ئۆگىتىشى لازىم. ياكى مۇشۇ تېمىدىكى كىتابتىن ئېلىپ قىزغا سوۋغا قىلىش لازىم.

قىزنىڭ تۇنجى ھەيزىنىڭ مۇددىتىنى ئىنىقلاش: قىزلار دەسلەپ ھەيز كۆرگەندە قانچە كۈن قان كەلگەنلىكى، قانچە كۈندىن كېيىن توختىغانلىقىنى ياخشى بىلىۋېلىشى كېرەك. چۈنكى بۇ ئۇلارنىڭ بۇندىن كېيىنكى ھەيز مۇددىتى بولىدۇ.

ھەيز مۇددىتى: ئەڭ ئاز ئۈچ كۈن (72 سائەت)، ئەڭ ئۇزۇن 10 كۈن (240 سائەت) بولىدۇ. بۇ مۇددەت ئىچىدە قان پات - پات توختاپ قېلىشى مۇمكىن. توختاپ قالماي قان كېلىۋەرسە بىر ئاي ئىچىدە 10 كۈننى ھەيز مۇددىتى ھېسابلاپ ئىبادەت قىلمايدۇ. باشقا 20 كۈن پاكىزلىق مۇددىتى ھېسابلىنىپ قان كېلىپ تۇرسىمۇ ھەر ۋاقىت ناماز ئۈچۈن تاھارەت ئېلىپ ئىبادەتلىرىنى داۋام قىلىش كېرەك.

ھەيزنىڭ باشلىنىشى: قاننىڭ سىرتقا چىقىشى بىلەن باشلىنىدۇ. پاختا ياكى ئادەت لاتىسى ئىشلەتكەن بولسا بۇنىڭغا قان يوقۇپ قالغان ۋاقىتنىڭ ئۆزىدىن باشلاپ ھەيز باشلانغان بولىدۇ. قان توختىغاندا ئاخىرلىشىدۇ.

پاكىزلىق مۇددىتى: ئىككى ھەيزنىڭ ئارىلىقىدىكى ۋاقىت ئەڭ ئاز 15 كۈندۇر. ئارتۇقنىڭ چېكى يوق. ھەيز كۆرىۋاتقان ئايال كىشى جۈنۈپ كىشىگە ئوخشايدۇ. يېسە، ئىچسە، ئۇخلىسا، ئىرى بىلەن جىنسىي ئالەقدە بولمىغان ھالدا بىر تۆشەكتە ياتسا، بالىسىنى ئېمىتسە بولۇپىرىدۇ. ھەيز كۆرىۋاتقان ئايال ناماز ئوقۇمايدۇ. روزا تۇتمايدۇ. تۇتالمىغان روزىسىنى كېيىن تولۇقلاپ تۇتىدۇ. ئوقۇيالمىغان نامازنى قايتا ئوقۇمايدۇ. ھەيز كۆرىۋاتقان ئايال تازىلىققا ئىنتايىن ئەھمىيەت بېرىشى خوشبۇي نەرسىلەرنى ئىشلىتىپ بەتبۇي پۇراقلارنى يوقىتىشى كېرەك.

نېفاس قېنى: بالا تۇغقان ياكى بالا چۈشۈپ كەتكەن (پارچە - پارچە گۆش ھالىتىدە چۈشۈپ كەتكەن) دىن كېيىن بالياتقۇدىن كەلگەن قاندۇر.

نېفاس مۇددىتى: ئەڭ ئاز مۇددىتى قان ئەڭ ئاز ئاققان ۋاقتتۇر. ئەڭ ئېزى ھەتتا بىر سائەت بولۇشىمۇ مۇمكىن. ئەڭ ئاخىرى 40 كۈندۇر. ئۇنىڭدىن ئۇزۇن بولۇشىمۇ مۇمكىن. بۇ بەك ئۇزۇن بولغىنى كېسەللىكنىڭ ئالامىتىدۇر. بۇ 40 كۈن ئىچىدە بەزەندە قان كېلىشى توختاپ قالىشىمۇ، يەنە نېفاس كۆرۈۋاتقان ھېسابلىنىدۇ. نېفاس كۆرۈۋاتقان ئاياللارمۇ ھەيز كۆرۈۋاتقان ئاياللارغا ئوخشاش ھۆكۈمدە، ھارام ۋە ھالال قىلىنغان ئىشلار ئوخشاش.

كېسەللىك قېنى: بالىياتقۇدىن ئەمەس، مەلۇم بىر تومۇردىن كېلىپ جىنسىي يول ئارقىلىق سىرتقا چىقىپ كەتكەن پۇراقسىز قاندۇر.

تەسەتتۇر

تەسەتتۇر (سەتىر ئەۋرەت) نامەھرەم يەرلىرىنى يېپىش دېگەنلىكتۇر. بۇ ئاتالغۇ كۆپىنچە ھاللاردا ئاياللارنىڭ كىيىنىشىنى كۆرسىتىدۇ.



ئاياللار كۆچىدا نامەھرەم يەرلىرىنى كۆرسىتىپ ماڭغانسىرى ئىززەت - ھۆرمىتى شۇنچە تۆۋەنلەيدۇ. يەنە كۆچىلاردا ۋە يات ئەرلەرنىڭ ئالدىدا پەدازلىنىپ گىرىم قىلىپ يۈرگەنسىرى يۈزىدىكى ئىلاھىي نۇرمۇ شۇنچە ئازلايدۇ.

ھەنىفە مەزھىپىنىڭ قارىشىچە:

كىشىلەرنىڭ بىر - بىرىنىڭ

نامەھرەم بولىدىغان يەرلىرىگە قارىشى تۆت تۈرلۈكتۇر:

1 - ئەرلەرنىڭ ئەۋرەت يېرى: كىندىكى بىلەن تىزنىڭ ئارىسىدۇر. كۆپچىلىكنىڭ قارىشىچە تىز سۆڭىكىمۇ



ئەۋرەت يەر دائىرىسىگە كىرىدۇ.

2 - ئاياللارنىڭ ئاياللارغا قارىشى: ئەرلەرنىڭ ئەرلەرگە قارىغىغا ئوخشايدۇ. گۈزەل ئەخلاقلىق مۇسۇلمان ئايالنىڭ بەدىنىنى ئەخلاقسىز بىر ئايالغا ئېچىپ كۆرسىتىشى توغرا ئەمەستۇر. مەيلى ئاممىۋىي مۇنچىلاردا ياكى باشقا يەرلەردە بولسۇن تىزى بىلەن كىندىكىنىڭ ئارىسىدىكى يەرلىرىنى باشقا ئاياللارغا كۆرسىتىشى توغرا ئەمەس.

3 - ئايال كىشىنىڭ ئەر كىشىگە قارىشى: ئايال كىشى يات بىر ئەركىشنىڭ كىندىكى بىلەن تىزى سىرتىدىكى يەرلىرىگە قاراپ سالسا گۇناھ بولمايدۇ. ئەمما شۇ شەرت بىلەن بولۇشى كېرەككى: ھەم جىنسىي

ھېسسىياتتا قارىماسلىقى ھەم قاراپ سالغاندا جىنسىي ھېسسىياتنى قوزغىماسلىقى كېرەك. ئۇنداق بولمايدىكەن قاراش توغرا بولمايدۇ.

4 - ئەر كىشىنىڭ ئايال كىشىگە قارشى:

ئا: ئەر كىشىنىڭ ئۆز ئايالىغا قارشى ھالالدىر. ھەممە يېرىنى كۆرسە بولىدۇ.

ب: ئەر كىشى ئۆزىگە مەھرەم (دېندا توي قىلىشى چەكلەنگەن) ئاياللارغا قارىسا، ئەمما پەقەت تاشقى ۋە ئىچكى زىننەت يەرلىرى مەسىلەن: بىلەكلىرى، بويىنى، پۇتلىرى، قۇلاقلىرى، يۈزى ۋە بېشىغا قارىسا گۇناھ بولمايدۇ.

ت: ئەر كىشى يات ھۆر ئايالنىڭ تاشقى زىننەت يەرلىرى، يەنى قوللىرى ۋە يۈزىگە پەقەت ئېھتىياج پەيتىدە قارىسا بولىدۇ.

ئاياللارنىڭ نا مەھرەم يەرلىرىنى يېپىشى بارلىق ئىلاھىي دىنلاردا ئەمىر قىلىنغان. ئەمما ۋاقتىنىڭ ئۆتىشى بىلەن بۇ ھۆكۈملەر ئۆزگەرتىلگەن ۋە ئەسلى ھالىتىدىن يىراقلاشتۇرۇلغان، شۇنداقتمۇ بۈگۈنكى بۇزۇلغان "تەۋرات" ۋە "ئىنجىل" دە تەسەتتۇر (ئەۋرەت يەرلىرىنى يۈگەش، ئەمىر بار. كۈنىمىزدىكى خرىستىئان راھىبلىرى بۇ ئەمىرگە بويسۇنۇپ نامەھرەم يەرلىرىنى ياپىدۇ).

ھەنەفىيەلەرنىڭ نەزىرىدە مۇسۇلمان ئايال كىشى ئەگەر پىتىنە - پاساتلاردىن يىراق بولسا قولى ۋە يۈزىدىن باشقا پۈتۈن بەدىنىنى تولۇق يۈگەش كېرەك. ئەگەر پىتىنە - پاسات ۋە شەھۋەت قوزغاشقا سەۋەبچى بولۇپ قالغۇدەك بولسا يۈزىنى ئېچىپ يۈرىشىمۇ توغرا ئەمەس. ئەگەر بىر كىشى بۇنىڭغا ئىشەنسە، ئەمما ئەمەل قىلمىسا گۇناھكار بولىدۇ. لېكىن ئىنكار قىلسا ۋە "بۇ دەۋردە چېچىنى يۈگەپ، ئۇزۇن كىيىم كىيىپ يۈرۈشنىڭ ھاجىتى يوق" دېگەندەك گەپلەرنى قىلىپ ھەددىدىن ئاشسا، ئىسلامغا نىسبەتەن دىندىن چىققان، ئىماندىن ئاجراپ كەتكەن ھېسابلىنىدۇ. نىكاھمۇ قالمايدۇ. ئىماندىن ئاجراپ كەتكەندىن كېيىن تەۋبە قىلماي ئۆلگەن بۇنداق كىشىنىڭ جىنازا نامىزىمۇ ئوقۇلمايدۇ.

ئايەتتە بۇيرۇلغان تەسەتتۇرنىڭ بىر قانچە شەرتى بار. بۇ شەرتلەرگە رىئائە قىلغاندا، ئاندىن ئاللاھ قوبۇل قىلىدۇ:

1 - يېپىش: يۈز ۋە ئىككى قولىدىن باشقا پۈتۈن بەدىنىنى يېپىش لازىم.

2 - كەيگەن كىيىم بەدىنىنىڭ رەڭگىنى كۆرسىتىدىغان دەرىجىدە نېپىز بولماسلىقى كېرەك.



3 - ئايال كىشى كەيگەن

كىيىم ئەر كىشىنىڭ كىيىمى بولماسلىقى ۋە ئەر كىشىنىڭ كىيىمىگىمۇ ئوخشاپ قالماسلىقى كېرەك. ئىشتانلار بەدەننىڭ شەكلىنى كۆرسىتىپ قويىدۇ ۋە ياش ئۆسمۈرلەرنى بۇزىدۇ.

4 - كەيگەن كىيىم

باشقىلارنىڭ دىققىتىنى تارتىدىغان

دەرىجىدە زىننەتلەنگەن ۋە رەڭدار بولماسلىقى كېرەك.

5 - كىيىمدىن خۇشبۇي پۇراقلارنى كېلىپ تۇرغان بولماسلىقى كېرەك.

6 - كىيگەن كىيىم بەدەن شەكلىنى كۆرسىتىدىغان دەرىجىدە تار بولماسلىقى كېرەك. ئايال كىشىنىڭ بەدەن شەكلىنى چىقىرىپ تىكلەنگەن كىيىملەرنى كىيىشى ھارامدۇر.

ئەزان

تۆت قېتىم ئاللاھۇ ئەكبەر: ئاللاھ ئەڭ ئۇلۇغدۇر.

ئىككى قېتىم ئەشھەدۇ ئەنلا ئىلاھە ئىلاللاھ: گۇۋاھلىق بېرىمەنكى، ئاللاھ تىن باشقا ئىلاھ يوق.

ئىككى قېتىم ئەشھەدۇ ئەننە مۇھەممەد رەسۇلۇللاھ: گۇۋاھلىق بېرىمەنكى، مۇھەممەد ئاللاھنىڭ پەيغەمبىرىدۇر.



ئىككى قېتىم ھايىيە ئەلەس - سالاھ: نامازغا كېلىڭلار.

ئىككى قېتىم ھايىيە ئالەل - فەلاھ: نىجاتلىققا كېلىڭلار.

ئىككى قېتىم ئاللاھۇ ئەكبەر: ئاللاھ ئەڭ ئۇلۇغدۇر.

بىر قېتىم ئاللاھ تىن باشقا ئىلاھ يوق.

بامدات نامىزغا ئەزان ئوقۇغاندا "ھايىيە ئەلەل - فەلاھ" تىن

كىيىن ئىككى قېتىم "ئەسسالاتۇ، خەيرۇن مىننەنەم" (ناماز ئۇيقۇدىن ياخشىدۇر) دېيىلىدۇ.

تەكبىر ئېيتقاندا: ھايىيە ئالەل - فەلاھ" تىن كېيىن ئىككى

قېتىم (قاد قامەتتى - سالاھ) (نامازغا باشلايمىز) دېيىلىدۇ. تەكبىر

بىر ئاز تېز ئوقۇلىدۇ. ئەتراپتىكى كىشىلەرنىڭ ئاڭلىشى ئۈچۈن

ئەزان يۇقىرى ئاۋازدا سوزۇپ ئوقۇلىدۇ.

»

«

بامدات نامىزغا ئەزان ئوقۇغاندا: "ھەيىيە ئەلەل فەلاھ" تىن كېيىن ئىككى قېتىم "ئەسسالاتۇ خەيرۇن

مىننەنەۋم" (ناماز ئۇيقىدىن ياخشىدۇر) دېيىلىدۇ.

قامەتتە (تەكبىردە) "ھەيىيە ئەلەل فەلاھ" تىن كېيىن ئىككى قېتىم "قەد قامەتسىسالاھ" (نامازغا باشلايمىز)

دېيىلىدۇ. قامەت بىر ئاز تېز ئوقۇلىدۇ.

ئەزان تۆگىگەندىن كېيىن ئوقۇلىدىغان دۇئا

ئاللاھۇمما راببە ھازىھىداۋەتتە تاممەھ ۋە سسالاتىل قائمەھ ئاتى سەيبىدىنا مۇھەممەدەنل ۋە سسلەتە ۋەل فەزىلەتە ۋەددەرەجە تەررەفئەتە ۋەبئەسھۇ ماقامەن مەھمۇدەنللىلەزى ۋەئەدەتەھ، ئىننەكە لاتۇخلىفۇل مىئاد.

مەنسى: ئى ئاللاھ! بۇ تولۇق دەۋەت (ئوقۇلغان ئەزان) نىڭ ۋە ھازىر ئوقۇلماقچى بولغان نامازنىڭ ئىگىسى رەببىم! مۇھەممەد ئەلەيھىسسالامغا ۋە سسلە (ماقام) پەزىلەت ۋە ئالىي دەرىجە ئېھسان قىل ۋە ئۇنى ئۇنىڭغا ۋەدە قىلىنغان (ماقامى مەھمۇدقا) يەتكۈز. شۇبھىسىزكى، سەن ۋەدەڭدە تۇرغۇچۇدۇرسەن.

ئەزان دېگەن نېمە؟ ئەزان مۇسۇلمانلارغا نېمىلەرنى خاتېرىلىتىدۇ؟

بۈگۈن ئىسلام دىيارلىرىدا مۇئەزرىنلەر كۈندە بەش ۋاخ تەكرارلاپ تۇرۇۋاتقان ئەزاندېكى كەلىمە - تەۋھىد ۋە كەلىمە شاھادەت سۆزى بىر قۇلاقتىن كىرىپ، يەنە بىر قۇلاقتىن چىقىۋاتىدۇ ۋە پاختا تىقىپ قويغان قۇلاقلىرىغا ئۇسسۇپ ئارقىغا يېنىۋاتىدۇ. كىشىلەردە جانلىقلىقتىن ئەسەر يوق. چۈنكى كۆپ ساندىكى ئەزان ئوقۇغۇچىلار ئۆزى ئوقۇۋاتقان ئەزاندېكى مەنسىنى بىلمەيدۇ، روھىنى بىلمەيدۇ. ئەزاندېكى ئاڭلىغۇچىمۇ ئۇنىڭ ھەقىقىي مەنسىنى ۋە ماھىيىتىنى چۈشەنمەيدۇ.

ئەزان: ئىنسانلار بەندىلەرگە قۇللۇق قىلىشتىن ئاللاھقا قۇللۇق قىلىشقا چاقىرىغان ئىلاھىي چاقىرىق ۋە دەۋەتتۇر.

ئەزان: قۇياش، دۇنيا ۋە كائىناتنىڭ تەرتىپلىك ھەرىكىتى بىلەن ھەر ۋاقىت، ھەر سائەتتە نىجاتلىققا، ھىدايەتكە چاقىرىدۇ.

ئەزان: باي - نامرات، قىزىل - قارا، ئەر - ئايال، خوجايىن - قۇل، ئەمەلدار، ئىشچى... رەڭ، ئىرق، مىللەت ۋە جوغراپىيى ئورۇن جەھەتتە ھېچقانداق ئايرىمچىلىق قىلماي، ھەممە كىشىنى ئاللاھنىڭ ئالدىدا گويا تاغاقنىڭ چىشلىرىدەك تەكشى، ئادىل ۋە باراۋەر ئىبادەت قىلىشقا چاقىرىغان ئىلاھىي دەۋەتتۇر.

”ئاللاھۇ ئەكبەر“ دەپ باشلانغان ئەزان كائىناتنىڭ يىگانە ئىگىسى ۋە ھۆكۈمدارى ئۇلۇغ ئاللاھنى تۆت قېتىم ”ئەڭ ئۇلۇغدۇر“ دەپ پۈتۈن دۇنيا ئېلان قىلىدۇ.

”ئەشپەدۇئەن لائىلاھە ئىللالاھە“ كائىناتنىڭ نىزامىنى باشقۇرىۋاتقان ئاللاھتىن باشقا ئىلاھ ۋە پەرۋەردىگار



يوق ئىكەنلىكىنى ئۆيلىدىم. چۈشەندىم، قەلبىمدە قوبۇل قىلدىم، تىلىمدا سۆزلەۋاتمەن ۋە گۇۋاھلىق بېرىمەن. كۆڭلۈمدە پۇتلاشتۇرغان ۋە ئىلاھلاشتۇرغان ماقام (ئەمەل - مەنەسەپ)، پۇل - مال، ئايال كىشى قاتارلىق ئىلاھلارنى ”لا“ (ياق) دەپ ئىنكار قىلىش ئارقىلىق، بۇ ئىلاھلاردىن پاكىزلىغان قەلبىمنى، ئوي - پىكىرىمنى، روھىمنى، بەدىنىمنى قولۇمنى ”ئىللالاھە“ (ئاللاھ

ئۈچۈن) دەپ ئاللاھنىڭ ئەمرىگە بويسۇندۇرۇمەن. ئاللاھتىن باشقا ھەرتۈرلۈك ئىلاھلارغا ياق دەيمەن...

”ئەشەھدۇئەننە مۇھەممەدەن رەسۇلۇللاھ“ بۇتلاردىن ۋە ئىلاھلاردىن پاكىزلىغان قەلبىمگە يەرلەشتۈرگەن ئاللاھقا قانداق ئىتائەت ۋە ئىبادەت قىلىشنى، ئاللاھنىڭ مۇكەممەل قانۇنلىرىغا قانداق بويسۇنۇشنى ماڭا ئۆلگە بولۇپ كۆرسەتكەن مۇھەممەد سەللەللاھۇ ئەلەيھى ۋەسەللەم) ئاللاھنىڭ بەندىسى ۋە پەيغەمبىرىدۇر. ئۇ مەن ئىزىدىن مېڭىشقا تېگىشلىك يېگانە رەھبەر يول كۆرسەتكۈچىدۇر...

”ھەيىيە ئەلەسسالاھ“: قېنى نامازغا كېلىڭلار، ئىبادەتكە كېلىڭلار، بۇت ھەيكەللەرنى چېقىپ تاشلاپ ئاللاھقا يۈگۈرگەن ئىبراھىم ئەلەيھىسسالامغا ئوخشاش، ئاللاھقا ئىبادەت ۋە قۇللۇق قىلىشقا كېلىڭلار!...

ئەڭ شەرەپلىك پېرىمىز ھېسابلانغان پىشانىمىزنى قۇللۇق ۋە شۈكۈرنىڭ ئىپادىسى بولغان تۇپراققا تەككۈزۈپ سەجدە قىلايلى!...

”ھەيىيە ئەلەلغالاھ“: نىجاتلىققا كېلىڭلار! ئىنسانلار نىجاتلىق كۈرەشكە قاتنىشىڭلار!

”ئاللاھۇ ئەكبەر“: ئاللاھ ئەڭ بۈيۈكتۇر. بۇنى ئۇنۇتما ۋە باشقىلاردىن ھەرگىز قورقما!...

”ئىلاھە ئىللاللاھ“: يەنە بارلىق بۇتلارغا ۋە ئىلاھلارغا ياق دەيمەن، پەقەت ئاللاھقا ماقۇل دەيمەن!...

ناماز ئوقۇۋاتقان، خۇتبە ئوقۇۋاتقان ۋە ئاڭلاۋاتقان، دەرس ئوقۇۋاتقان، تاماق يەۋاتقان، ھاجەتخانىدا تەرەت قىلىۋاتقان كىشىلەر ۋە ھەيز ياكى نېفاس كۆرۈۋاتقان ئاياللار مۇئەزەننىڭ سۆزىنى تەكرارلىمايدۇ. بۇندىن باشقا كىشىلەر ئەزان ئاڭلىغان ھامان ”قۇرئان“ ئوقۇۋاتقان بولسىمۇ توختاپ مۇئەزەن ئوقۇغان ئەزاننى ئوخشاش تەكرارلايدۇ.

بۇ ئەزاننىڭ چاقىرىقى ۋە كەلىمە ئى تەۋھىدكە ئىشىنىپ، ئۇنى چىرايلىقچە قوبۇل قىلغان ھەرقانداق كىشى ئىسلام جامائەتىنىڭ بىر ئەزاسى بولۇپ ھېسابلىنىدۇ. ھەربىر مۇسۇلمان ئەزا بولغان ئويۇشما - مەسچىتلەردۇر. بۇ جامائەت ئىرق ۋە سىنىپ (تەبىقە) ئايرىمچىلىقى يوق. پەقەت ئىسلام قېرىنداشلىقلار بار...

دۇنياغا يېڭى تۇغۇلغان بوۋاقلارنىڭ قۇلاقلىرىغا ئەزان ئوقۇش ئارقىلىق، بۇ بوۋاقنىڭ كەلگۈسى دۇنيا ھاياتىدا ئاللاھنىڭ دىنىدىن باشقا دىنلارغا ئىشەنمەسلىكى تاپلانماقتا. ئەلمىساق (قالۇبەلا) دا ئاللاھقا بەرگەن ۋەدىسى دۇنياغا تۇغۇلۇش بىلەنلا قوللىنىلغان ئوقۇلغان ئەزان بىلەن تەكرار يادىغا كەلتۈرۈلمەكتە ۋە ئاگاھلاندۇرۇلماقتا...

ئەزان ئاۋازى

[شېئىر]

سايرىتىدۇ بۇلبۇللارنى،
گۈل شېخىدا ئەزان ئاۋازى.
جانلارنىدۇرار كۆڭۈللەرنى،
ھەق يولىدا ئەزان ئاۋازى.



بەش ۋاقتتا مۇنارلاردىن ،
ئەرشكە چىقار ئەزان ئاۋازى .
ئويلىدىڭمۇ نېمىشقا ئەجەپ؟
دىلغا ئاقار ئەزان ئاۋازى .

ئەزان بىلەن ئۆركەشلەر ياساپ ،
دولقۇنلايدۇ ئىمانلىرىمىز .
ئەزان بىلەن بالام پەقەت ،
پاكىلىنىدۇ ۋىجدانلىرىمىز .

مۆمىنلەرگە ھايات بېرىدۇ ،
بۇ مۇبارەك ئەزان ئاۋازى .

ھېكايە:

ئاللاھ بىزدىن نېمە تەلەپ قىلىدۇ؟

- ئەھمەت باغدا ئوت ئېلىۋاتقان دادىسىغا ياردەم قىلىۋاتاتتى ، دادىسى:
- ئوغلۇم! ماڭا بىر قاچا سۇ ئەكىلىپ بەرگىن! دېدى .
 - دادىسى سۇ ئىچىۋاتقاندا ئەزان ئاۋازى ئاڭلىنىشقا باشلىدى .
 - رەھمەت! ئەھمەت ، سەن مەن تەلەپ قىلغاننى قىلدىڭ ، قارا ئەمدى ئاللاھ بىزدىن بىر ئىشنى تەلەپ قىلىۋاتىدۇ ، دېدى ، دادىسى .
 - ئەھمەت ھەيران بولۇپ دادىسىغا قارىدى:
 - ئاللاھ بىزدىن بىر ئىشنى تەلەپ قىلامدۇ ، دادا؟
 - شۇنداق ، ئوغلۇم .
 - ئەمما مەن ھېچ ئاڭلىمىدىمغۇ؟
 - ئەزاننى ئاڭلىمىدىڭمۇ؟
 - ھەئە ، ئاڭلىدىم لېكىن ...

- ئاللاھ بىزدىن تەلەپ قىلغان ئىشلارنى خىلمۇخىل ئۈسۈلدا ئاڭلىتىدۇ، ئوغلۇم! مەسىلەن: بىر ئەزان ئاۋازى مۇسۇلمانلارغا ئاللاھ تائالانىڭ «ناماز ئوقۇڭ» دېگەن بۇيرۇقىنى ئەسلىتىدۇ. ھەر ناماز ۋاقتىدا بۇ بۇيرۇقنى ئاڭلىغاندەك بولىمىز.



ناماز

نامازنىڭ مۇھىملىقى ھەققىدىكى ئايەت ۋە ھەدىسلەر

قۇرئان كەرىمدە نۇرغۇن ئايەتتە ناماز ئوقۇشقا بۇيرۇلغان: ﴿ئى مۇھەممەد!﴾ ساڭا ۋەھىي قىلىنغان كىتابىنى (يەنى قۇرئاننى) تىلاۋەت قىلغىن، نامازنى (تەئدىل ئەركان بىلەن) ئوقۇغىن، ناماز ھەقىقەتەن قەبىھ ئىشلاردىن ۋە گۇناھلاردىن توسىدۇ﴾ [سۈرە ئەنكەبۇت 45 - ئايەتنىڭ بىر قىسمى]



ھەدىس شەرىپتە: «ناماز دىننىڭ تۇرۇكىدۇر، نامازنى تەرك قىلغان كىشى دىنغا قەست قىلغان بولىدۇ...»، «ناماز جەننەتنىڭ ئاچقۇچىدۇر» دېيىلگەن.

پەيغەمبەر ئەلەيھىسسالام مۇنداق دېگەن:

«بەش ۋاخ ناماز ئوقىغان كىشى ئۆيىنىڭ ئالدىدىكى لىقمۇلىق سۇ ئېقىۋاتقان ئۈستىگە ھەركۈنى بەش قېتىم يۇيۇنغان كىشىگە ئوخشايدۇ. ئېيتىڭلارچۇ بۇ كىشىدە كىر قالمىدۇ؟ ساھابىلەر: ياق، كىر قالمىدۇ،

دېگەن. پەيغەمبەر ئەلەيھىسسالام: «سۇ كىرلەرنى تازىلىغاندەك، بەش ۋاخ نامازمۇ كىشىنى گۇناھلىرىدىن تازىلايدۇ» دېگەن. مۇسۇلمانلارنىڭ كىچىك بالىلىرىغا ناماز ئوقۇشنى ئۆگىتىش كېرەكلىكى توغرىسىدا پەيغەمبەر ئەلەيھىسسالام مۇنداق دېگەن: «بالىلىرىڭلار يەتتە ياشقا كىرگەندە، ئۇلارنى ناماز ئوقۇشقا ئادەتلەندۈرۈش ئۈچۈن، ناماز ئوقۇشنى ئۆگىتىڭلار، ئون ياشقا كىرگەندە ناماز ئوقۇمسا، ئۇرۇڭلار، ئون ياشقا كىرگەندە بالىلىرىڭلارنىڭ ئورنىنى ئايرىۋىتىڭلار.» يەنى بالىلار ئون ياشقا كىرگەندە ناچار ئىشلارنىڭ ئالدىنى ئېلىش ئۈچۈن ئايرىم ئورۇندا ياتقۇزۇش كېرەك. ناماز ئوقۇشقا دىققەت قىلىش كېرەك.

ناماز ئوقۇماسلىقنىڭ جازاسى



سۆيۈملۈك پەيغەمبىرىمىز مۇھەممەد ئەلەيھىسسالام ھەدىس شەرىپتە:

«ناماز ئوقۇمىغان كىشى كۇپىرى بىلەن شېرىك ئارىسىدا تۇرىدۇ. يەنى ناماز ئوقۇماسلىق كۇفرىگە كېتىدىغان بىر يولدۇر. ناماز ئوقۇماسلىقتا دىنسىزلىققا تۇتىشىدىغان بىر يول بار» دېگەن.

مۇسۇلمانلار نامازنى تەرك قىلىشقا قەتئىي بولمايدۇ. ھەتتا كېسەل كىشىلەرنىڭمۇ نامازنى تاشلىشىغا رۇخسەت

قىلىنمىغان، ئۈرە تۇرالمايدىغانلار ئولتۇرۇپ ناماز ئوقۇسا بولىدۇ. ئولتۇرالمايدىغانلار ئىشارەت بىلەن ناماز ئوقۇسا بولىدۇ. ئىسلامدا ھەتتا ناماز ئۇرۇش جەريانىدىمۇ تەرك قىلىنمىغان.

ناماز ئوقۇلماسلىقنىڭ جازاسى بار بولغاندەك، نامازنى تەئىدل ئەركان بىلەن ئوقۇماسلىقنىڭمۇ ئېغىر جازاسى بار. نامازنى جايدا ئوقۇمىغانلار، ئىمامدىن بۇرۇن ھەرىكەت قىلغانلار، رۇكۇ ۋە سەجدىدە ئۆلچەملىك تۇرمىغانلار... قاتارلىقلاردۇر.

بىر ھەدىستە پەيغەمبەر ئەلەيھىسسالام مۇنداق دېگەن:

«ئىنسانلار ئىچىدىكى ئەڭ ئەسكى ئوغرى - ئۆزىنىڭ نامىزىدىن ئوغرىلىغان ئوغرىدۇر (نامىزىنى تەئىدل - ئەركان بىلەن ئوقۇمىغان كىشىدۇر).»

خەلىپىنى يىغلاشقان بالا

يازنىڭ پىزغىرىم ئىسسىق بىر كۈنى ئىدى. قۇياش پۈتۈن ئىسسىقلىقنى چۆلگە بەرگەندەك، تومۇز ئىسسىق ئادەمنىڭ مېڭىسىنى قايناتقۇدەك دەرىجىدە ئىدى. ھەممە كىشى سايە بۇلۇڭ - پوشاقالاردا دەم ئېلىۋاتقان بىر چاغدا، ناماز ۋاقتىنىڭ يېقىنلاشقانلىقىنى ھېس قىلغان خەلىپە ئۆمەر رەزىيەللاھۇ ئەنھۇ تاھارەت ئېلىپ، ئاستا مېڭىپ مەسچىتكە كېتىۋاتاتتى.

خەلىپە تېز - تېز مېڭىپ ئۆزىنىڭ ئالدىغا ئۆتۈپ كەتكەن بىر بالىنى



كۆردى. بۇ بالىنىڭ ئالدىراپ مېڭىشىدا بىر سەۋەب بولۇشى مۇمكىن. بالىنىڭ بىر قىيىنچىلىقى بارمۇ - يا؟ ئەگەر قىيىنچىلىقى بولسا، بۇنى ھەل قىلىش خەلىپىنىڭ ۋەزىپىسى، شۇڭا خەلىپە ئۆمەر ئۇ بالىدىن.

- بالام، نەگە شۇنچە ئالدىراپ ماڭدىڭ؟ دەپ سورىدى. بالا خەلىپىنى تونۇمايتتى:


- مەسچىتكە كېتىۋاتىمەن تاغا، دەپ جاۋاب بەردى ئۇ بالا. خەلىپە ھەيران بولدى. بۇ بالا تېخى كىچىك ئىدى، ئەمما چوڭ ئادەملەردەك گەپ قىلىۋاتاتتى.

- بالام، سېنىڭ تېخى يېشىڭ

كىچىك، ناماز ساڭا پەرز ئەمەس، نېمىشقا بۇنچە ئالدىراپ كەتتىڭ؟ دېدى خەلىپە، بالا خەلىپەگە قاراپ:

- تاغا! بۇ ئىشنىڭ كىچىكى -

چوڭى بارمۇ؟ تۈنۈگۈن مەھەللىمىزدە يېشى مەندىن كىچىك بىر بالا ئۆلدى، ئۆلۈم چوڭ - كىچىك دېمەيدىكەن، ئەڭ ياخشىسى بۇنىڭغا ھەمىشە تەييار تۇرۇش لازىم. بۇ يېشىمدا نامازغا ئادەتلەنمىسەم، كېيىن ئوقۇش تەس كېلىشى مۇمكىن، دېدى.



خەلىپىنىڭ كۆزلىرىگە ياش كەلدى، ئاغزىدىن شۇ جۈملىلەر چىقتى: ”يارەببىي! بۇ نېمىدېگەن ئەقىللىق، ياخشى بالا - ھە! ئۇ چوڭلاردا بولۇشقا تېگىشلىك بىر ئاڭغا ئىگە ئىكەن.“

ناماز ئوقۇغان باياۋاندا ئازماس

ناماز باياۋاندا ئازماس، ئوقۇش كېرەك ھەركۈن ناماز،

نامىزىنى مۇسۇلمان بىر كۈنمۇ كەينىگە قويماست.

بامدات، پېشىن، ئەسىر، شام، خۇپتەن بەش ۋاقىت،

نامازغا تۇر، ئىچىڭدىكى پۈتۈن كىرلەرنى ئېقىت!

ناماز ئوقۇغانلارنىڭ ئىچىگە نۇلار كۆچەر،

ناماز ئوقۇمىغاننىڭ يۈزىنىڭ نۇرى ئۆچەر.

ناماز دېمەك - بېرىشتۇر ئاللاھنىڭ ھۇزۇرىغا،

ئاللاھ بىلەن سۆزلىشىپ ئېرىشىشتۇر نۇرىغا .

تاھارەت پاكىزلان ، پاكىز بول كىچىك چاغدا ،
تازىلىققا ئادەتلىنىش لازىمدۇر كىچىك چاغدا .

پاكىز بولغان ساق بولۇر ، كېسەللىكتىن قۇتۇلۇر ،
ساغلام ياشار ۋە كۈلەر ، كىمكى پاكىزە بولۇر .

بەش ۋاخ نامازنىڭ ۋاقتلىرى ۋە رەكئەت سانى

- 1 - بامدات نامىزى: ۋاقتى ، تاڭ يورغاندىن كۈن چىققۇچە ، جەمئىي تۆت رەكئەت . ئىككى رەكئەت سۈننەت ، ئىككى رەكئەت پەرز .
 - 2 - پىشىن نامىزى: ۋاقتى چۈشتە كۈن قايرىلغاندىن ئەسىر ناماز ۋاقتىغىچە جەمئىي 10 رەكئەت ، تۆت رەكئەت سۈننەت ، تۆت رەكئەت پەرز ، ئىككى رەكئەت ئاخىرقى سۈننەت .
 - 3 - ئەسىر نامىزى: ۋاقتى ھەرقانداق نەرسىنىڭ سايىسى ئۆزىراپ شۇ نەرسىنىڭ ئىككى ھەسسىسىچىلىك ئۇزۇنلۇقتا بولغاندا ، جەمئىي تۆت رەكئەت .
 - 4 - ناماز شام: ۋاقتى كۈن ئولتۇرغاندىن باشلاپ قىزىللىق يوقالغىچە ، جەمئىي بەش رەكئەت . ئۈچ رەكئەت پەرز ، ئىككى رەكئەت سۈننەت .
 - 5 - خۇپتەن نامىزى: ۋاقتى ناماز شام ۋاقتى تۈگىگەندىن كېيىن باشلىنىپ ، بامدات نامىزىنىڭ ۋاقتىغىچە داۋاملىشىدۇ . جەمئىي توققۇز رەكئەتتۇر . تۆت رەكئەت پەرز ، ئىككى رەكئەت سۈننەت ، ئۈچ رەكئەت ۋىتىر ۋاجىپ .
- ۋىتىر نامىزى: ۋاقتى خۇپتەن نامىزىنىڭ ۋاقتى بولۇپ بۇ ناماز ھەمىشە خۇپتەن نامىزىنىڭ ئارقىدىن ئوقۇلىدۇ .

پەرز نامازلار: ئاللاھ ئەمر قىلغانلىقى ئۈچۈن ئوقۇيدىغان نامازلار .
سۈننەت نامازلار: پەيغەمبىرىمىز بۇيرىغان ۋە تەۋسىيە قىلغان نامازلار .
ۋاجىب نامازلار: پەرز بىلەن سۈننەت ئارىسىدىكى مەرتىۋىدىكى نامازلار .
نەپلە نامازلار: ئاللاھقا تېخىمۇ يېقىنلىشىش ئۈچۈن ئوقۇلىدىغان نامازلار .

ناماز ئوقۇش مەكرۇھ بولىدىغان ۋاقتلار

1 - كۈن چىقىۋاتقان چاغ: بامدات نامىزىنى كۈن چىقىۋاتقاندا ئوقۇشقا بولمايدۇ. كۈن چىقىشتىن 45 مىنۇت كېيىن ئوقۇسا دۇرۇس بولىدۇ.

2 - زاۋال ۋاقتى: يەنى چىڭ چۈشتە كۈن تىكلەنگەن ۋاقت.

3 - غۇرۇب ۋاقتى: كۈن پېتىۋاتقان چاغ. ناماز شام ئەزىنىدىن ئىلگىرى، ئەمما كۈن پېتىۋاتقاندا شۇ كۈننىڭ ئەسىر نامىزىنىڭ پەرزىنى ئوقۇسا بولىدۇ.



بامدات نامىزىنىڭ سۈننىتىنىڭ ئوقۇلىشى

1 - تاھارەت ئېلىپ قىبلە تەرەپكە يۈزلىنىپ، تىك ئۆرە تۇرۇپ مۇنداق نىيەت قىلىمىز:

”نىيەت قىلدىم، ئاللاھ رازىلىقى ئۈچۈن بۈگۈنكى بامدات نامىزىنىڭ سۈننىتى ئوقۇشقا“ ياكى پەرزىنى ئوقۇماقچى بولسا ”پەرزىنى“ دەپ نىيەت قىلىمىز.

نامازدا ئۆرە تۇرۇش ۋە نىيەت قىلىش:



1 - رەكئەتنى باشلىغاندا بەدەن تۈز تۇرۇشى، كۆزلەر سەجدە قىلىدىغان يەرگە تىكىلىشى، ئىككى پۇت ئارىسىدا تۆت بارماق پاتقۇدەك ئارىلىق بولۇشى كېرەك.

تەكبەر:



2 - نىيەت قىلغاندىن كېيىن "ئاللاھۇ ئەكبەر" دەپ قوللار قۇلاقتىن يۇمشىقىنىڭ ئۈستىگە كۆتۈرىلىدۇ. قولنىڭ ئالدىنى قىبلىگە قارايدۇ. ئاندىن قوللار قۇلاقتىن پەسكە چۈشۈرۈلۈپ كىندىكىنىڭ ئۈستىدا (قول باغلاپ) تۇتۇلىدۇ.

ئاياللار قولىنى بارمىقىنىڭ ئۈچىنى ئېگىگە - تەككۈدەك دەرىجىدە مۇرىسىگىچە ئېگىزلىكتە كۆتىرىدۇ ۋە تەكبىر ئېيتىدۇ.

قىيام ۋە قىرائەت قىلىش:

3 - تەكبىر ئېيتقاندىن كېيىن، ئوڭ قول سول قولنىڭ ئۈستىگە قويۇلىدۇ. ئوڭ قولنىڭ باش بارمىقى بىلەن كىچىك بارماق (چىمچىلاق بارمىقى) سول بىلەن كىنىڭ ئۈستىدىن ھالقا بولغۇدەك تۇتىدۇ.

ئاياللار تەكبىردىن كېيىن بارماقلىرىنى يۇمۇپ

قوللىرىنى كۆكسىنىڭ ئۈستىگە قويىدۇ.



4 - ئىككى قولىنى كۆكسىدە باغلاپ تۇتقاندىن كېيىن ئىنتايىن پەس ئاۋازدا ئوقۇيدۇ.

"سۇبھانەكە" مۇنداق ئوقۇلىدۇ:

"سۇبھانەكە ئاللاھۇممە ۋەبى ھەمدىكە ۋە تەبارەكەسمۇكە ۋەتائالا جەددۇكە،

ۋەئائىلاھە غەيرۇك"



5 - ئاندىن "ئەئۇزۇ بىللاھى منەششەيتانەررەجم، بىسىمىللاھىر رەھمانىر رەھىم" دەپ "سۇرە فاتىھە" نى ئوقۇيدۇ.

﴿ الْحَمْدُ لِلَّهِ رَبِّ الْعَالَمِينَ ﴾ الرَّحْمَنِ الرَّحِيمِ

﴿ مَلِكِ يَوْمِ الدِّينِ ﴾ إِيَّاكَ نَعْبُدُ وَإِيَّاكَ

نَسْتَعِينُ ﴿ أهدِنَا الصِّرَاطَ الْمُسْتَقِيمَ ﴿

صِرَاطَ الَّذِينَ ﴿ ئاندىن قىسقا بىر سۇرە قوشۇپ ئوقۇلىدۇ.



6 - رۇكۇ: قۇرئان (فاتىھە ۋە سۇرە ئوقۇش) ئاخىرلاشقاندىن كېيىن،

يەنە "ئاللاھۇ ئەكبەر" دەپ رۇكۇ قىلىمىز (ئىگىلىمىز). رۇكۇدا باش بىلەن سۆڭەك ئوخشاش ئېگىزلىكتە تۇرىدۇ. بەل تۈز تۇرىدۇ. كۆز پۈتتىكى ئۈچىچىغا قارايدۇ. تىز

ئىگىلىمەي تۈز تۇرىدۇ. قوللار تىزنى تۇتىدۇ. رۇكۇدا "سۇبھانە راببىيەلئەزىم" دېيىلىدۇ. بۇ تەسبىھنى ئۈچ قېتىم ياكى بەش قېتىم ياكى يەتتە قېتىم ئوقۇشقا بولىدۇ. ئاياللار بولسا رۇكۇدا (ئەرلەرگە قارىغاندا) ئازىراق ئىگىلىدۇ. بارماقلىرىنى ھىم تۇتىدۇ ۋە تىزنى ئازىراق ئىگىدۇ. قوللىرىنى تىزنىڭ ئۈستىدە تۈز تۇتىدۇ.



7 - قاۋمە: رۇكۇدىن تۇرغاندىن

كېيىنكى تىك تۇرۇش.



8 - رۇكۇدىن تۇرىۋاتقاندا "سەمئاللاھۇ

لمەن ھەمدەھ" دەپ تۇرغاندىن كېيىن "راببەنا لەكەل ھەمد" دېيىلىدۇ. مۇشۇنداق تىك ھالەتتە بىر ئاز تۇرغاندىن كېيىن "ئاللاھۇ ئەكبەر" دەپ سەجدىگە بارىمىز.



9 - سەجدە: ئىگىلىگەندە تەرتىپ بويىچە

ئالدى بىلەن تىز، ئاندىن قول، ئەڭ ئاخىرىدا قولنىڭ بارماقلىرى ھىم ھالدا، قول يۈزىنىڭ يېنىغا قويۇلىدۇ. پۇتلارنى بىر - بىرىگە يېقىن تۇرىدۇ ۋە پۇتنىڭ ئۈچىچى يەرگە چىڭ تېگىپ تۇرىدۇ. قول ۋە پۇتنىڭ بارماقلىرى قىبلىگە قارايدۇ. ئىككى تىز قورساقتىن يىراق تۇرىدۇ. قولنىڭ جەينىكى يەرگە تەگمەيدۇ ۋە قۇرساق بىلەنمۇ تېگىشىپ تۇرمايدۇ.

ئاياللار سەجدىدە قولنىڭ

جەينەكلىرىنى يەرگە قويىدۇ ۋە يۈتسىنى ئاچمايدۇ. سەجدە ئۈچ قېتىم "سۇبھانە راببىيەل ئەئلا" دېيىلىدۇ. سەجدىدە ئەرلەر پۇتىنى تىكلەپ ئورنىدىن تۇرىدۇ.



10 - ئاندىن سەجدىدىن "سۇبھانە راببىيەلئەلئەللا" دەپ باشنى كۆتۈرۈپ ئولتۇرىمىز. بۇ ئولتۇرۇش "جەلەسە" دەپ ئاتىلىدۇ. ئولتۇرغاندا سول پۇتىمىز ئوڭ تەرەپكە ياتقۇزۇپ، ئۇنىڭ ئۈستىدە ئولتۇرىمىز. ئوڭ پۇتىمىزنىڭ بارماقلىرىنىڭ ئاستىدىن يەرگە تەككۈزۈپ ياندا قويىمىز. قوللىرىمىزنى تىزىمىزنىڭ ئۈستىدە قويىمىز. ئىككى سەجدە ئارىلىقىدا "ئاللاھۇمما غفرلى ۋەرھەمنى ۋەئافنى ۋەھدىنى ۋەرزۇقىنى" دېگەن دۇئانى ئوقۇيمىز.



ئاياللار ئولتۇرغاندا ئوڭ پۇتىنى يانغا تىرەپ ئولتۇرمايدۇ. ھەر ئىككى پۇتىنى ئوڭ تەرەپكە ياتقۇزۇپ



ئولتۇرىدۇ. ئاندىن "ئاللاھۇ ئەكبەر" دەپ ئىككىنچى سەجدىگە بارىدۇ. يەنە ئۈچ قېتىم

سەجدە "سۇبھانە راببىيەل ئەللا" دېيىلىدۇ.

ئىككىنچى رەكئەت.

"ئاللاھۇ ئەكبەر" دېگەچ (تەرتىپ بويىچە ئالدى بىلەن پىشانىسى، ئاندىن قوللىرى، ئاخىرىدا تىزىنى كۆتۈرۈپ) ئولتۇرمايلا ئۈرە تۇرۇپ ئىككىنچى رەكئەتنى باشلايدۇ. قوللىرىنى يەنە كىندىكىنىڭ ئۈستىدە قايتا (باغلاپ) تۇتۇپ تىك (قىيامدا) تۇرىدۇ. شۇنداق قىلىپ، بامدات نامىزىنىڭ ئىككى رەكئەت سۈننىتىنىڭ بىرىنچى رەكئىتى تۈگىدى. ئىككىنچى رەكئەت باشلاندى.



ئىككىنچى رەكئەتتە قىيام (ئۈرە تۇرۇش) ۋە

قرائەت

ئىككىنچى رەكئەتتە "سۇبھانەكە" ئوقۇلمايدۇ، باغلانغاندىن كېيىن "بىسىمىللاھىر رەھمانىر رەھىم" دېيىلىدۇ. ئاندىن بىرىنچى رەكئەتتىكىگە ئوخشاش فاتىمە سۈرىسى ۋە باشقا بىر سۈرە ياكى ئۈچ ئوقۇلىدۇ

قولار

ئايەت



رۇكۇ

12 - ئاندىن "ئاللاھۇ ئەكبەر" دەپ رۇكۇغا



ئىگىلىمىز. رۇكۇدا ئۈچ قېتىم "سۇبھانە رەببىيەلئەزىم" دېيىلىدۇ. "سەمئەللاھۇ لىمەن ھەمدە" دېگەچ رۇكۇدىن تۇرىمىز "رەببىنا لەكەل ھەمد" دېگەندىن كېيىن "ئاللاھۇ ئەكبەر" دېگەچ سەجدىگە بارىمىز.



ئاياللار رۇكۇدا (ئەرلەرگە سېلىشتۇرغاندا) ئازراق ئىگىلىدۇ. قولنىڭ بارماقلىرىنى بىر - بىرىگە ھىم - يېقىن تۇتىدۇ. تىزلىرىنى ئازراق ئىگىلىدۇ. قولنى تىزنىڭ ئۈستىگە تۈز قويىدۇ.

سەجدە

13 - سەجدە

ئۈچ قېتىم "سۇبھانە رەببىيەلئەللا" دەپ، ئاندىن "ئاللاھۇ ئەكبەر" دېگەچ بېشىمىزنى كۆتۈرۈپ ئولتۇرىمىز. ئاندىن يەنە "ئاللاھۇ ئەكبەر" دېگەچ ئىككىنچى سەجدىگە بارىمىز ۋە ئۈچ قېتىم "سۇبھانە رەببىيەلئەللا" دەپ، ئاندىن "ئاللاھۇ ئەكبەر" دېگەچ سەجدىدىن بېشىمىزنى كۆتىرىمىز.



ئاياللار سەجدىدە جەينەكلىرىنى يەرگە قويىدۇ ۋە ئىككى پاچىقىنى ھىم تۇتىدۇ.

تەتھىياتۇ دا ئولتۇرۇش



سەجدىدىن "ئاللاھۇ ئەكبەر" دەپ تۇرغاندىن كېيىن ئولتۇرىمىز. بۇ ئولتۇرۇش "ئاخىرقى ئولتۇرۇش" دەپ ئاتىلىدۇ. ئەرلەر ئوڭ پۇتىنىڭ بارماقلىرىنى قىبلە تەرەپكە قارىتىپ، ئوڭ پۇتىنى تىكلەيدۇ. سول پۇتىنى ياتقۇزۇپ، ئۇنىڭ ئۈستىدە ئولتۇرىدۇ. قول ئىختىيارى ھالدا تىزنىڭ ئۈستىگە قويىلىدۇ. كۆزلەر يەرگە قارايدۇ ۋە "ئەتتە ھىياتۇ" دۇئاسى ئوقۇلىدۇ.

ئاياللارنىڭ ئولتۇرۇش شەكلى ئەزلەرنىڭكىگە ئوخشىمايدۇ. ئاياللار ئىككى پۇتىنى سول تەرەپكە چىقىرىپ، سول پاچىقى ئۈستىدە ئولتۇرىدۇ. قوللىرىنى تۈز (بارماقلىرىنى ھىم) تۇتۇپ تىزىنىڭ ئۈستىدە قويدۇ.



”ئەتتەھىياتۇ لىلاھى ۋەسىلىۋاتۇ ۋەتتەھىياتۇ ئەسسالامۇ ئەلەيكە ئەييۇھەننەبىيۇ ۋەرەھمەتۇللاھى ۋەبەركاتۇھۇ ئەسسالامۇ ئەلەينا ۋەئەلا ئىبادىللاھىسسالەھىين ئەششەدۇئەن لائىلاھە ئىللەللاھ ۋە ئەششەدۇئەننە مۇھەممەدەن ئابدۇھۇ ۋەرەسۇلۇھ“.

ئاخىرقى ئولتۇرۇشتا ”ئەتتەھىياتۇ“ دۇئاسىدىن كېيىن تۆۋەندىكى دۇرۇت ۋە دۇئالار ئوقۇلىدۇ؛

”ئاللاھۇممە سەللىئەلا مۇھەممەدىن ۋەئەلا ئالىي مۇھەممەد كەما سەللەيتە ئەلا ئىبراھىمە ۋەئەلا ئالىي ئىبراھىمە ئىننەكە ھەمىيدۇممەجىيد“

”ئاللاھۇممە بارىكئەلا مۇھەممەدىن ۋەئەلا ئالىي مۇھەممەد كەما بارەكتە ئەلا ئىبراھىمە ۋەئەلا ئالىي ئىبراھىمە ئىننەكە ھەمىيدۇممەجىيد“ نى ئارقىدىن



”رەببىنا ئاتىنا فىددۇنيا ھەسەنەتەن ۋەفىلئاخىرەتى ھەسەنەتەن ۋەقىنا ئازابەننار“

14 - يۇقىرىقى

دۇئالارنى ئوقۇپ بولغاندىن كېيىن باشنى ئوڭ تەرەپكە قارىتىپ، كۆزلەر ئوڭ مۇرىگە قارىغان ھالدا ”ئەسسالامۇ ئەلەيكۇم ۋە رەھمەتۇللاھ“ دەيمىز ئاندىن باشنى سول



تەرەپكە قارىتىپ، كۆزلەر سول مۇرىگە قارىغان ھالدا ”ئەسسالامۇ ئەلەيكۇم ۋەرەھمەتۇللاھ“ دەيمىز.



شۇنداق قىلىپ، بامدات نامزىنىڭ ئىككى رەكئەت سۈننىتى ياكى پەرزىنى ئوقۇپ بولدۇق. پەيغەمبەر ئەلەيھىسسالام پەرز نامازلاردىن كېيىن:

”ئەستەغفىرۇللاھەلئەلىھەلئەزىم ۋەئەتۇبۇئىلەيك“ دېيىشنى تەۋسىيە قىلغان. بۇنىڭ مەنىسى ”ئى ئەزەمەتلىك ئاللاھ! گۇناھلىرىمنى مەغپىرەت قىلىشىڭنى تەلەيمەن ۋە سېنىڭ تەرىپىڭگە قايتىمەن“ دېگەنلىكتۇر.

نامازدىن كېيىن ئوقۇلىدىغان دۇئا ۋە تەسبىھلەر:

”ئاللاھۇمما ئەنتەسسالام ۋەمىنكەسسالام

تەبارەكتە يازەلجەلالى ۋەئىكرام“ نى ئۈچ قېتىم ياكى ئۈچتىن كۆپ دېيىش.

(ئاللاھۇمما سەللى ئەلا سەيىدىنا مۇھەممەدىن ۋە ئەلا ئالى سەيىدىنا مۇھەممەد) ئاۋاز چىقارماي

ئىچىمىزدە ئوقۇيمىز. ”سۇبھانەللاھ، ئەلھەمدۇلىللاھ ۋە ئاللاھۇ ئەكبەر“

” ۋەلاھۇلە ۋەلا قۇۋۋەتە ئىلا بىللاھىل ئەلىيىلئەزىم“

ئاللاھنىڭ خالىغىنى بولىدۇ، ئاللاھنىڭ ياردىمى بولمىسا قولۇمدىن ھېچ ئىش كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر ۋەلاھۇلە ۋەلا قۇۋۋەتە ئىلا بىللاھىل ئەلىيىلئەزىم“ بۇ دۇئادىن كېيىن ”ئەنۇزۇ بىللاھى مەشەششەيتارنىر رەجىم، بىسمللاھىر رەھمانىر رەھىم“ دەپ باشلاپ ”ئايەتەلكۇرسى“ ئوقۇلىدۇ. ئاندىن تۆۋەندىكى تەسبىھ دۇئالىرى ئوقۇلىدۇ:

مەنىسى:	قېتىم سانى	تەسبىھلەر
ئاللاھ پاكىتۇر	33	سۇبھانەللاھ
جىمى ھەمدۇسانا ئاللاھقا خاستۇر	33	ئەلھەمدۇلىللاھ
ئاللاھ ئەڭ ئۇلۇغدۇر	33	ئاللاھۇ ئەكبەر

”سۇبھانەللاھ، ئەلھەمدۇلىللاھ ۋە ئاللاھۇ ئەكبەر“ ھەربىرى 33

قېتىمدىن ئوقۇلىدۇ.

”ئاللاھۇ

لائىلاھە ئىللەللاھۇ ۋەھدەھۇ لاشەرىكە لەھۇ، لەھۇلمۇلكۇ ۋەلەھۇلەمدۇ يۇھىيى ۋەيۇمىيتۇ ۋەھۇۋە ئەلاكۇللى شەيئىن قەدىر“.

سۆيۈملۈك پەيغەمبىرىمىز مۇنداق دېگەن: ”كىم ھەرۋاخ نامازدىن كېيىن 33 قېتىم سۇبھاناللاھ، 33 قېتىم

ئەلھەمدۇلىللاھ، 33 قېتىم ئاللاھۇ ئەكبەر، ئاندىن

”ئاللاھۇ لائىلاھە ئىللەللاھۇ ۋەھدەھۇ لاشەرىكە لەھۇ، لەھۇلمۇلكۇ ۋەلەھۇلەمدۇ

يۇھىيى ۋە يۇمىتۇ ۋە ھۇۋە ئەلا كۈللى شەيئىن قەدىر“ دېسە، دېگىزنىڭ كۈپۈكىدەك كۆپ گۇناھى بولسىمۇ مەغپىرەت قىلىنىدۇ.

نامازدىن كېيىن ئوقۇلىدىغان ئومۇمىي دۇئا



”ئە ئۇزۇ بىللاھى مەنەششەيتارنىر رەجم، بىسىمىللاھىر رەھمانىر رەھىم“
جىمى ھەمدۇسانا ئالەملەرنىڭ پەرۋەردىگارى ئاللاھقا خاستۇر.
پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلىسىدىكىلەرگە،
ساھابىلىرىگە سالاملار بولسۇن، بىز ئاللاھقا ھەمدۇسانا ئېيتىمىز ۋە
ئۇنىڭدىن ياردەم مەغپىرەت تىلەيمىز. ئاللاھقا تەۋبە قىلىمىز. شۈبھىسىزكى،
ئاللاھ تەۋبىلەرنى قوبۇل قىلغۇچى ۋە ئاخىرەتتە مۆمىنلەرنى مەغپىرەت
قىلغۇچىدۇر.

ئى رەببىم! ئوقۇغان نامازلىرىمىزنى، ئىبادەتلىرىمىزنى (گەرچە يېتەرسىز بولۇپ قالغان بولسىمۇ) قوبۇل قىلغىن!

ئى رەببىم! گۇناھلىرىمىزنى مەغپىرەت قىلغىن! بىزگە شەپقەت قىلغىن، بىزنى جەننەتتىكى كىرگۈزگىن ۋە دوزاخ ئۆتىدىن يىراق قىلغىن،

ئى رەببىم! سەن رازى بولىدىغان بارلىق ئىشلاردا بىزنى مۇۋەپپەقىيەتلىك قىلغىن.

ئى رەببىم! ئىسلامغا ۋە مۇسۇلمانلارغا ياردەم قىلغىن،
ئى رەببىم! كاپىرلىقتىن، شىركىتىن، نامىراتلىقتىن، قەۋرە
ئازابىدىن بىزنى ئۆز پاناھىڭدا ساقلا.



ئى رەببىم! سەندىن ئۇزۇن ئۆمۈر، پايدىلىق ئىلىم،
دۇنيا ۋە ئاخىرەتتە بەختلىك بولۇشنى تىلەيمەن (بۇ چاغدا
تىلەيدىغان يەنە قانداق ئارزۇ ئارمانلىرى بولسا ئۇنى ئاللاھ

دىن تىلەسە بولىدۇ.)

ئى رەببىم! ھېساب كۈنى مېنى، ئاتا - ئانىمى ۋە بارلىق مۆمىنلەرنى رەھىم - شەپقەتلىك بىلەن مۇھاپىزەت قىل، ئى ناھايىتى شەپقەتلىك ۋە مېھرىبان ئىلاھىم! ئامىن، ئى رەببىم! دۇئالىرىمىزنى ئىجابەت قىلغىن!

ۋە بۇنىڭدىن باشقا خالىغان ياخشىلىقلارنى تىلەپ ۋە پەيغەمبەر ئەلەيھىسسالامغا دۇرۇت ئوقۇپ دۇئالىرىمىزنى ئاخىرلاشتۇرىمىز.

نامازدا دېيىلىدىغان كەلىمىلەر ۋە دۇئالارنىڭ مەنىسى:

ئاللاھۇ ئەكبەر: ئاللاھ ئەڭ ئۇلۇغدۇر.

ئەلھەمدۇلىللاھ: جىمى ھەمدۇسانا ئاللاھقا خاستۇر.

سۇبھاناللاھ: ئاللاھ پۈتۈن نوقسان - كەمچىلىكتىن پاكتۇر.
 سۇبھانە رەببىيەلئەزىم: بۈيۈك ، ئۇلۇغ ئاللاھ بارلىق نوقسانلاردىن پاكتۇر.
 سەمئەللاھۇ لىمەن ھەمدە: ئاللاھ شۇكۇر قىلغۇچىلارنىڭ ھەمدۇسانلىرىنى ئاڭلاپ تۇرىدۇ.
 رەببانا لەكەلھەمد: راببىمىز، ھەمدۇسانا (شۇكۇر) ساڭلا ئائىتتۇر.
 سۇبھانە راببىيەلئەئالا: ئۇلۇغلارنىڭ ئەڭ ئۇلۇغ رەببىم بارلىق نوقسانلاردىن پاكتۇر.
 ئەسسالامۇ ئەلەيكۇم ۋەرەھمەتۇللاھ: سىلەرگە ئاللاھنىڭ سالىمى ۋە رەھمىتى (مېھرى - شەپقىتى) كەلسۇن.

پىشىن نامىزىنىڭ ئوقۇلۇشى

پىشىن نامىزى 10 رەكئەت بولۇپ، دەسلەپتە تۆت رەكئەت سۈننەت، ئاندىن تۆت رەكئەت پەرز، ئاخىرىدا ئىككى رەكئەت (ئاخىرقى) سۈننەت. پىشىن نامىزىنىڭ دەسلەپكى سۈننىتى: تۆت رەكئەتتۇر. ”نەبىيەت قىلدىم ئاللاھ رازىلىقى ئۈچۈن پىشىن نامىزىنىڭ تۆت رەكئەت سۈننىتىنى ئوقۇشقا“ دەپ، خۇددى بامدات نامىزىنىڭ سۈننىتىدەكلا ئىككى رەكئەت ئوقۇپ بولغاندىن كېيىن ئولتۇرۇپ، ”ئەتتەھىياتۇ“ نى ئوقۇيمىز. ئاندىن باشقا دۇئالارنى ئوقۇمايلا ”ئاللاھۇ ئەكبەر“ دېگەچ ئورنىمىزدىن تۇرۇپ ئۈچىنچى رەكئەتنى ئوقۇشقا باشلايمىز. ئۈچىنچى رەكئەتكە پەقەت ”بىسمىللاھىر رەھمانىر رەھىم“ دەپ باشلايمىز. ئۈچىنچى ۋە تۆتىنچى رەكئەتلەرنىمۇ خۇددى ئالدىدىكى بىرىنچى ۋە ئىككىنچى رەكئەتكە ئوخشاشلا ”سۈرە فاتىمە“ ۋە بىر سۈرە ئوقۇغاندىن كېيىن ئولتۇرمىز ”ئەتتەھىياتۇ“، ”ئاللاھۇمما سەللى ئەلا“، ”ئاللاھۇمما بارىك ئەلا“ ۋە ”راببىنا ئاتنا“ دۇئالىرىنى ئاخىرغا قەدەر ئوقۇپ، ئاندىن ئىككى تەرەپكە سالام بېرىمىز.

پىشىن نامىزىنىڭ پەرزى: تۆت رەكئەتتۇر. ”نەبىيەت قىلدىم ئاللاھ رازىلىقى ئۈچۈن پىشىن نامىزىنىڭ تۆت رەكئەت پەرزىنى ئوقۇشقا“ دەپ نەبىيەت قىلىمىز. پىشىن نامىزىنىڭ سۈننىتىگە ئوخشايدۇ. ئۈچىنچى ۋە تۆتىنچى رەكئەتلەردە پەقەت ”سۈرە فاتىمە“ ئوقۇلىدۇ. باشقا بىر سۈرە ياكى نەبىيەت ئوقۇلمايدۇ.



ئاخىرقى ئولتۇرۇش	تۆتىنچى رەكئەت	ئۈچۈنچى رەكئەت	ئارىلىقتىكى ئولتۇرۇش	ئىككىنچى رەكئەت	بىرىنچى رەكئەت
	بىسىمىلاھ	بىسىمىلاھ	ئەتتاھىياتۇ	بىسىمىلاھ	تەكبىر (ئەرلەر ئۈچۈن)
	فاتىھە	پەقەت سۈرە فاتىھە		فاتىھە	نىيەت
	رۇكۇ	رۇكۇ		بىر سۈرە	تەكبىر
	سەجدە	سەجدە		رۇكۇ	سۇبھانەكە
ئەتتاھىياتۇ				سەجدە	ئەئۇزۇ - بىسىمىلاھ
ئاللاھۇمما سەللى ئەلا					فاتىھە
ئاللاھۇمما بارىك ئەلا					بىر سۈرە
رەببىنا					رۇكۇ
سالام					سەجدە

ئەسكەرتىش: پىشىن نامىزى، ئەسىر نامىزى ۋە خۇپتەن نامىزىنىڭ تۆت رەكئەت پەرزى ئوخشاش شەكىلدە ئوقۇلىدۇ.

پىشىن نامىزىنىڭ ئاخىرقى سۈننىتى ئىككى رەكئەتتۇر. "نىيەت قىلدىم ئاللاھ رازىلىقى ئۈچۈن، پىشىن نامىزىنىڭ ئاخىرقى ئىككى رەكئەت سۈننىتىنى ئوقۇشقا" دەپ نىيەت قىلىمىز.

ئەسكەرتىش: بامدات نامىزىنىڭ سۈننىتىنىڭ ئوقۇلىشىغا ئوخشايدۇ. تەپسىلىي بىلمەكچى بولسىڭىز بامدات نامىزىنىڭ سۈننىتىنىڭ ئوقۇلىشىغا قاراڭ. ناماز شامنىڭ سۈننىتى ۋە خۇپتەن نامىزىنىڭ ئاخىرقى ئىككى رەكئەت سۈننىتىمۇ ئوخشاش مۇشۇ شەكىلدە ئوقۇلىدۇ.

ئەسىر نامىزىنىڭ ئوقۇلۇشى

ئەسىر نامىزى تۆت رەكئەت پەرزدۇر.

ئەسىر نامىزىنىڭ پەرزى: تۆت رەكئەتتۇر. ”نىيەت قىلدىم ئاللاھ رازىلىقى ئۈچۈن ئەسىر نامىزىنىڭ تۆت رەكئەت پەرزىنى ئوقۇشقا“ دەپ نىيەت قىلىمىز. پىشىن نامىزىنىڭ پەرزىنى ئوقۇغاندەك ئوقۇيمىز.

ناماز شامنىڭ ئوقۇلۇشى

ناماز شام بەش رەكئەتتۇر: ئۈچ رەكئەت پەرز، ئىككى رەكئەت سۈننەتتۇر.

ناماز شامنىڭ پەرزى: ئۈچ رەكئەتتۇر ”نىيەت قىلدىم ئاللاھ رىزاسى ئۈچۈن ناماز شامنىڭ ئۈچ رەكئەت پەرزىنى ئوقۇشقا“ دەپ نىيەت قىلىمىز. دەسلەپكى ئىككى رەكئەتنى بامدات نامىزىنىڭ پەرزىگە ئوخشاش ئوقۇغاندىن كېيىن ئولتۇرۇپ ”ئەتتەھىياتۇ“ نى ئوقۇيمىز ۋە ئورنىمىزدىن ئۈچىنچى رەكئەتنى ئوقۇش ئۈچۈن تۇرىمىز. ئۈچىنچى رەكئەتتە يالغۇز ”فاتىھە“ سۈرىسىنىلا ئوقۇپ، رۇكۇ ۋە سەجدىلەرنى قىلىپ ئاندىن ئولتۇرىمىز ۋە ”ئەتتەھىياتۇ“ ئاللاھۇمما سەللى ئەلا، ”ئاللاھۇمما بارىك ئەلا“ ۋە ”راببنا ئاتىنا“ دۇئالىرىنى ئوقۇيمىز، ئىككى تەرەپكە سالام بېرىمىز.

ناماز شامنىڭ سۈننىتى: ئىككى رەكئەتتۇر. ”نىيەت قىلدىم ئاللاھ رازىلىقى ئۈچۈن ناماز شامنىڭ سۈننىتىنى ئوقۇشقا“ دەپ نىيەت قىلىمىز. بامدات نامىزىنىڭ سۈننىتىگە ئوخشاش ئوقۇلىدۇ. تەپسىلاتى ئۈچۈن بامدات نامىزىنىڭ سۈننىتىگە قاراڭ.

خۇپتەن نامىزىنىڭ ئوقۇلۇشى

خۇپتەن نامىزى توققۇز رەكئەتتۇر. تۆت رەكئەت پەرز، ئىككى رەكئەت سۈننەت، ئۈچ رەكئەت ۋىتىر ۋاجىب.

خۇپتەن نامىزىنىڭ پەرزى: تۆت رەكئەتتۇر ”نىيەت قىلدىم ئاللاھ رازىلىقى ئۈچۈن خۇپتەن نامىزىنىڭ پەرزىنى ئوقۇشقا“ دەپ نىيەت قىلىمىز ۋە پىشىن نامىزىنىڭ پەرزىنى ئوقۇغاندەك ئوقۇيمىز.

خۇپتەن نامىزىنىڭ ئاخىرقى سۈننىتى: ئىككى رەكئەتتۇر. ”نىيەت قىلدىم ئاللاھ رازىلىقى ئۈچۈن خۇپتەن نامىزىنىڭ سۈننىتىنى ئوقۇشقا“ دەپ نىيەت قىلىمىز.

ئەسكەرتىش: بامدات نامىزىنىڭ سۈننىتىگە ئوخشاش ئوقۇلىدۇ. تەپسىلاتىنى بىلمەكچى بولسىڭىز بامدات نامىزىنىڭ سۈننىتىگە قاراڭ. ناماز شامنىڭ سۈننىتى ۋە پىشىن نامىزىنىڭ ئاخىرقى ئىككى رەكئەت سۈننىتىمۇ مۇشۇنداق ئوقۇلىدۇ.

ۋىتىر نامىزى

ۋىتىر نامىزى ئۈچ رەكئەتتۇر. دەسلەپكى ئىككى رەكئەت بامداتنىڭ سۈننىتىگە ئوخشاش ئەمما ئىككىنچى رەكئەتتىن كېيىن ئولتۇرغاندا پەقەت ”ئەتتەھىياتۇ“ نىلا ئوقۇپ ئاندىن ئۈچىنچى رەكئەتنى ئوقۇش ئۈچۈن ئورنىمىزدىن تۇرىمىز.

ئۈچىنچى رەكئەتتە بىسمىللاھ، فاتمەھ ۋە بىر سۈرە ئوقۇلغاندىن كېيىن قولىنى قۇلاقچە كۆتۈرۈپ تەكبىر ئوقۇغاندىن كېيىن قايتا باغلايمىز. بۇ قېتىم دۇئايى قۇنۇت ئوقۇلىدۇ. (قۇنۇت دۇئاسى كىتابىنىڭ ئاخىرىدا ”سۈرىلەر“ قىسمىدا بېرىلدى) بۇ دۇئا ئوقۇلۇپ بولغاندىن كېيىن رۇكۇ ۋە سەجدە قىلىمىز، نورمال ھالدا ناماز ئوقۇلۇپ تۈگەيدۇ.

قۇنۇت دۇئالىرىنى بىلىمگەنلەر ”ئاللاھۇمما مەغفرلى“ نى ئۈچ قېتىم تەكرارلىغاندىن كېيىن رۇكۇ قىلسا بولىدۇ. (ئەڭ ياخشىسى ئۈگەنگەن تۈزۈك - تەرجىماندىن)

نامازنىڭ پەرزلىرى

بۇ كىتابنىڭ بېشىدا ”32 پەرز“ نى سانغان ۋاقتىمىزدا ئىزاھلىغان ئىدۇق.

نامازنى بۇزىدىغان ئىشلار

- 1 - دۇنياغا ئائىت مەلۇم بىر ئىشنى ئەسلىپ، ئۈنلۈك يىغلاش، ئاغرىق ۋە ئازاب سەۋەبىدىن ياكى ھېرىپ كەتكەنلىكتىن ”ئاھ“، ”ئۇھ“ دېيىش، ئېگىراش.
- 2 - يۆتەل كەلمىسىمۇ يۆتىلىش.
- 3 - بىر نەرسىنى پۈۋلەش.
- 4 - بىرەيلەنگە جاۋاب بېرىش مەقسىتىدە بىر ئايەت ئوقۇش.
- 5 - مەسە ئۈستىگە قىلىنغان مەسھنىڭ ۋاقتى ئۆتۈپ كېتىش.
- 6 - نامازدا تۇرۇپ مۈشۈك ياكى ئىتلارنى ھەيدىۋېتىش ئۈچۈن ”پىش“، ”ئۇش“ دېگەندەك گەپلەرنى قىلسا ناماز بۇزۇلىدۇ.
- 7 - نامازدا ئاغزىغا قار - يامغۇر، مۆلدۈر چۈشسە، ئۇنى يۇتسا ناماز بۇزۇلىدۇ.
- 8 - ئايەتنى خاتا ئوقۇپ، مەنىسىنى بۇزۇش.
- 9 - ئەر بىلەن ئايال بىر سەپتە يېقىن تۇرۇش.
- 10 - نامازدا بىر رۇكۇن ئىچىدە ئۈچ قېتىم بىر يېرىنى قاشلىسا.
- 11 - نامازدا بىر رۇكۇننى ئادا قىلغۇچىلىك ۋاقت ئەۋرەت يېرى ئوچۇق قالسا، ياكى كىيىمگە نامازغا تۇسالغۇ بولغۇدەك بىر مەينەت نەرسە يوقۇپ قالسا.
- 12 - سەجدىدە ئىككى پۈتى تۇيۇقسىز يەردىن كۆتۈرۈلۈپ كەتسە.
- 13 - ناماز ئوقۇۋاتقاندا ھەيز كېلىپ قالسا.
- 14 - نامازدا ئېسىدە يوق، خاتا ھالدا ياكى قەستەن گەپ قىلسا.
- 15 - نامازدا بىر نەرسە يېسە ياكى ئىچسە.

16 - نامازدا ئاۋازى ئۆزىگە ئاڭلانغۇدەك كۈلسە، يېنىدىكىلەر ئاڭلىغۇدەك كۈلسە تاھارىتىمۇ سۇنىدۇ.

17 - نامازنىڭ ئىچىدە قىبلىدىن باشقا تەرەپكە بۇرۇلسا.

18 - نامازدا بىر ئىش قىلماچى بولسا ناماز بۇزۇلىدۇ.

سەھۋە سەجدىسى

سەھۋە سەجدىسى - خاتالىقنى تۈزىتىش سەجدىسى دېگەنلىكتۇر. ناماز ئوقۇۋاتقاندا ئۇنتۇپ ياكى بىلىپ بىلمەي بىرەر خاتالىق، كەمچىلىك قىلىپ قويسا، بۇنى سەھۋە سەجدىسى قىلىش ئارقىلىق تۈزىتىمىز.

سەھۋە سەجدىسى ئۈچ يەردە قىلىنىدۇ:

1 - پەرز كېچىككەندە،

2 - ۋاجىپ تەرك قىلىنغاندا،

3 - ۋاجىپ كېچىككەندە.

سەھۋە سەجدىسى مۇنداق قىلىنىدۇ: ئوقۇۋاتقان نامازنىڭ ئەڭ ئاخىرقى ئولتۇرۇشىدا، سالام بېرىدىغان ئولتۇرۇشىدا ”ئەتتاھىياتۇ“ نى ئوقۇپ بولۇپ ئىككى تەرىپىمىزگە سالام بەرمەيلا دەرھال ”ئاللاھۇ ئەكبەر“ دەپ يېڭىباشتىن سەجدىگە بېرىپ، ئىككى قېتىم سەجدە قىلىپ ئولتۇرىمىز. قايتىدىن ”ئەتتەھىياتۇ“ نى ”ئاللاھۇمما سەللى ئەلەي“ نى ”ئاللاھۇمما بارىك ئەلەي“ ۋە ”رەببىنا ئاتىنا“ دۇئالىرىنى ئوقۇپ، ئاندىن ئىككى تەرەپكە سالام بېرىپ نامازنى تاماملايمىز. مۇشۇنداق قىلىش ئارقىلىق نامازدىكى كەمچىلىكلىرىمىزنى تۈزەتكەن بولىمىز.

جامائەت بىلەن ناماز ئوقۇشنىڭ ھۆكۈمى

جامائەت بىلەن بىللە ئوقۇغان نامازنىڭ ساۋابى يالغۇز ئوقۇغان نامازغا قارىغاندا 25 ھەسسە، يەنە بىر رىۋايەتتە 27 ھەسسە كۆپتۇر. شۇڭا ئىككى ياكى ئۈچكىدىن كۆپ كىشى بىر يەردە تۇرغاندا نامازنى جامائەت بولۇپ ئوقۇشى كېرەك. جامائەت بولۇپ ناماز ئوقۇش مۇسۇلمانلارنىڭ بىر - بىرى بىلەن تونۇشىشى ۋە ئۆزئارا ياردەملىشىشىگە پايدىلىق.

بەش ۋاخ نامازدىن باشقا نامازلار

جۈمە نامىزى: ۋاقتى پىشىن نامىزى ۋاقتىدا، جەمئى 10 رەكئەتتۇر. پىشىن نامىزىنىڭ ئورنىغا ئىككى رەكئەت ناماز جامائەت بىلەن بىللە ئوقۇلىدۇ. جەمئى سەككىز رەكئەت سۈننىتى بار، بۇنىڭ تۆت رەكئەتتى پەرزنىڭ ئالدىدا تۆت رەكئەتتى پەرزنىڭ ئارقىسىدا ئوقۇلىدۇ. پىشىن نامىزى ۋاقتى كېلىشى ھامان ئاۋۋال تۆت رەكئەت سۈننەت ئوقۇلىدۇ. پىشىن نامىزى ۋاقتى كېلىشى ھامان ئاۋۋال تۆت رەكئەت سۈننەت ئوقۇلىدۇ.

خۇتبىدىن كېيىن جامائەت بىلەن بىرلىكتە ئىككى رەكئەت جۈمە نامىزى ئوقۇلىدۇ. بۇ ئىككى رەكئەت پەرزىدىن كېيىن يەنە تۆت رەكئەت سۈننەت ئوقۇلىدۇ.

جۈمە نامىزىنىڭ پەرز قىلىنىشىنىڭ شەرتلىرى

- 1 - ئەرەكشى بولۇشى كېرەك، ئاياللارغا پەرز ئەمەس، لېكىن جۈمەگە بارسا ۋە جۈمەنى ئىمام بىلەن بىللە ئوقۇسا، بۇ پىشىن نامىزىغا ھېساب بولىدۇ.
- 2 - جۈمەگە بېرىش ئۈچۈن ئازاد ۋە ئەركىن بولۇشى كېرەك.
- 3 - يولۇچى (مۇساپىر) بولماسلىقى كېرەك.
- 4 - كېسەل بولماسلىقى، ساغلام بولۇشى كېرەك.
- 5 - ئەما (كۆزى كۆرمەس) بولماسلىقى كېرەك.
- 6 - نامازغا بېرىشقا تۇسالغۇ بولىدىغان بىرەر تۇسقۇنلۇق بولماسلىقى كېرەك.

جۈمە نامىزىنىڭ سەھىھ (توغرا) بولۇشىدىكى شەرتلەر:

جۈمە نامىزىنىڭ پەرز بولۇشى ئۈچۈن بىر قاتار شەرتلەر بولغاندەك، ئۇنىڭ سەھىھ بولۇشى ئۈچۈنمۇ بەزى شەرتلەر بار:

- 1 - جۈمەنى پىشىن نامىزىنىڭ ۋاقتىدا ئوقۇش.
- 2 - نامازدىن ئىلگىرى خۇتبە ئوقۇش.
- 3 - جۈمە نامىزى ئوقۇلىدىغان يەر كىشىلەرگە ئوچۇق بولۇشى كېرەك!
- 4 - ئىمامدىن باشقا ئەڭ ئاز ئىككى ئەركىشىدىن تەركىپ تاپقان بىر جامائەت بولۇشى كېرەك (ئىمام ئەبۇ يۈسۈپنىڭ قارىشىچە، ئىككى ئەركىشى بولمىسىمۇ يەنىلا سەھىھتۇر)
- 5 - جۈمە نامىزىغا ئىماملىق قىلىدىغان بىر ئىمام تەيىنلەنگەن بولۇشى كېرەك.
- 6 - جۈمە نامىزى ئوقۇلىدىغان يەر - شەھەر ياكى شەھەرگە ئوخشاش بىر يەر بولۇشى كېرەك.

ھېيت نامىزى

جۈمە نامىزى پەرز بولغان كىشىلەرگە يىلدا ئىككى قېتىم ھېيت نامىزى ئوقۇشمۇ ۋاجىپتۇر. ھېيت نامىزى ئىككى رەكئەت بولۇپ، جامائەت بىلەن بىرلىكتە ئوقۇلىدۇ. كۈن چىقىپ ئىككى نەيزە بويى ئېگىزگە ئۆرلىگەندىن كېيىن ھېيت نامىزى ۋاقتى بولىدۇ. ناماز ۋاقتىدا جامائەت سەپ بولۇپ تىزىلىپ: ”نىيەت قىلدىم ۋاجىپ بولغان ھېيت نامىزىنى ئوقۇشقا، ئىقتىدا قىلدىم ئىمامغا“ دەپ نىيەت قىلىدۇ.

سەپەر نامىزى

ئوتتۇراھال سۈرئەت بىلەن مېڭىپ ئەڭ ئاز ئۈچ كۈنلۈك (يەنى 90 كىلومېتىرلىق) سەپەر بىلەن بىرگە بېرىشنى نىيەت قىلىپ يېزىسىدىن، ناھىيىسىدىن، شەھىرىدىن، يۇرتىدىن چىققان كىشىلەر مۇساپىر (يولۇچى) دېيىلىدۇ.

يولۇچى كىشى مەنزىلگە بارغاندىن كېيىن، ئۇ يەردە 15 كۈن ياكى ئۇنىڭدىن ئارتۇق تۇرۇشنى نىيەت قىلسا مۇساپىرلىقتىن چىقىدۇ. (يەنى يولۇچى ھېسابلانمايدۇ) ئەگەر 15 كۈندىن ئاز ۋاقىت تۇرۇپ قالماقچى بولسا مۇساپىرلىقتىن چىقمايدۇ. بۈگۈن كېتىمەن، ئەتە كېتىمەن دەپ تۇرۇپ 10 يىل تۇرۇپ قالسىمۇ يەنە مۇساپىرلىقتىن چىقمايدۇ. يولۇچى تۆت رەكئەتلىك پەرز نامازلارنى ئىككى رەكئەت ئوقۇيدۇ. ئۈچ ۋە ئىككى رەكئەتلىك نامازلارنى تولۇق ئوقۇيدۇ. يول بىخەتەر بولسا قۇنالىغۇ يەرلىرىدە ئازادە ۋاقىت بولسا سۈننەتلىرىنى جايىدا ئوقۇيدۇ. (لىكىن ھەرقانداق ئەھۋالدا بامدات نامىزىنىڭ سۈننىتى ئوقۇلىشى كېرەكلىكى تەكىتلىنىدۇ)

ئاللاھقا، پەرىشتىلەرگە، كىتابلارغا، پەيغەمبەرلەرگە، ئاخىرەتكە، تەقدىرگە، ياخشىلىق ۋە يامانلىقنىڭ ئاللاھنىڭ تەرىپىدىن كەلگەنلىكىگە ئىمان ئېيتىش.

ئەسكەرتىش: يۇقىرىدىكى بۇ مەزمۇننى "دىنىمنى ئۆگىنىمەن" ناملىق كىتابنىڭ 1 - قىسمى ھېسابلانغان "ئىماننىڭ شەرتلىرى" ناملىق كىتابتا تەپسىلىي بايان قىلىنغان. شۇ كىتابقا قاراڭ!

ناماز سۈرىلىرىنىڭ ئوقۇلۇشى

ئەسكەرتىش: ناماز ئايەتلىرىنى جەزمەن ئۇيغۇرچە ئوقۇلۇشىدىن ئەمەس، بەلكى ئەرەبچە ئوقۇلۇشىدىن يادلاش لازىم، چۈنكى ئۇيغۇرچە ئوقۇلۇشى ئەرەبچە تەلەپپۇزىنى تولۇق ئىپادىلەپ بېرەلمىگەنلىكى ئۈچۈن خاتا ئۆگىنىپ قېلىنىدۇ. شۇنداقسىمۇ تۆۋەندە پايدىلىنىش ئۈچۈن ئۇيغۇرچە ئوقۇلىشىنىمۇ بەردۇق.

"سۇبھانەكە ئاللاھۇممە"

ۋەبەھەمدىك ۋە تەبارەكەسمۇكە ۋەتەئالا جەددۇكە ۋەئالئىلاھە غەيرۇك

مەنسى: ئى ئاللاھ! سەن نوقسانلاردىن پاكسەن، جىمى مەدھىيە ۋە ماختاش ساڭلا خاس، سېنىڭ ئىسمىڭ مۇبارەكتۇر. (ئەزم ۋە جالالىڭ يۈكسەكتۇر) سەندىن باشقا ئىلاھ يوقتۇر.

"ئەتتەھىيباتۇ لىللاھى ۋەسسىلىۋاتۇ ۋەتتەھىيباتۇ ئەسسالامۇئەلەيكە ئەيبۇھەننەبىيۇ ۋەرەھمەتۇللاھى ۋەبەركاتۇھۇ ئەسسالامۇئەلەينا ۋەئەلا ئىبادىللاھىسسالھىين ئەششەدۇئەن لائىلاھە ئىللەللاھ ۋە ئەششەدۇئەننە مۇھەممەدەن ئابدۇھۇ ۋەرەسۇلۇھ"

مەنسى: تىل، بەدەن ۋە مال مۈلۈك بىلەن قىلىنغان ئىبادەتلەر ئاللاھقا خاستۇر. ئى مەرتىۋىسى ئۇلۇغ پەيغەمبەر! ئاللاھنىڭ سالامى، رەھمىتى ۋە بەرىكىتى ساڭا بولسۇن، سالام ۋە خاتىرجەملىك بىزگە ۋە ئاللاھنىڭ

ياخشى بەندىلىرىگە بولسۇن، گۇۋاھلىق بېرىمەنكى، ئاللاھتىن باشقا (ئىبادەتكە لايىق) ئىلاھ يوقتۇر. يەنە گۇۋاھلىق بېرىمەنكى، مۇھەممەد ئاللاھنىڭ بەندىسى ۋە ئەلچىسىدۇر.

”ئاللاھۇمما سەللئەلا مۇھەممەدىن ۋەئەلا ئالىي مۇھەممەد كە ما سەللەيتە ئەلا ئىبراھىمە ۋەئەلا ئالىي ئىبراھىمە ئىننەكە ھەمىيدۇممە جىيد“

مەنسى: ئى ئاللاھ! ئىبراھىم ئەلەيھىسسالام ۋە ئۇنىڭ يېقىنلىرىغا رەھمەت قىلغاندەك، مۇھەممەد ئەلەيھىسسالامغا، ئۇنىڭ ئەۋلادلىرىغا ۋە يېقىنلىرىغىمۇ رەھمەت قىلغىن، شەك - شۇبھىسىزكى، ئەڭ كۆپ ماختالغان ۋە شانۇ - شەۋكىتى ئۇلۇغ بولغان يالغۇز سەن.

”ئاللاھۇمما بارىكئەلا مۇھەممەدىن ۋەئەلا ئالىي مۇھەممەد كە ما بارەكتە ئەلا ئىبراھىمە ۋەئەلا ئالىي ئىبراھىمە ئىننەكە ھەمىيدۇممە جىيد“

مەنسى: ئى ئاللاھ! ئىبراھىم ئەلەيھىسسالام ۋە ئۇنىڭ يېقىنلىرىنى مۇبارەك قىلغاندەك، مۇھەممەد ئەلەيھىسسالام، ئۇنىڭ ئەۋلادلىرىنى ۋە يېقىنلىرىنىمۇ مۇبارەك قىلغىن، شەك - شۇبھىسىزكى، جىمى ماختاش مەدھىيە ۋە شانۇ - شەۋكىت يالغۇز ساڭىلا ئائىتىدۇر.

”رەببىنا ئاتىنا فىددۇنيا ھەسەنەتەن ۋە فىلئاخىرەتى ھەسەنەتەن ۋەقىنا ئازابەنار“

تەرجىمىسى: ﴿ئى پەرۋەردىگارىمىز! بىزگە دۇنيادا ياخشىلىق ئاتا قىلغىن، ئاخىرەتتىمۇ ياخشىلىق ئاتا قىلغىن، بىزنى دوزاخ ئازابىدىن ساقلىغىن.﴾

”ئاللاھۇمما ئىننا نەستە ئىينۇكە ۋەنەستە ھىدىكە ۋەنەستە غىفرۇكە ۋەنەتۇبۇ ئىلەيكە ۋەنۇئىمىنۇبىكە ۋەنەتەۋەككەلۇ ئەلەيكە ۋەنۇسىنى ئەلەيكە لىخەيرە كۈللەھۇ نەشكۈرۇكە ۋەلانەكفۇرۇكە ۋەنەخلەئۇ ۋەنەترۇكۇ مەن يەفجۇرۇكە، ئاللاھۇمما ئىيباكە نەئبۇدۇ ۋەلەكە نۇسەللى ۋەنەسجۇدۇ ۋەئىلەيكەن نەسئا ۋەنەھفۇدۇ، نەرجۇ رەھمەتەكە ۋەنەخشا ئازابەكە لىجدى، ئىننە ئازابەكە بىلكۇفغارى مۇلھىق“.

مەنسى: ئى ئاللاھ! بىز سەندىن ياردەم تىلەيمىز، گۇناھلىرىمىزنى مەغپىرەت قىلىشىڭنى، بىزنى توغرا يولغا باشلىشىڭنى تىلەيمىز، ئى ئاللاھ! ساڭا ئىمان ئېيتىمىز، تەۋبە قىلىپ ساڭا قايتىمىز، ئىشىمىزدا ساڭا تايىنىمىز ۋە ساڭا ئىشىنىمىز، سېنى ماختايمىز، بارلىق ياخشىلىقلارنىڭ سەندىن كەلگەنلىكىنى سۆزلەيمىز، بىزگە شۇنچە كۆپ نېمەت بەرگەنلىكىڭ ئۈچۈن ساڭا شۇكۇر قىلىمىز ۋە نان كورلۇق قىلمايمىز. ساڭا تۈزكۈرلۇق قىلغانلاردىن يىراق تۇرىمىز، ئۇلار بىلەن ئالاقىمىزنى ئۆزىمىز.

ئى ئاللاھ! پەقەت ساڭلا ئىبادەت قىلىمىز، پەقەت سەن ئۈچۈنلا ناماز ئوقۇيمىز، يالغۇز ساڭلا سەجدە قىلىمىز، يالغۇز ساڭلا يۈگۈرۈپ بارىمىز ساڭا سېنىڭ سۆيگۈڭ بىلەن ئىبادەت قىلىمىز رەھمىتىڭدىن ئۈمىدلىنىمىز، غەزىپىڭدىن قورقىمىز، سېنىڭ ئازابىڭ كاپىرلار ئۈچۈندۇر.

مەنسى: بىر اللەدىن باشقا ھېچ ئىلاھ يوقتۇر؛ اللە ھەمىشە تېرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۈگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە اللەنىڭ (مۈلكى) دۇر؛ اللەنىڭ رۇخسىتىسىز كىممۇ اللەنىڭ ئالدىدا شاپائەت قىلالىسۇن؛ اللە ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار اللەنىڭ مەلۇماتىدىن (اللە) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، اللەنىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر.

﴿ بِسْمِ اللَّهِ الرَّحْمَنِ الرَّحِيمِ ﴿١﴾ الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنُ الرَّحِيمِ ﴿٣﴾ مَلِكِ يَوْمِ الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾ أَهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾ ﴾

ناھايتى شەپقەتلىك ۋە مېھرىبان اللە نىڭ ئىسمى بىلەن باشلايمەن. [1] جىمى ھەمدۇ سانا ئالەملەرنىڭ پەرۋەردىگارى اللە غا خاستۇر. [2] اللە ناھايتى شەپقەتلىك ۋە مېھرىباندۇر. [3] قىيامەت كۈنىنىڭ ئىگىسىدۇر. [4] (رەببىمىز) ساڭلا ئىبادەت قىلىمىز ۋە سەندىنلا ياردەم تىلەيمىز. [5] غەزىپىڭگە يولۇققانلارنىڭ ۋە ئازغانلارنىڭ يولىغا ئەمەس، سەن ئىنئام قىلغانلارنىڭ يولىغا (باشلىغىن). [7] ئوقۇلۇشى:

ئەلھەمدۇ لىللاھى رەببىلئەلمەئىن. ئەررەھمانىر رەھىم. مالىكى يەۋمىددىن. ئىبىياكە نەئبۇدۇ ۋە ئىبىياكە نەستەئىن. ئەھدىنە سىراتالمۇستەقىم. سىراتاللەزىينە ئەنئەمتە ئەلەيھىم غەيرىل مەغزۇبى ئەلەيھىم ۋەلاززاللىين.

بِسْمِ اللَّهِ الرَّحْمَنِ الرَّحِيمِ

﴿ أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ ﴿١﴾ أَلَمْ تَجْعَلْ كَيْدَهُمْ فِي تَضْلِيلٍ ﴿٢﴾ وَأَرْسَلَ

عَلَيْهِمْ طَيْرًا أَبَابِيلَ ﴿٣﴾ تَرْمِيهِم بِحِجَارَةٍ مِّن سِجِّيلٍ ﴿٤﴾ فَجَعَلَهُمْ كَعَصْفٍ مَّأْكُولٍ ﴿٥﴾ ﴾

تەرجىمىسى: پەرۋەردىگارنىڭ فىل ئىگىلىرىنى قانداق قىلغانلىقىنى كۆرمىدىڭمۇ؟ [1] ئۇ ئۇلارنىڭ ھىيلە - مىكرىنى بەربات قىلمىدىمۇ؟ [2] ئۇ ئۇلارنىڭ ئۈستىگە توپ - توپ قۇشلارنى ئەۋەتتى. [3] قۇشلار ئۇلارغا ساپال تاشلارنى ئېتىپ، [4] ئۇلارنى چاينىۋېتىلگەن ساماندەك قىلمىۋەتتى. [5] ئوقۇلۇشى:

ئەلەم تەرەكەپفە فەئەلە رەببۇكە بئەسھابىل فىيلى. ئەلەم يەجئەل كەيدەھۇم فىي تەزلىيل. ۋەئەرسەلە ئەلەيھىم تەيرەن ئابابىيل. تەرمىيھىم بىھىجارەتىن مىن سىججىيل. فەجەئەلەھۇم كەئەسقىم مەئكۇل.

بِسْمِ اللّٰهِ الرَّحْمٰنِ الرَّحِیْمِ

﴿لَا يَلْفِ قَرِيشٍ ﴿١﴾ إِذْ لَفِيهِمْ رِحْلَةَ الشِّتَاءِ وَالصَّيْفِ ﴿٢﴾ فَلْيَعْبُدُوا رَبَّ هَذَا الْبَيْتِ ﴿٣﴾ الَّذِي أَطْعَمَهُمْ مِنْ جُوعٍ وَعَأَمَنَهُمْ مِنْ خَوْفٍ ﴿٤﴾﴾

تەرجىمىسى: قۇرەيش قوغداغانلىقلىرى ئۈچۈن، [1] ئۇلار قىشلىق ۋە يازلىق سەپىرىدە قوغداغانلىقلىرى ئۈچۈن، [2] بۇ ئۆي (يەنى بەيتۇللاھ) نىڭ پەرۋەردىگارىغا ئىبادەت قىلسۇنكى، ئۇلارنى ئاچلىقتا ئوزۇقلاندۇردى، ئۇلارنى قورقۇنچتىن ئەمىن قىلدى. [3 - 4] ئوقۇلۇشى:

ئىئىلافى قۇرەيش. ئىلافىھىم رەبەلە تەششەتائى ۋەسسەيىن. فەلەيەئبۇدۇ رەببى ھازال بەيت. ئەللەزى ئەتئەمەھۇم مىن جۇد ۋەئامەنەھمۇ مىن خەۋىن.

بِسْمِ اللّٰهِ الرَّحْمٰنِ الرَّحِیْمِ

﴿أَرَأَيْتَ الَّذِي يُكَذِّبُ بِالْإِيمَانِ ﴿١﴾ فَذَلِكَ الَّذِي يَدْعُ الْإِيمَانَ ﴿٢﴾ وَلَا تَحْضُ عَلَىٰ طَعَامِ الْمَسْكِينِ ﴿٣﴾ فَوَيْلٌ لِلْمُصَلِّينَ ﴿٤﴾ الَّذِينَ هُمْ عَنْ صَلَاتِهِمْ سَاهُونَ ﴿٥﴾ الَّذِينَ هُمْ يُرَاءُونَ ﴿٦﴾ وَيَمْنَعُونَ الْمَاعُونَ ﴿٧﴾﴾

تەرجىمىسى: دىننى ئىنكار قىلغان ئادەمنى كۆردۈڭمۇ؟ [1] ئۇ يېتىمنى دۈشكەلەيدىغان، مىسكىنگە تاماق بېرىشنى تەرغىپ قىلمايدىغان ئادەمدۇر، [2 - 3] شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ، [4 - 5] نامازنى رىيا بىلەن ئوقۇيدۇ. [6] ئۇلار قولغا بەرمەيدۇ. [7] ئوقۇلۇشى:

ئەرئەيتەللەزى يۇكەزىيۇ بىددىين . فەزالىكەللەزى يدۇئۇئوليه تىيم . ۋەلا يەھۇزۇ ئەلا تائاملىمسكىين .
فۇەيلۇل لىلمۇسەللىينە . ئەللەزى ھۇم ئەن سالاتىھىم ساھۇن . ئەللەزى ھۇم يۇرائۇن . ۋە يەمنەئۇنەلمائۇن .

بِسْمِ اللَّهِ الرَّحْمَنِ الرَّحِيمِ

﴿ إِنَّا أَعْطَيْنَاكَ الْكُوفْرَ ﴿١﴾ فَصَلْ لِرَبِّكَ وَأُخِرْ ﴿٢﴾ إِنَّ شَانِكَ هُوَ الْأَبْتَرُ ﴿٣﴾ ﴾

تەرجىمىسى: بىز ساڭا ھەقىقەتەن نۇرغۇن ياخشىلىقلارنى ئاتا قىلدۇق. [1] پەرۋەردىگارنىڭ ئۈچۈن ناماز ئوقۇغىن ۋە قۇربانلىق قىلغىن. [2] ھەقىقەتەن سېنىڭ دۈشمىنىڭنىڭ نام - نىشانى قالمايدۇ. [3] ئوقۇلۇشى:

ئىننا ئەئتاينا كەلكەۋسەر . فەسەللىي لىرەببىكە ۋەنھەر . ئىننە شانئەكە ھۇۋەلئەبتەر .

بِسْمِ اللَّهِ الرَّحْمَنِ الرَّحِيمِ

﴿ قُلْ يَأَيُّهَا الْكٰفِرُونَ ﴿١﴾ لَا أَعْبُدُ مَا تَعْبُدُونَ ﴿٢﴾ وَلَا أَنْتُمْ عٰبِدُونَ مَا أَعْبُدُ ﴿٣﴾ ﴾

﴿ وَلَا أَنَا عٰبِدُ مَا عٰبَدْتُمْ ﴿٤﴾ وَلَا أَنْتُمْ عٰبِدُونَ مَا أَعْبُدُ ﴿٥﴾ لَكُمْ دِينُكُمْ وَلِيَ دِينِ ﴿٦﴾ ﴾

تەرجىمىسى: (ئى مۇھەممەد! سېنى بۇتلارغا چوقۇنۇشقا ئۈندىگۈچى كۇفۇرلارغا) ئېيتقىنكى، «ئى كاپىرلار! [1] سىلەر چوقۇنۇۋاتقان بۇتلارغا مەن چوقۇنمايمەن. [2] سىلەرمۇ مەن ئىبادەت قىلىۋاتقان اللەغا ئىبادەت قىلمايسىلەر. [3] سىلەر چوقۇنغان بۇتلارغا مېنىڭ چوقۇنغىنىم يوق. [4] سىلەرنىڭمۇ مەن ئىبادەت قىلغان اللەغا ئىبادەت قىلغىنىڭلار يوق. [5] سىلەرنىڭ دىنىڭلار ئۆزەڭلار ئۈچۈن، مېنىڭ دىنىمۇ ئۆزەم ئۈچۈن.» [6]

ئوقۇلۇشى:

قۇل يائەيىۋھەلكافىرۇن . لائەئبۇدۇ ماتەئبۇدۇن . ۋەلا ئەنتۇم ئابدۇنە مائەئبۇد . ۋەلا ئانا ئابدۇم مائەبەدنتۇم . ۋەلا ئەنتۇم ئابدۇن مائەئبۇد . لەكۇم دىينىكۇم ۋەلىبە دىينىي .

بِسْمِ اللَّهِ الرَّحْمَنِ الرَّحِيمِ

﴿ إِذَا جَاءَ نَصْرُ اللَّهِ وَالْفَتْحُ ﴿١﴾ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ﴿٢﴾ ﴾

﴿ فَسَبِّحْ بِحَمْدِ رَبِّكَ وَأَسْتَغْفِرْهُ إِنَّهُ كَانَ تَوَّابًا ﴿٣﴾ ﴾

تەرجىمىسى: اللەنىڭ ياردىمى ۋە غەلبىسى كەلگەن ۋە اللەنىڭ دىنىغا كىشىلەرنىڭ توپ - توپ بولۇپ كىرگەنلىكىنى كۆرگىنىڭدە، [1 - 2] رەببىڭغا تەسبىھ ئېيتقىن، ھەمدۇ ئېيتقىن ۋە ئۇنىڭدىن مەغپىرەت تىلىگىن. اللە ھەقىقەتەن تەۋبىنى بەك قوبۇل قىلغۇچىدۇر. [3]

ئوقۇلۇشى:

ئىزا جائه نەسرۇللاھى ۋەلفەتھۇ. ۋەرە ئەيتاناسە يەدخۇلۇنە فى دىنللاھى ئەفۋاجا. فەسەببىھ بىھەمدى رەببىكە ۋەستغفرھ، ئىننەھۇ كانە تەۋۋابا.

بِسْمِ اللّٰهِ الرَّحْمٰنِ الرَّحِیْمِ

﴿ تَبَّتْ يَدَا أَبِي لَهَبٍ وَتَبَّ ﴿١﴾ مَا أَغْنَىٰ عَنْهُ مَالُهُ وَمَا كَسَبَ ﴿٢﴾ سَيَصْلَىٰ نَارًا ذَاتَ

لَهَبٍ ﴿٣﴾ وَأَمْرَاتُهُ حَمَّالَةَ الْحَطَبِ ﴿٤﴾ فِي جِيدِهَا حَبْلٌ مِّن مَّسَدٍ ﴿٥﴾ ﴾

تەرجىمىسى: ئەبۇ لەھەبىنىڭ ئىككى قولى قۇرۇپ كەتسۇن! (ئەمەلدە) قۇرۇپ كەتتى. [1] ئۇنىڭغا مال - مۈلكى ۋە ئېرىشكەن نەرسىلىرى ئەسقاتمىدى. [2] ئۇ لاۋۇلداپ تۇرغان ئوتقا (يەنى دوزاخقا) كىرىدۇ. [3] ئۇنىڭ ئوتۇن توشۇغۇچى (يەنى سۇخەنچى) خوتۇنىمۇ لاۋۇلداپ تۇرغان ئوتقا كىرىدۇ. [4] ئۇنىڭ بويىدا مەھكەم ئېشىلگەن ئارغامچا بولىدۇ. [5]

ئوقۇلۇشى:

تەببەت يەدا ئەبى لەھەبىن ۋەتەب. مائەغنا ئەنھۇ مالۇھۇ ۋەماكەسەب. سەيەسلا نارەن زاتە لەھەب. ۋەمرائەتەھۇ ھەمما لەتەلھەتەب. فەجىدىھە ھەبلۇم مىن مەسەد.

بِسْمِ اللّٰهِ الرَّحْمٰنِ الرَّحِیْمِ

﴿ قُلْ هُوَ اللَّهُ أَحَدٌ ﴿١﴾ اللَّهُ الصَّمَدُ ﴿٢﴾ لَمْ يَلِدْ وَلَمْ يُولَدْ ﴿٣﴾ وَلَمْ يَكُن لَّهُ كُفُوًا أَحَدٌ ﴿٤﴾ ﴾



تەرجىمىسى: (ئى مۇھەممەد!) ئېيتقىنكى، ئۇ اللە بىردۇر [1]. ھەممە اللەغا موھتاجدۇر [2]. اللە بالا تاپقانىمۇ ئەمەس، تۇغۇلغانمۇ ئەمەس [3]. ھېچ كىشى ئۇنىڭغا تەڭداش بولالمايدۇ [4].

ھەرخىل بالا - قازا، مۇسبەت ۋە مۇشكىلاتلاردىن ساقلايدىغان سۇرىلەر:

ھەزرىتى ئائىشە رەزىيەللاھۇ ئەنھا مۇنداق دەپ رىۋايەت قىلغان: «پەيغەمبەر ئەلەيھىسسالام بىر يېرى ئاغرىپ قالغاندا ۋە ھەر كېچە ئۇخلاشقا ياتىدىغان چاغ «ئىخلاس»، «فەلەق» ۋە «ناس» سۇرىلىرىنى ئوقۇپ، قوللىرىغا ھۇرۇپ مۇبارەك بېشىغا ۋە يۈزىدىن باشلاپ پۈتتىغىچە پۈتۈن بەدىنىنى ئۈچ قېتىم سىلايتتى».

ئوقۇلۇشى:

قۇلھۇۋەللاھۇ ئەھەد . ئاللاھۇسسەمەد . لەم يەلىد ۋەلەم يۇلەد . ۋەلەم يەكۇن لەھۇ كۇفۇەن ئەھەد .

بِسْمِ اللّٰهِ الرَّحْمٰنِ الرَّحِیْمِ

﴿ قُلْ أَعُوذُ بِرَبِّ الْفَلَقِ ﴿١﴾ مِنْ شَرِّ مَا خَلَقَ ﴿٢﴾ وَمِنْ شَرِّ غَاسِقٍ إِذَا وَقَبَ ﴿٣﴾ وَمِنْ شَرِّ

النَّفْثَاتِ فِي الْعُقَدِ ﴿٤﴾ وَمِنْ شَرِّ حَاسِدٍ إِذَا حَسَدَ ﴿٥﴾ ﴾

تەرجىمىسى: «مەخلۇقاتلارنىڭ شەرىدىن ، قاراڭغۇلۇقى بىلەن كىرگەن كېچىنىڭ شەرىدىن ، تۈگۈنلەرگە دەم سالغۇچى سېھىرگەرلەرنىڭ شەرىدىن ، ھەسەتخورنىڭ ھەسەت قىلغان چاغدىكى شەرىدىن سۈبھىنىڭ پەرۋەردىگارى (اللە) غا سىغىنىپ پاناھ تىلەيمەن» دېگەن .
ئوقۇلۇشى:

قۇلئەئۇزۇ بىرەببىلەلقى . مىن شەرىرماخالەق . ۋەمىن شەرىرى غاسقىن ئىزا ۋەقەب . ۋەمىن شەرىرىنئافساتى فىلئوقەدى . ۋەمىن شەرىرى ھاسىدىن ئىزا ھەسەد .

بِسْمِ اللّٰهِ الرَّحْمٰنِ الرَّحِیْمِ

﴿ قُلْ أَعُوذُ بِرَبِّ النَّاسِ ﴿١﴾ مَلِكِ النَّاسِ ﴿٢﴾ إِلَهِ النَّاسِ ﴿٣﴾ مِنْ شَرِّ الْوَسْوَاسِ الْخَنَّاسِ

﴿٤﴾ الَّذِي يُوسْوِسُ فِي صُدُورِ النَّاسِ ﴿٥﴾ مِنَ الْجِنَّةِ وَالنَّاسِ ﴿٦﴾ ﴾

تەرجىمىسى: «ئىنسانلارنىڭ پەرۋەردىگارى ، ئىنسانلارنىڭ پادىشاھى ، ئىنسانلارنىڭ ئىلاھى (اللە) غا سىغىنىپ ، كىشىلەرنىڭ دىللىرىدا ۋەسۋەسە قىلغۇچى جىنلاردىن ۋە ئىنسانلاردىن بولغان يوشۇرۇن شەيتاننىڭ ۋەسۋەسىنىڭ شەرىدىن پاناھ تىلەيمەن» دېگەن .
ئوقۇلۇشى:

قۇلئەئۇزۇ بىرەببىنئاس . مەلىكىنئاس . ئىلاھىنئاس . مىن شەرىرىلئوسواسل خەنئاس . ئەللەزىي يۇۋەسۋىسۇ فى سۇدۇرۇنئاس . مىنەللىجىننەتى ۋەنئاس .

روزا تۇتۇش

ئىبادەت نەچچە تۈرلۈك بولىدۇ؟

1 - بەدەن بىلەن قىلىدىغان ئىبادەت: ناماز ئوقۇش، روزا تۇتۇش دېگەندەك.

2 - پۇل - مال بىلەن قىلىدىغان ئىبادەت: زاكات ۋە سەدىقە بېرىش دېگەندەك.

3 - ھەم پۇل - مال بىلەن، ھەم بەدەن بىلەن قىلىدىغان ئىبادەت: ھەج قىلىش دېگەندەك.

س: ئىبادەت پەقەتلا ناماز ئوقۇش، روزا تۇتۇش دېگەندەك ئىشلارمۇ؟ باشقا ئىشلىرىمىزمۇ ئىبادەت ھېسابلىنىدۇ؟

ج: ئىبادەت - ئاللاھنىڭ ئەمرلىرىگە ئىتائەت قىلىش، مەنئىي قىلغان ئىشلىرىدىن يىراق تۇرۇش دېگەنلىكتۇر. ئىبادەتلەرنىڭ بېشى ناماز ئوقۇشتۇر. ناماز ئوقۇش ئارقىلىق باشقا ئىشلىرىمىزنىمۇ ئىبادەت ھالىتىگە كەلتۈرەلەيمىز. ناماز ئوقۇيدىغان بىر ئوقۇغۇچىنىڭ جەمئىيەتكە ياراملىق ئادەم بولۇپ يېتىشىش ئۈچۈن دەرس ئۆگىنىشىمۇ ئىبادەت ھېسابلىنىدۇ. قىلماقچى بولغان ئىشلىرىمىزدا نىيەت ئىنتايىن مۇھىمدۇر. ئائىلىسىنىڭ ئېھتىياجىنى قامداش ئۈچۈن، ھالال يوللاردا ياخشى ئىشلارنى قىلىش، ئەمگەك قىلىشىمۇ ئىبادەتتۇر...

بەزىلەر "ئاللاھنىڭ بىزنىڭ ئىبادىتىمىزدىن بەھاجەتتۇر، شۇنداق ئىكەن، ناماز ئوقۇش، روزا تۇتۇشنىڭ نېمە كېرىكى؟ بۇلارغا نېمە دەپ جاۋاب بەرسەك بۇلار؟" دەيدۇ

ئاللاھ ئەلۋەتتە بىزنىڭ ئىبادەتلىرىمىزدىن بەھاجەتتۇر، ئەمما بىزنىڭ ئىبادەتكە ئېھتىياجىمىز بار. بۇنى تۆۋەندىكى بىر مىسال بىلەن چۈشەندۈرەيلى! مەسىلەن: ئوقۇتقۇچىلارنى ئېلىپ ئېيتساق، مۇئەللىملەر بىلىملىك ۋە مەدەنىيەتلىكتۇر. ئۇلار بىزنى ياخشى تەربىيەلەش ئۈچۈن تىرىشچانلىق كۆرسىتىدۇ، بىزگە ھەمىشە تاپشۇرۇق بېرىدۇ. ئەمدى ئوقۇغۇچىلار: "مۇئەللىم تاپشۇرۇق بېرىپ قاراپ تۇرىدۇ، بىزنىڭ تاپشۇرۇق ئىشلىشىمىزگە مۇئەللىمنىڭ ئېھتىياجى بارمۇ؟" دېسە توغرا بولامدۇ؟!

تاپشۇرۇق ئىشلەش بىزگە پايدىلىق بولغانلىقى ئۈچۈن، مۇئەللىم تاپشۇرۇق بېرىدۇ. ئىبادەتلەرمۇ مۇشۇنىڭغا ئوخشايدۇ. ئىبادەتكە بىز ئىنسانلارنىڭ ئېھتىياجىمىز بار. چۈنكى، ئىبادەتلەر بىزنى جىسمانىي ۋە روھىي جەھەتتىن كامىلاشتۇرىدۇ. ئۇزۇقلۇق ماددىلار بىزنىڭ جىسمانىي ساغلاملىقىمىز، ئۆسۈپ يېتىلىشىمىز ئۈچۈن لازىملىق بولغاندەك ئىبادەتلەرمۇ روھىمىزنى ئۇزۇقلاندۇرىدۇ. كۈچلەندۈرىدۇ ۋە گۈزەللەشتۈرىدۇ. ئۆزئارا ۋە جەمئىيەتتىكى باشقا كىشىلەر بىلەن بولغان مۇناسىۋىتىمىزنىمۇ ياخشىلايدۇ.

س: روزا تۇتۇش دېگەن نېمە؟

ج: روزا تۇتۇش دېگىنىمىز - ئاللاھ رازىلىقى ئۈچۈن نىيەت قىلىپ، سۈبھىي ۋاقتىدىن باشلاپ ناماز شام كۈن (پېتىش) ۋاقتىغىچە يېيىش - ئىچىش ۋە بۇنىڭغا ئوخشاش بەدەننى ئارزۇلارنى تەرك ئېتىشتۇر.

س: روزا تۇتۇش پەرزىمۇ؟

ج: روزا تۇتۇش - ئىسلامنىڭ بەش پەرزىنىڭ بىرىدۇر. «قۇرئان كەرىم» دە: ﴿ئى مۆمىنلەر (گۇناھلاردىن) ساقلىنىشىڭلار ئۈچۈن، سىلەردىن ئىلگىرىكىلەرگە (يەنى ئىلگىرىكى ئۈممەتلەرگە) روزا پەرز قىلىنغاندەك سىلەرگىمۇ (رامزان روزىسى) پەرز قىلىندى﴾ [سۈرە بەقەرە 183 - ئايەت].

روزا تۇتۇش ھەققىدە پەيغەمبەر ئەلەيھىسسالام: «رامزان ئىبىي كەلگەندە جەننەت ئىشىكلىرى ئېچىلىدۇ. جەھەننەم ئىشىكلىرى يېپىلىدۇ. شەيتانلار باغلىنىدۇ» دېگەن.

رامزان ئىبىي قۇرئان نازىل قىلىنغان قەدىر كېچىسىنى ئۆز ئىچىگە ئالغان ئەڭ شەرەپلىك ئابدۇر.

س: روزا تۇتۇشنىڭ ئېنىق بىر

ۋاقتى بارمۇ؟

ج: روزا ھىجرىيە كالېندارى بويىچە رامزان ئىبىدا تۇتۇلىدۇ.

س: سۈبھى (ئىمساك)

سوھورلۇق ئىپتار دېگەن نېمە؟

ج: سۈبھى (ئىمساك) روزا

تۇتۇش باشلانغان ۋاقتتۇر.

ج: سوھورلۇق روزا تۇتۇش

ئۈچۈن يەنە كېچىدە ئورنىدىن تۇرۇپ تاماق يېيىش (غزالىنىش).

ئىپتار: كۈن پاتقاندا، يەنى ناماز

شام ۋاقتى كەلگەندە تاماق يېيىش.



س: روزا تۇتۇش كىملىرى ئۈچۈن پەرز؟

جاۋاب:

1 - ئەقلى ھوش جايىدا، بالاغەتكە يەتكەن مۇسۇلمانلار ئۈچۈن روزا تۇتۇش پەرزدۇر. گەرچە بالاغەتكە يەتمىگەن بالىلار ئۈچۈن روزا پەرز بولمىسىمۇ، ئەمما ئۇلارنى ئادەتلەندۈرۈش ۋە قىزىقتۇرۇش ئۈچۈن بەزىدە روزا تۇتقۇزۇشنىڭ پايدىسى بار. روزا تۇتقان بالىلارنى روزىغا ئامىراق قىلىشى ئۈچۈن ئۇلارغا ھەدىيە بېرىش ياخشى ئىشتۇر.

2 - تىنى ساغلام كىشىلەرگە پەرزدۇر.

3 - سەپەرگە چىقمىغانلار (يەنى يولۇچى ئەمەس كىشىلەر) گە پەرزدۇر. كېسەل كىشىلەر، سەپەر ئۈستىدىكىلەر ۋە بەك



ياشنىپ كەتكەن كىشىلەر روزا تۇتالماستىكى مۇمكىن .

ئەمما كېسەللەر ساقايغاندا ۋە يولۇچىلار ئۆيلىرىگە قايتىپ بارغاندا ، تۇتۇلماي قالغان روزىنى رامزان ئېيىدىن كېيىن تولۇقلاپ (بىر كۈن ئۈچۈن بىر كۈن) تۇتۇشى كېرەك . بەك ياشنىپ كەتكەن كىشىلەر تۇتالماستىكى ، ئەگەر ئىقتىسادى ئەھۋالى يار بەرسە ، ھەر كۈن ئۈچۈن كەمبەغەللەرگە پىتىر سەدىقىسى بېرىشى كېرەك .

پىتىر - بىر كەمبەغەلنى ئەتىگەن ۋە ئاخشام غىزىلاندىرۇپ توغۇزۇش ، ياكى ئىككى ۋاقىتقا چۈشلۈك پۇل بېرىش دېگەنلىكتۇر .

4 - ئاياللار روزا تۇتۇش ئۈچۈن ھەيز كېلىۋاتقان ۋە تۇغۇپ ياتقان (يەنى نېفاس كېلىۋاتقان) ھالەتتە بولماستىكى كېرەك . ئاياللار ھەيز ۋە نېفاس مەزگىلىدە روزا تۇتالمايدۇ ، ئەمما پاكىزلانغاندىن كېيىن روزىنى داۋام قىلىشى كېرەك . تۇتالماي قالغان روزىنى رامزان ئېيىدىن كېيىن ، بىر كۈن ئۈچۈن بىر كۈن تولۇقلاپ تۇتۇدۇ .

س: نىيەت قىلماي روزا تۇتسا بولامدۇ؟

ج: روزا تۇتۇش بىر ئىبادەت بولغانلىقى ئۈچۈن نىيەت قىلماي روزا تۇتقىلى بولمايدۇ .

س: روزىغا قانداق نىيەت قىلىمىز؟

ج: ئىپتىداردا ياكى كېچە سوھوردا ئورنىمىزدا تۇرغاندا ، ”نىيەت قىلدىم ئاللاھ رازىلىقى ئۈچۈن ئەتىكى رامزان روزىنى تۇتۇشقا“ دەپ دەپ نىيەت قىلىمىز .

س: نىيەتنى چوقۇم تىلى بىلەن سۆزلەش شەرتمۇ؟

ج: قەلبىمىزدە روزا تۇتىدىغانلىقىمىزنى بىلىشىمىز ۋە ئويلىشىمىز نىيەت ئۈچۈن كۇپايە ، تىل بىلەن سۆزلىسەك تېخىمۇ ياخشى . زورلۇققا ئورنىمىزدىن تورشىمىزنىڭ ئۆزىمۇ نىيەتكە ھېسابلىنىدۇ .

س: قانداق ئەھۋالدا روزا تۇتمىسىمۇ بولىدۇ؟ يەنى روزىنى بۇزۇشقا سەۋەبچى بولىدىغان ئەھۋاللار

قايسىلار؟



ج: 1 - سەپەرگە چىققاندا: سەپەرگە چىققان كىشى خالىسا روزىسىنى بۇزسا ، ياكى تۇتمىسا بولىدۇ . رامزاندىن كېيىن بىر كۈن ئۈچۈن بىر كۈن تولۇقلاپ تۇتۇشى شەرت . ئەمما سەپەر جەريانىدا روزا تۇتقاندا جاپا تارتمىسا ، تۇتسا كۆپ ساۋاب بولىدۇ .

2 - قاتتىق ئاچلىق ياكى سۇسىز ھالەتتە: ھاياتغا تەھدىت سالىدىغان دەرىجىدىكى قاتتىق ئاچلىق ياكى

سۇسىزلىق روزا تۇتماسلىق ياكى تۇتقان روزىنى بۇزۇش ئۈچۈن يېتەرلىك بىر سەۋەبتۇر .

3 - ئۇرۇشتا دۈشمەنلەرگە قارشى تېخىمۇ كۈچلۈك بولۇش ئۈچۈن روزنى بۇزسا بولىدۇ.

4 - ئېغىر كېسەل ياكى بەك ياشىنىپ كەتكەن كىشىلەر روزا تۇتالماسلىقى مۇمكىن، ئەگەر بۇلارنىڭ ساقىيىپ كېتىشىدىن ئۈمىد يوق بولسا، تۇتالمىغان ھەر كۈنلۈك روزىسى ئۈچۈن بىر كەمبەغەلگە پىتىر سەدىقىسى بېرىدۇ.

5 - ئاياللار بالا ئېمىۋاتقان ياكى ھامىلدار بولغان مەزگىلدە: ھامىلدار ياكى بالا ئېمىۋاتقان ئاياللارنىڭ روزا تۇتىشى ئەگەر ئۆزىنىڭ ۋە بالىسىنىڭ تەن سالامەتلىكى ئۈچۈن زىيانلىق بولسا، روزا تۇتمىسىمۇ بولىدۇ. زىيانلىق بولمىسا تۇتىدۇ.

س: روزا تۇتۇش كۈن بويى ئاچ قېلىش دېگەنلىكىمۇ؟

ياق، روزا تۇتۇش كۈن بويى ئاچ قېلىش دېگەنلىك ئەمەس. روزىدار كىشى بولۇپمۇ رامزان ئېيىدا كۈزىنى، قۇلقىنى، تىلىنى، قولىنى ۋە پۇتىنى يامان ئىشلاردىن يىراق تۇتۇشى لازىم. ئېلىم - سېتىمدا توغرا - دۇرۇس بولۇشى، يالغان گەپ قىلماسلىقى، يالغان قەسەم قىلماسلىقى لازىم. ئىشلىگەندە چوڭلارغا ھۆرمەت، كىچىكلەرگە شەپقەت قىلىشى، يوقسۇللارغا ياردەم قىلىشىنى ئۇنتۇپ قالماستىكى كېرەك.

س: روزا تۇتۇش ئارقىلىق قولغا كەلتۈرگەن ياخشى ئادەتلەر قايسىلار؟

روزا تۇتۇش ئارقىلىق نۇرغۇنلىغان ياخشى ئىشلارغا ئادەتلىنىدۇ.

1 - ئاللاھنىڭ ئەمرىگە ئىتائەت قىلىشنىڭ خۇشاللىقىغا ئېرىشتۈرۈلىدۇ.

2 - ئاچلىققا ۋە جاپا - مۇشەققەتلەرگە بەرداشلىق بېرىش كۈچىنى ئاشۇرىدۇ. سەۋرچانلىقىنى ئۈگىتىدۇ.

3 - روزا تۇتۇش جەريانىدا قولمىزدا بار بولغان بەزى نېمەتلەردىن مەلۇم مەزگىل پايدىلىنالمايمىز.

بۇ ئارقىلىق ئۇشۇ نېمەتلەرنىڭ قەدرىگە تېخىمۇ يېتىمىز ۋە ئۇلارنى ئىسراپ قىلمايدىغان بولىمىز.

4 - روزا ئارقىلىق ئەتراپىمىزدىكى كىشىلەر بىلەن بولغان مۇناسىۋەتمىز ياخشىلىنىدۇ. بىرلىكتە سۇھۇرلۇق يېيىش، ئېپىتار قىلىش ۋە جامائەت بولۇپ تەراۋىھ نامىزى ئوقۇش قاتارلىق ئەتراپىمىزدىكىلەرگە ۋە ئائىلىۋىي ھاياتىمىزغا خۇشاللىق ئېلىپ كېلىدۇ. ئۇرۇق - تۇغقانلىرىمىز، قولىم - خوشنىلىرىمىز ۋە دوست - بورادەلىرىمىزنى "ئىپتار" غا چاقىرىمىز بۇ ئارقىلىق بالىلار بىر يەرگە جەم بولۇپ، ئۆزئارا تونىشىدۇ ۋە گۈزەل ۋە ئەسلىمىلەر بىلەن چوڭ بولىدۇ.

ئۇندىن باشقا رامزان ئېيى مېھرى - شەپقەت كۆرسىتىدىغان، ئەپۇ قىلىدىغان بىر ئاي بولغانلىقى ئۈچۈن، ئۆزئارا كۆڭۈل - ئاغرىقى، ئۆچ - ئاداۋەتلەر يوقىلىدۇ. كىشىلەر ئاللاھنىڭ مەغپىرىتىنى ئۈمىد قىلىشىپ بىر - بىرىنى ئەپۇ قىلىشىدۇ. گەپلەشمەيدىغانلار يارىشىپ قالىدۇ. شۇنداق قىلىپ ئەتراپىدىكىلەر بىلەن ياخشى مۇناسىۋەت ئورنىتىدۇ.

5 - روزا تۇتۇش ئارقىلىق ئاچلىق ۋە ئۈسسۈزلۈكنىڭ تەمىنى تېتىيالايمىز. شۇنداق قىلغاندا يوقسۇل كىشىلەرنىڭ ھالىنى تېخىمۇ ياخشى



چۈشىنىپ، ئۇلارغا ياردەم قىلىدىغان بولىمىز.

6 - بۇ ئاي ساخاۋەت ئېيىدۇر. بۇ ئايدا زاكات ۋە پىتىر سەدىقىسى بېرىمىز، ياخشى ئىشلارنى قىلىشقا تىرىشىمىز. بۇ ئارقىلىق جەمئىيەتتىكى كىشىلەر ئۆزئارا تونۇشىدا ۋە ھەمكارلىشىدۇ.

7 - بىر يىل ئىچىدە ھېرىپ كەتكەن ئاشقازان، يۈرەك ۋە باشقا ئەزالىرىمىز روزا تۇتۇش سەۋەبى بىلەن ئازراق بولسىمۇ دەم ئېلىۋالىدۇ، روزا بەدىنىمىزدە يىغىلىپ قالغان ئارتۇق ياغلارنىڭ ئېرىشىگە ياردەم قىلىدۇ. ئالدىمىزغا ئۇچرىغانلىكى نەرسىنى يەپ - ئىچىدىغان ئادەتنى تاشلاشقۇزىدۇ. يەپ - ئىچىشىمىز تەرتىپلىك بولىدۇ. بۇ بىزنىڭ سالامەتلىكىمىزگە پايدىلىق.

8 - روزا پۈتۈن ئەزالىرىمىز قاتناشقان بىر ئىبادەتتۇر. تاماق يېمەسلىك بىلەن ئىچكى ئەزالىرىمىز، يامان ئىشلاردىن يىراق تۇرۇش بىلەن مېڭە، كۆز، قۇلاق - قول - پۇت قاتارلىق ئەزالىرىمىز ئىبادەت قىلىدۇ.

9 - روزا ئىنسانلارنىڭ ئەخلاقىنى گۈزەللەشتۈرىدۇ. ئىنساننى كامىلاشتۇرىدۇ. كەمتەر قىلىدۇ ۋە تەكەببۇرلۇق، ھاكاۋۇرلۇق قاتارلىق يامان خۇيىلاردىن ئوزاقلاشتۇرىدۇ.

س: روزا تۇتقانلارغا قانداق مۇكاپاتلار بار؟

پەيغەمبەر ئەلەيھىسسالام مۇنداق دېگەن: «ئاللاھ دەيدۇكى،» ئادەم بالىلىرىنىڭ قىلغان ئىشلىرى ھەممىسى ئۆزى ئۇچۇندۇر، ئەمما روزا بۇنىڭدىن مۇستەسنا، چۈنكى روزىنى مەن ئۇچۇن تۇتىدۇ، شۇڭا ئۇنىڭ مۇكاپاتىنى ئۆزۈم بېرىمەن» روزا مەنئۇيى قالغاندۇر. سىلەردىن كىمكى روزىدا بولسا ئەدەپ - تەربىيىگە يات سۆز ھەرىكەتلەرنى قىلمىسۇن، تىۋۇلاپ چىرىقىراپ يۈرمىسۇن، بىرى ئۇنى تىلىلسا ياكى ئۇرۇشسا، «مەن



روزىدا، روزا تۇتۇۋاتمەن!» دېسۇن، ئاللاھقا قەسەم قىلمەنكى، روزىدا ئاغىزى ئاللاھنىڭ نەزىرىدە مۇشكى - ئەنەردىنمۇ خۇشپۇراق تۇر. «روزىدا ئۇچۇن ئىككى خۇشاللىق بار، بىرى، ئىپتار قىلغاندا راھەتلىنىپ خوشال بولىدۇ. يەنە بىرى رەببىنىڭ ھۇزۇرىدا روزىسى بىلەن ھۇزۇرلىنىپ خوشال بولىدۇ.

«قۇرئان بىلەن روزا قىيامەت كۈنى مۆمىنلەرگە شاپائەتچى بولىدۇ. ئۇلارنىڭ جەھەننەمدىن يىراقلىشىپ جەننەتكە كىرىشىگە سەۋەبچى بولىدۇ.

س: ئىپتار قىلغاندا دۇئا قىلىش كېرەكمۇ؟

پەيغەمبەر ئەلەيھىسسالام: «شەك - شۇبھىسىزكى، روزىدا ئىپتار قىلغاندا دۇئا ئىجابەت بولىدۇ» دېگەن شۇڭا بۇنداق قىممەتلىك ۋاقتلاردىن ئوبدان پايدىلىنىپ دۇئا قىلىشىمىز لازىم.

ئىپتار دۇئاسى

ئاللاھۇمما لەكە سۇمتۇ ۋەئەلا رىزىكە ئەفتەرتۇ

مەنسى: ”ئى ئاللاھ! سەن ئۈچۈن روزا تۇتۇم، سەن بەرگەن رىزىق بىلەن ئىپتار قىلدىم، رىزىق، ساغلاملىق بەرگەنلىكىڭ ئۈچۈن ساڭا ھەمدۇسانا ئېيتىمەن“

س: رامزان ئىپى نېمە ئۈچۈن ”ئون بىر ئاينىڭ سولتانى“ دېيىلىدۇ؟

ئىنسانلارغا توغرا يول كۆرسىتىدىغان ئۇلۇغ كىتابىمىز ”قۇرئان“ دەسلەپتە نازىل بولۇشقا باشلىغان ئاي رامزان ئىپى ئىدى. شۇڭا رامزان ئىپى ”ئون بىر ئاينىڭ سولتانى“ دېيىلگەن مۇسۇلمانلار بۇ بىر ئايدا روزا تۇتۇپ ئىبادەت قىلىدۇ. ھەرقانداق نەرسىگە ۋە ھەركىشىگە مېھرى - شەپقەت كۆرسىتىپ بۇ ئاينى قەدىرلەيدۇ.

س: مەلۇم سەۋەب تۈپەيلى روزانى سۇندۇرسا جازاسى بارمۇ؟

روزا تۇتۇشنى باشلىغاندىن كېيىن كېسەللەك ياكى سەپەرگە چىقىش قاتارلىق سەۋەبلەر تۈپەيلى روزانى سۇندۇرۇپ سالىساق، رامزان ئىپى چىقىپ كەتكەندىن كېيىن سۇندۇرغان ۋە تۇتالماي قالغان ھەر بىر كۈن ئۈچۈن بىر كۈندىن تولۇقلاپ تۇتىشىمىز كېرەك.

س: سەۋەبسىز روزا سۇندۇرسا جازاسى بارمۇ؟

ج: سەۋەبسىز روزا سۇندۇرسا ئېغىر گۇناھ بولىدۇ. بۇ ئەھۋالدا رامزاندا قانچە كۈن قازا قىلغان بولسا شۇنچە كۈننى رامزاندىن كېيىن تولۇقلاپ تۇتۇش بىلەن بىرلىكتە ئۆزۈلدۈرمەي 60 كۈن روزا تۇتۇش لازىم. بىلىپ تۇرۇپ بىر كۈنلۈك روزانى سۇندۇرغان بولسا، جەمئى 61 كۈن روزا تۇتۇش لازىم. بۇ كەففارەت روزىسى دەپ ئاتىلىدۇ.

بەك قېرىپ كەتكەن ياكى كېسەللەك ۋە ئاجىزلىق تۈپەيلى روزا تۇتالمىغان كىشىلەر 60 نەپەر پېقىر يوقسۇلغا ئەتكەن ۋە ئاخشامدا ئىككى ۋاخ تويغىدەك تاماق بېرىشى لازىم. تاماق پۇلىنى پېقىر - يوقسۇلنىڭ قولىغا بەرسىمۇ بولىدۇ. ئىسلامنىڭ ئۇلۇغلىقىغا قاراڭ. جازا ئىشلىرىدىمۇ پېقىر يوقسۇلنى يۈلەيدۇ. ئۇلارنىڭ مەنپەئەتىنى قوغدايدۇ.

كەففارەت روزىسى تۇتالمايدىغان ۋە پىتىر سەدىقىسى بېرىشكە كۈچى يەتمەيدىغان كىشىلەر ئاللاھتىن مەغپىرەت، كەچۈرۈم تىلىسۇن.

ئاياللار كەففارەت روزىسى تۇتۇۋاتقان مەزگىلدە ھەيز (ئادەت قېنى) كەلسە، روزانى توختىتىپ پاكىزلانغاندىن كېيىن كەلگەن يەردىن باشلاپ يەنە داۋاملىق تۇتىدۇ.

س: پىتىر سەدىقىسى دېگەن نېمە؟

ج: بەك ياشىنىپ كەتكەن ياكى ساقايماس كېسەلگە گېرىپتار بولغان كىشىلەر تۇتالمىغان ھەر بىر كۈنلۈك روزىسى ئۈچۈن پىتىر سەدىقىسى بېرىدۇ. بىر كۈنلۈك پىتىر سەدىقىسىنىڭ مىقدارى بىر پېقىر كىشىگە ئىككى ۋاخ تويغۇدەك تاماق بېرىش ياكى ئىككى ۋاخ نورمال تاماققا چۈشلۈك پۇل بېرىشتۇر. پىتىر سەدىقىسىنى بىر پېقىرغا ياكى بىر نەچچە پېقىرغا بەرسىمۇ بولىدۇ. ئەگەر پىتىر سەدىقىسى بېرىشكە كۈچى يەتمەسە، ئاللاھ تىن مەغپىرەت ۋە كەچۈرۈم تىلىسۇمۇ بولىدۇ.

س: روزىداق قايسى ئىشلارنى قىلالايدۇ؟



جاۋاب:

- 1 - مېسۋاك ئىشلىتىش .
- 2 - كۆزگە سۈرمە تارتىش .
- 3 - گېلغا سۇ ئۆتكۈزمەسلىك شەرتى بىلەن ئاغزى - بۇرنىنى چايقاش .

4 - خۇشپۇراق بىر نەرسە پۇراش .

5 - مۇنچىغا چۈشۈش (يۇيۇنۇش)

س: قايسى ئىشلار روزىدارنىڭ روزىسىنى سۇندۇرمايدۇ؟

جاۋاب:

- 1 - يادىدا يوق يەپ - ئىچىش يادىغا كەلگەن ھامان دەرھال ئاغزىنى يۇيۇپىتىش لازىم).
- 2 - قان ئالدۇرۇش (زۆرۈر بولمىسا ئەڭ ياخشىسى ئالدۇرمىغان تۈزۈك).
- 3 - ئۇخلاۋاتقاندا جۈنۈب بولۇپ قېلىش ياكى غۇسۇل قىلىشقا سەۋەب بولىدىغان ئەھۋالغا يولۇقۇش .



4 - غۇسۇل قىلىشى كېرەك بولغان ئەھۋالدا غۇسۇل قىلماي ئەتىگەنگىچە ساقلاش .

5 - ئاغزىغا، بۇرنىغا تاماكا ئىسى، باشقا بىر تۇمان ياكى چاڭ تۇزاڭنىڭ مەجبۇرىي كىرىپ كېتىشى .

6 - مەجبۇرىي قۇسۇش .

7 - مېسۋاك (چىش چوتكىسى) ئىشلىتىش .

8 - گۈل قاتارلىق خۇشپۇراق نەرسىلەرنى پۇراش .

9 - ئاغزىغا سۇ ئېلىپ غەر - غەر قىلىش ياكى بۇرنىنى يۇيۇش .

س: قايسى ئىشلاردا روزا سۇنۇپ كەتسە قازا قىلىش (بىر كۈن ئۈچۈن بىر كۈن تولۇقلاپ تۇتۇش) كېرەك

بولدۇ؟

جاۋاب:

1 - بۇرنىغا دورا ئېلىش .

2 - بۇرنىغا سۇ ئالغاندا سۇنىڭ دىماققا ياكى گالغا ئۆتۈپ كېتىشى .

3 - ئۆكۈل سالدۇرۇش (زۆرۈر بولمىسا ئىپتاردىن كېيىن سالدۇرغان تۈزۈك).

4 - قۇلاقنىڭ ئىچىگە سۇ ياكى ياغ تېمىتىش .

5 - تاھارت ئالغاندا گالدىن سۇ ئۆتۈپ كېتىش .

6 - ئاغزى توشقۇچە قۇسۇش .

7 - يادىدا يوق بىر نەرسە يەپ سالغاندىن كېيىن ، بەربىر روزا سۇنۇپ كەتتى دەپ ھېسابلاپ ، داۋاملىق يېيىش .

8 - زورلۇق يېيىش ۋاقتى تۈگەپ ، تاڭ ئاتقاندا ۋاقتىنى ئۇقالماي گۇمان بىلەن يەپ - ئىچىش .

9 - توپا ، پاختا ، قەغەز ، خام گۈرۈچ ، ئۇن ، خېمىر قاتارلىق ئادەتتە يەپ كۆنىمگەن نەرسىلەر ئاغزىغا كىرىپ كېتىش ياكى بۇلارنى يۇتۇپ سېلىش .

س: روزىداق كىشى روزا تۇتۇۋاتقانلىقىنى ئۇنتۇپ قېلىپ يەپ - ئىچىپ سالسا ، روزىسى سۇنۇپ كېتەمدۇ؟

ج: روزىسى سۇنۇپ كەتمەيدۇ . يادىدا يەپ - ئىچىپ سالغاننىڭ زىيىنى يوق . بۇ - ئاللاھنىڭ سوۋغىسىدۇر . ئەمما روزا تۇتۇۋاتقانلىقى ئىسىگە كەلگەن ھامان ، دەرھال يەپ - ئىچىشنى توختىتىپ ، ئاغزىنى چايقىۋېتىپ ، روزىسىنى داۋاملاشتۇرۇشى كېرەك .

س: روزىدار بىرەيلەننىڭ يادىدا يوق يەپ ئىچىۋاتقانلىقىنى كۆرسە ، قانداق قىلساق بولىدۇ؟

ج: ئەگەر يادىدا يوق يەپ - ئىچىۋاتقان روزىدا كىشى كېسەلچان ، ياشىنىپ قالغان بىر كىشى بولسا ، ئۇنىڭغا گەپ قىلماسلىق كېرەك . ئۇنىڭ ئۇنتۇپ قالغانلىقى ، ئاللاھنىڭ ئۇنىڭغا قىلغان بىر سوۋغىسىدۇر . ئۇ روزىدار ئىكەنلىكىنى ئۆزى ئېسىگە ئالسۇن ، ئەگەر روزىدار كىشى ياش ، ساغلام بولسا ، ئۇنىڭغا روزىدار ئىكەنلىكىنى ئەسكەرتىپ ، يادىغا كەلتۈرۈپ قويۇش كېرەك .

س: چىش تارتقۇزۇش ، چىش قاپلىتىش ۋە ئۆكۈل سالدۇرۇش قاتارلىقلار روزىنى سۇندۇرامدۇ؟

ج: چىش تارتقۇزغان روزا سۇنمايدۇ . ئەمما تارتىلغان چىشنىڭ ئورنىدىن چىققان قان كۆپ بولۇپ ، ئېغىزنىڭ ھەممە يېرىگە يۇقسا ، تەمى بىلىنسە ۋە ئاغزىدىكى تۈكرۈكنىڭ يېرىمىدىن كۆپرەكى قان بولۇپ ، يۇتۇلۇپ گالدىن ئۆتۈپ كەتسە روزا سۇندۇ . بۇنى تولۇقلاپ قايتا تۇتۇش كېرەك .



چىشنى زاماسكىلاش (چىشنى ياماش) مۇخۇددى بەدەننىڭ ھەرقانداق بىر يېرىدىكى يارىغا دورا

سۈركىگەنگە ئوخشاش ئىشتۇر . چىرىگەن چىشنىڭ كاۋىكىغا توشقۇزۇلغان ماددىلار سۇيۇق ئەمەس بولغاچقا ، گالدىن ئۆتۈپ ئاشقازانغا كەتمىگەنلىكى ئۈچۈن روزىنى سۇندۇرمايدۇ .

چىش تارتقۇزۇش ۋە ئۆكۈل سالدۇرۇش قاتارلىق ئىشلارنى ئەڭ ياخشىسى ئاخشام ئىپتاردىن كېيىن قىلغان تۈزۈك، ئەمما بۇنى ئاخشامغىچە كېچىكتۈرۈش زىيانلىق بولسا، روزىدا تۇرۇپ، چىشلىرىنى تارتقۇزۇپ، ئۆكۈللىرىنى سالدۇرۇپ، بۇ كۈنكى روزىسىنى باشقا بىر كۈنى قايتا تولۇقلاپ تۇتسا بولىدۇ.

س: روزىنى سۇندۇرۇش بىلەن بىرلىكتە ھەم قازا (كېيىن قايتا تولۇقلاپ تۇتۇش) ھەم كەففارەتكە سەۋەب بولىدىغان ئىشلار قايسىلار؟

1 - سەۋەبسىز ھالدا قەستەن يەپ - ئىچىش ۋە جىنسىي ئارزۇلىرىنى قاندۇرۇش.

2 - تاماكا چېكىش.

3 - ئاغزىغا كىرىپ كەتكەن يامغۇر، مۆلدۈر ۋە قارنى بىلىپ تۇرۇپ يۇتۇش.

4 - ئاز مىقداردا تۇز يېيىش.

5 - خام ياكى پىششىق گۆش يېيىش.

6 - يەپ كۈنۈپ قالغان سېغىز، توپا ياكى چالما (لاي) قاتارلىق نەرسىلەرنى يېيىش.

7 - چاۋنىياغ ياكى سۈرگۈچ يېيىش.

يۇقىرىقىلارنى بىلىپ تۇرۇپ قەستەن قىلغان روزىدار كىشى رامىزاندىن كېيىن بىر كۈن قازاغا 60 كۈن جازانى قوشۇپ (1 كۈن قازا + 60 جازا = 61 كۈن) ئۆزۈلدۈرمەي ئىككى ئاي روزا تۇتۇش كېرەك.

س: روزا ھېيت دېگەن نېمە؟

ج: روزا ھېيت - ئاللاھنىڭ روزا تۇتقانلارغا بەرگەن ھەدىيەسىدۇر. ھېيتتا مۇسۇلمانلار بىر - بىرى بىلەن ھېيتلىشىدۇ ۋە خۇشاللىقلىرىدىن ئورتاق بەھرىمەن بولىدۇ.

ھېيتتا روزا تۇتسا بولامدۇ؟

روزى ھېيتنىڭ بىرىنچى كۈنى بىلەن قۇربان ھېيتنىڭ بىرىنچى، ئىككىنچى، ئۈچىنچى ۋە تۆتىنچى كۈنلىرى روزا تۇتۇشقا بولمايدۇ.

ھېكايە:

ھېيتتا پەيغەمبىرىمىزنىڭ بىر پېتىم قىزىنى خوش قىلىشى

مەدىنىدە بىر ھېيت ئەتىگىنى ئىدى. سۆيۈملۈك پەيغەمبىرىمىز مۇھەممەد ئەلەيھىسسالام ھېيتلىشىش ئۈچۈن ئۆيلەرگە كىرىپ چىقىۋاتاتتى. ھەممە كىشى شاد خۇرام ئىدى. ھېيتتا ئەڭ خۇشال بولىدىغانلار ئەلۋەتتە كىچىك بالىلار ئىدى. بالىلار ھېيتلىق يېڭى كىيىملىرىنى كىيىپ، خۇشال ھالدا ئويال - بۇياققا چېپىشىپ ئويىناپ يۈرەتتى. بارلىق بالىلار ھېيتنىڭ خوشلۇقىدا كۈلۈپ ئويىناپ يۈرگەندە،



سۆيۈملۈك پەيغەمبىرىمىز مۇھەممەد ئەلەيھىسسالام بىر بۇلۇڭدا بوينىنى قىسىپ مەسكىن ئولتۇرغان بىر قىز بالىنى كۆردى. بۇ قىزنىڭ كىيىملىرى كونا ۋە ياماق چۈشكەن، ئايىغى يىرتىق ئىدى.



سۆيۈملۈك پەيغەمبىرىمىز مۇھەممەد ئەلەيھىسسالام بۇ خۇشال كۈندە بىر بۇلۇڭدا بوينىنى قىسىپ ئولتۇرغان بۇ قىزنىڭ يېنىغا كەلدى. قىز قوللىرىدا يۈزىنى ئېتىۋېلىپ يىغلاۋاتاتتى. سۆيۈملۈك پەيغەمبىرىمىز مۇھەممەد ئەلەيھىسسالام خۇشپۇراق گۈل پۇرايدىغان نۇرلۇق قولىنى مېھرى - شەپقەت بىلەن قىزنىڭ بېشىغا قويدى. يېقىملىق بىر ئاۋازدا:

- بالام! بۇ ھېيتتا نېمىشقا يىغلايسەن؟ دەپ سورىدى. قىز قاتتىق ئۇھ تارتتى بېشىنى كۆتەرمەستىن ۋە سوتال سورىغۇچىنىڭ كىم ئىكەنلىكىگىمۇ قارىماستىن سۆزلەشكە باشلىدى؟

- بۇ مۇبارەك بايرام كۈنىدە بارلىق بالىلار ئاتا - ئانىسى بىلەن بىرلىكتە ھېيتلىشىپ، شاد - خۇرام ئويناۋاتىدۇ. مەن دادامنى ئەسلەپ يىغلىدىم. ئۆتكەن يىلقى ھېيتتا دادام بىز بىلەن بىللە ئىدى. ماڭا يېڭى كىيىم - كېچەك ۋە ئاياغ ئېلىپ بەرگەن ئىدى. مەن خۇشال ئىدىم. دادام مۇشۇ يېقىندا پەيغەمبىرىمىز بىلەن بىرلىكتە جىھادقا كەتتى ۋە ئۇنىڭ يېنىدا غازات قىلىپ ئاخىرى شېھىت بولدى. ھازىر دادام يوق. مەن يېتىم قالدىم. مەن يىغلىماي كىم يىغلىسۇن؟ دېدى.



بۇنى ئاڭلىغان سۆيۈملۈك پەيغەمبىرىمىز مۇھەممەد ئەلەيھىسسالام قاتتىق تەسىرلەندى. كىچىك يېتىم قىزنىڭ بېشىنى شەپقەت بىلەن سىلاپ:

- بالام كۆز يېشىڭنى سۇرت، بېشىڭنى كۆتەر، ماڭا قارا... سېنىڭ داداڭ بولسام، ماقۇل دەمسەن؟... پاتىمە ئاچاڭ، ئائىشە رەزىيەللاھۇ ئەنھالار ئاناڭ بولسۇن بولامدۇ؟

بۇ سۆزلەرنى ئاڭلىغان كىچىك يېتىم قىز يىغلاشتىن توختاپ، تېڭىرقاپلا قالدى. دېمەك. ئۆزى دەردىنى تۆككەن كىشى ئەسلىدە سۆيۈملۈك پەيغەمبىرىمىز مۇھەممەد ئەلەيھىسسالام ئىكەن - دە، ھاياجاندىن نېمە دېيىشنى بىلەلمىدى، "ماقۇل" دېيىش ئۈچۈن بېشىنى ئاستا لىگىشتى.

پەيغەمبىرىمىز سەللاھۇ ئەلەيھىسسالامنىڭ قولىدىن تۇتۇپ، ئۇنىڭ ئۆيىگە كېتىۋاتقاندا كىچىك يېتىم قىزنىڭ خوشلىقى ئىچىگە پاتماي قالغان ئىدى. كىچىك قىزنى تۇتۇپ ماڭغان پەيغەمبىرىمىزنىڭ يېپەكتەك يۇمشاق قوللىرىدىن ئۇ قىزنىڭ قەلبىگە گويا بەخت - سائادەت سۇلىرى تاراملاپ ئېقىۋاتقاندەك ئىدى. بۇ ھېس تۇيغۇلار بىلەن پەيغەمبىرىمىزنىڭ ئۆيىگە يېتىپ كەلگەندە، ئۆيدىكىلەر بۇ يېتىم قىزنى قىزغىن قارشى ئالدى. يۈز كۆزىنى يۇيۇپ، چاچلىرىنى تارىدى. چىرايلىق كىيىملەرنى كەيدۈرۈپ ياسىدى. قورسىقىنى توپىغۇزدى. قولغا ھېيتلىق پۇل بەردى. ئاندىن باشقا بالىلار بىلەن ئوينىسۇن دەپ سىرتقا چىقاردى. بالىلار چىرايلىق كىيىم كەيگەن، يۈزلىرىنى خۇشاللىقتا كۈلۈپ پارلاپ تۇرغان بۇ قىزغا ئىنتايىن ھەۋەسلەندى. بەزىلىرى چىدىيالمى:

- ھەي كىچىك قىز! نېمە بولدى ساڭا؟ كۆڭلۈڭ نېمانچە خوش؟ دەپ سورىدى. كىچىك قىز كىيىملىرىنى ۋە ھېيتلىقنى كۆرسىتىپ مۇنداق دېدى:


- مېنىڭمۇ بىر دادام بار بولدى! ئۇ شۇنداق بىر دادىكى، دۇنيادا تەڭدىشى يوق... بۇنداق بىر دادىسى بار كىم خوش بولمىسۇن!... ھەمدە قەلبى مېھىر - شەپقەت بىلەن تولغان ئائىشە ئانام بار. چېچىمنى تارايدىغان، كىيىمىمنى كەيدۈرىدىغان بىر پاتىمە ئاچام بار... بۇ سەۋەبتىن كۆڭلۈم بەك خوش. دۇنيادا ئەڭ بەختلىكمەن...

نەسىھەتلەر:

سۆيۈملۈك پەيغەمبىرىمىز مۇھەممەد ئەلەيھىسسالام: «كىم ھېيت كۈنى بالىلىرىغا يېڭى كىيىم كەيدۈرۈپ، چىرايلىق ياساپ قويسا، قىيامەت كۈنى ئاللاھ مۇ ئۇنى شۇنداق ياساپ قويدۇ» دېگەن.

سۆيۈملۈك پەيغەمبىرىمىز مۇھەممەد ئەلەيھىسسالام: «ئاللاھنىڭ نەزىدە ئۆيلەرنىڭ ئەڭ ياخشىسى يېتىملەرنى مېھمان قىلغان، ئۇلارغا بىر نەرسە بېرىلگەن ئۆيدۇر» دېگەن.

سۆيۈملۈك پەيغەمبىرىمىز مۇھەممەد ئەلەيھىسسالام: «يېتىمنىڭ بېشىنى سىلاپ، ئۇنىڭ ھالىدىن خەۋەر ئالغان كىشى جەننەتتە مەن بىلەن بىللە تۇرىدۇ» دېگەن.



زاكات

س: زاكات دېگەن نېمە؟

ج: ئىسلامنىڭ شەرتلىرىدىن بىرى زاكاتتۇر. لۇغەتتە "زاكات" ئىبارىسىنىڭ "پاكىزلىق، كۆپىيىش، بەرىكەت" قاتارلىق مەنىسى بارلىقى قىلىنغان.

دىنى ئاتالغۇدىكى زاكات - بايلىقى مەلۇم مىقدارغا يەتكەن كىشى يىلدا بىر قېتىم بېرىدىغان 2.5% پۇل - مالغا قارىتىلغان.

زاكات - پۇل - مال بىلەن قىلىنىدىغان بىر ئىبادەتتۇر. ئۇلۇغ كىتابىمىز "قۇرئان كەرىم" دە ناماز بىلەن زاكات كۆپ قېتىم بىللە زىكر قىلىنغان.

س: كىملىر زاكات بېرىدۇ؟

جاۋاب:

1 - مۇسۇلمان.

2 - ئەقلى - ھوشى جايىدا بولغان.

3 - بالاغەتكە يەتكەن.

4 - زاكات بېرەلەيدىغان مىقداردا پۇل مېلى بولغان كىشىلەرنىڭ زاكات بېرىشى پەرزدۇر.

س: نىساب (زاكات بېرىلىدىغان پۇل - مال) نىڭ ئۆلچىمى قانداق؟

ج: قەرزى يوق بىر كىشى 96 - گرام ئالتۇنغا ياكى شۇنىڭغا چۈشلۈك پۇلغا ئىگە بولسا ئىسلام دىنىدا باي ھېسابلىنىدۇ. (ئەسكەرتىش، بەزى ماتىرىياللاردا ئالمىلارنىڭ ئالتۇننىڭ گرام سانى توغرىسىدا ئازراق پەرىقلىق قاراشلىرى ئوتۇرغا قويۇلدى. بىلمەكچى بولغانلار تەپسىلىيەك ئىزدىنىشى كېرەك.)

ھېكايە:



باي بولۇشنى تىلىگەن سالەبەنىڭ ئاقىۋىتى

پەيغەمبەر ئەلەيھىسسالامنىڭ دوستلىرىدىن سالەبە پەيغەمبىرىمىزنىڭ سۆھبەتلىرىگە قاتنىشاتتى ۋە كۆپ ئىبادەت قىلاتتى. بىر كۈنى سالەبە پەيغەمبىرىمىزنىڭ يېنىغا كېلىپ:

- ئى ئاللاھنىڭ پەيغەمبىرى! ئاللاھقا دۇئا قىل، ماڭا كۆپ مال بەرسۇن، دېدى. پەيغەمبەر ئەلەيھىسسالام:

- «ئى سالەبە! ھازىرقى ئەھۋالىڭغا ۋە قولۇڭدىكى پۇل مالغا شۈكۈرى

قىل!» دېدى.

بۇ گەپ بىلەن سالابە قايتىپ كەتتى، ئەمما بىر مۇددەتتىن كېيىن يەنە پەيغەمبەر ئەلەيھىسسالامنىڭ يېنىغا كېلىپ: ئى ئاللاھنىڭ پەيغەمبىرى! مەن كۆپ پۇل - مېلىم بولسەن دەيمەن، ئاللاھقا دۇئا قىل ماڭا كۆپ مال بەرسۇن، دېدى.

پەيغەمبەر ئەلەيھىسسالام: «ئى سالابە! ماڭا ئوخشاش بولۇشقا رازى ئەمەسمۇ - سەن؟ ئاللاھنىڭ نامى بىلەن قەسەم قىلىمەنكى، ئەگەر تاغلارنىڭ ئالتۇن ۋە كۈمۈش بولۇشىنى تىلىگەن بولسام، تىلىكىم ئىجابەت بولاتتى. ئەمما مەن خالىمىدىم» دېدى. بۇ گەپ بىلەن سالەبە قايتىپ كەتتى. ئەمما بىر مۇددەتتىن كېيىن يەنە كېلىپ:

- ئى ئاللاھنىڭ پەيغەمبىرى! مەن ئۈچۈن ئاللاھقا دۇئا قىلساڭ، ماڭا كۆپ مال بەرسە، ئاللاھنىڭ نامى بىلەن قەسەم قىلىمەنكى، ئۇ مال بىلەن پېقىر - يوقسۇللارغا كۆپ سەدىقە بېرىمەن، دېدى.

پەيغەمبەر ئەلەيھىسسالام:

- ئاللاھقا شۈكۈرىسىنى ئادا قىلالمايدىغان ئاز مال، ھېسابىنى بېرەلمەيدىغان كۆپ مالدىن ياخشىدۇر، دېدى. سالەبە دۇئا تەلەپ قىلىپ چىڭ تۇرۇۋالغاچقا، پەيغەمبەر ئەلەيھىسسالام:

- ئى ئاللاھ! سالەبەگە كۆپ مال بەرگىن! دەپ دۇئا قىلدى.


سالەبە خوش بولۇپ كەتتى. بىر قوي ئالدى. بۇ قوي ناھايىتى تېزلا ئاۋۇدى. ئەمدى مەدىنى ئۇنىڭغا كىچىك كېلىشكە باشلىدى. مەدىنىدىن چىقىپ يېقىندىكى بىر يايلاققا يەرلەشتى. بۇ كۈنلەردە



پېشىن ۋە ئەسىر نامىزىنى مەسچىتتە ئوقۇپ، باشقا نامازلار ئۈچۈن كېلەلمەيدىغان بولدى. ۋاقت ئۆتكەنسېرى ماللىرى تېخىمۇ كۆپەيدى. سالەبە يەنە بىر ئاز يىراققا كېتىپ يەرلەشتى. ئەمدى بەش ۋاخ ناماز ئۈچۈن مەسچىتكە كېلەلمەيدىغان بولدى. پەقەت جۈمە نامىزىغىلا كېلەلەيتتى. ماللىرى داۋاملىق كۆپىيىۋاتتتى. شۇنداق قىلىپ جۈمە نامىزىغىمۇ كېلەلمەيدىغان بولدى. مەدىنىنىڭ خەۋەرلىرىنى مەدىنىگە كېتىپ كەلگەن كارۋانلاردىن ئاڭلايتتى. بىر كۈنى سۆيۈملۈك پەيغەمبىرىمىز:

- سالەبە نېمە ئىش قىلىۋاتىدىغاندۇ؟ دەپ سورىدى. دوستلىرى:

- ئى ئاللاھنىڭ پەيغەمبىرى! سالەبە بىر قوي سېتىۋالغان ئىدى، ماللىرى ئاۋۇپ كەتتى، شۇڭا مال - ۋارانلىرىنى ئوتلىتىش ئۈچۈن مەدىنىدىن يىراقلاشتى، دېدى. پەيغەمبەر ئەلەيھىسسالام:



- ئىست سالەبە! ئىست سالەبە! ھەي سالەبە! دەپ پېچىرلىدى.

ئۇلۇغ ئاللاھ بايلارنىڭ ماللىرىدىن زاكات ئېلىپ، كەمبەغەللەرگە ۋە موھتاجلارغا تارقىتىپ بېرىش كېرەكلىكى ھەققىدە ئايەت نازىل قىلدى. پەيغەمبەر ئەلەيھىسسالام زاكات يىغىشقا ئىككى كىشىنى مەسئۇل قىلدى. ئۇلارغا زاكات يىغىشقا مەسئۇل قىلىنغانلىقى يېزىلغان بىر تونۇشتۇرۇش بېرىپ:

- «سالەبەگە ۋە پالان - پۈكۈن كىشىلەرنىڭ يېنىغا بېرىپ زاكات ئېلىپ كېلىڭلار!» دېدى. زاكات يىغىشقا تەيىنلەنگەن ئىككى كىشى سالەبەنىڭ يېنىغا بېرىپ زاكات بېرىشنى ئېيتتى ۋە پەيغەمبەر ئەلەيھىسسالام بەرگەن تونۇشتۇرۇشنى كۆرسەتتى. سالەبە:

- سىلەرنىڭ دېگىنىڭلار «مۇسۇلمان ئەمەس كىشىلەردىن ئېلىنىدىغان» «خىراج» قا ئوخشاش بىر نەرسە ئوخشايدۇ. مەن بۇنىڭ نېمە ئىكەنلىكىنى چۈشىنەلمىدىم، ھازىر كېتىپ ئىشلىرىڭلار تۈگىگەندە قايتا كېلىڭلار، دېدى.

زاكات بېرىشنى تەلەپ قىلىنغان باشا بىر كىشى بولسا زاكات يىغقۇچىلارنىڭ كېلىدىغانلىقىدىن ئالدىنلا خەۋەر تاپقان ئىدى. ئۇ تۈگىلىرىنىڭ ئەڭ ئېسىللىرىنى خىلاپ ئۇلارنى زاكاتقا ئايرىپ تەييارلاپ تەق قىلىپ قويدى ۋە زاكات يىغقۇچىلار كېلىشى ھامان ئۇلارغا بەردى. زاكات يىغقۇچىلار ئۇنىڭ بۇ ئېسىل مۇئامىلىسىنى كۆرۈپ:

- تۈگىلىرىنىڭ ئەڭ ياخشىلىرىنى بەرمىسەڭمۇ بولىدۇ، بۇلارنى بېرىشىڭنى خالىمايمىز، دېدى. ئۇ كىشى:

- ياق، بۇلارنى ئېلىڭلار، مەن بۇلارنى ئۈزەم چىن كۆڭلۈمدىن رازى بولۇپ بەردىم. بۇلارنى زاكاتقا ئايرىپ قويغان ئىدىم، دېدى. زاكات يىغقۇچىلار ئۇنىڭ بۇ ماللىرىنى ئالدى ۋە سالەبەنىڭ يېنىغا قايتا باردى. سالەبە:

- شۇ تونۇشتۇرۇشنى ماڭا تەكرار كۆرسىتىڭلار، دېدى. زاكات يىغقۇچىلار تونۇشتۇرۇشنى كۆرسەتتى.



- سىلەر تەلەپ قىلغان زاكات "مۇسۇلمان ئەمەس كىشىلەردىن ئېلىنىدىغان" "باققا" ئوخشايدۇ. ھازىر كېتىپ تۇرۇڭلار. مەن يەنە ئويلاپ باقاي - دېدى.

زاكات يىغقۇچىلار كېتىپ پەيغەمبەر ئەلەيھىسسالامنىڭ يېنىغا باردى. سۆيۈملۈك پەيغەمبىرىمىز ئۇلاردىن گەپ سورماستىنلا «ئىست سالەبە!» دېدى. تۆگىلىرىنىڭ ئېسىلىنى تاللاپ زاكات بەرگەن ھېلىقى كىشىگە ماللىرىنىڭ تېخىمۇ كۆپىيىشى (بەرىكىتى) ئۈچۈن دۇئا قىلدى.



زاكات يىغقۇچىلار سالەبەنىڭ ۋە ھېلىقى كىشىنىڭ قىلغانلىرىنى پەيغەمبەر ئەلەيھىسسالامغا خەۋەر قىلدى. بۇ ھەقتە ئۇلۇغ ئاللاھ سالەبەنى ئەيىبلەپ بىر ئايەت نازىل قىلدى. بۇ چاغدا پەيغەمبەر ئەلەيھىسسالامنىڭ يېنىدا سالابەنىڭ يېقىنلىرىدىن بىرەيلەن بار ئىدى. سالابە ھەقىدە نازىل بولغان ئايەتنى سالابەگە دەپ قويۇش ئۈچۈن ئۇنىڭ يېنىغا باردى. ئۇنىڭغا: «ئىست ساڭا سالەبە!» ۋە دەڭدە تۇرمىغانلىقى ئۈچۈن ئاللاھ سېنى ئەيىبلەپ بىر ئايەت نازىل قىلدى - دېدى. سالەبە پەيغەمبەر ئەلەيھىسسالامنىڭ يېنىغا كەلدى. ۋە زاكات ماللىرىنى قوبۇل قىلىشنى ئۆتۈندى. ئەمما پەيغەمبەر ئەلەيھىسسالام:

- ئاللاھ سەندىن زاكات ئېلىشىمنى مەنئى قىلدى، دېدى. بۇنى ئاڭلاپ سالەبەنىڭ كۆڭلى قاتتىق بىئارام بولدى ۋە بېشىغا توپا چېچىشقا باشلىدى. پەيغەمبەر ئەلەيھىسسالام:

- «بۇنى سەن ئۆزەڭ تەلەپ قىلدىڭ. ئىلگىرى سېنى بىر قانچە قېتىم ئاگاھلاندۇرسام، گېپىمنى ئاڭلىمىدىڭ، بايلىق سېنى توغرا يولدىن ئازدۇردى. ھالبۇكى ئاللاھ ساڭا بەرگەن كۆپ مالدىن پېقىرلارنىڭ ھەققىنى بېرىشكە كېرەك ئىدى» دېدى.

نەسىھەتلەر:

1 - مال ۋە ئەۋلادنىڭ ياخشىسىنى تىلەش لازىم. ھېسابىنى بېرەلەيدىغان مال ۋە ئەۋلاتتىن ئاللاھ سىغىنىپ پاناھ تىلىشىمىز كېرەك.

2 - قول ئىلكىمىزدىكى نېمەتلەرگە شۈكۈر قىلىشىمىز ۋە زاكىتىنى بېرىشىمىز لازىم. سالەبە: "باي بولسام كۆپ سەدىقە بېرىمەن" دەپ ۋەدە قىلغان تۇرۇقلۇق گېپىدە تۇرمىدە. بايلىق ئاللاھ ۋە ئىنسانلار ئالدىدىكى مەجبۇرىيەتلىرىمىزگە توسقۇنلۇق قىلماسلىقى كېرەك".

س: قەرزدار زاكات بەرسە بولامدۇ؟

قەرزدىن باشقا سەرمائىسى زاكات بېرەلەيدىغان ئۆلچەمگە يەتكەن بولسا بېرىشى كېرەك.

س: زاكاتنى ئىنكار قىلغان كىشى نېمە بولىدۇ؟

زاكات - ئىسلامنىڭ بەش شەرتى (پەرزى) نىڭ بىرى. زاكاتنى ئىنكار قىلغۇچى ئىماندىن ئاجراپ كېتىدۇ. زاكاتنى ئىنكار قىلمىسا، ئەمما زاكات بەرمىسە، ئېغىر گۇناھ قىلغان بولىدۇ. زاكات بەرگەنلەر كۆپ ساۋابقا ئېرىشىدۇ.

زاكات كىملىرىگە بېرىلىدۇ؟

زاكات - مۇسۇلمانلارغا بېرىلىدۇ. مۇسۇلمان ئەمەس كىشىلەرگە سەدىقە بېرىلسىمۇ زاكات بېرىلمەيدۇ.
زاكات بېرىلىدىغانلار:

1 - پېقىر - يوقسۇللار: بۇلار دىنىمىزغا ئاساسەن باي ھېسابلانمايدىغان كىشىلەردۇر. ئىشلىسىمۇ يەنىلا تۇرمۇشتا قىيىنلىقلىرى بار.

2 - كەمبەغەل - نامراتلار: بۇلار ھېچقانداق نەرسىسى يوق يوقسۇل كىشىلەردۇر.

3 - قەرزدارلار: پۇللىرىنى نورمال خەجلىگەن تەقدىردىمۇ يەنىلا قەرزىگە بوغۇلۇپ قالغانلار.

4 - يولدا قالغان پاناھسىز ۋە پۇلسىز يولۇچىلار.

5 - ئوقۇشنى ئارزۇ قىلغان، ئەمما مۇۋاپىق ئىمكان تاپالمىغانلار. زاكات يۇقىرىدا بايان قىلىنغانلاردىن بىرىگە ياكى بىر قانچىسىگە بېرىلسە بولىدۇ. زاكاتنى يىغىپ ئۇنى ئېھتىياجلىق يەرلەرگە تارقىتىپ بېرىشكە مەسئۇل ئورگانلارغىمۇ زاكات بېرىشكە بولىدۇ.

ئەسكەرتىش: ئاپتور بۇ يەردە زاكات بېرىشكە تېگىشلىك بولغان يەنە بىر قانچە خىل ئورۇنلىرىنى مۇھىم دەپ قارىمىغانلىقى ئۈچۈن تىلغا ئالمىغان.

س: كىملىرىگە زاكات بېرىلمەيمىز؟

جاۋاب:

1 - زاكات بېرىشكە تېگىشلىك بولغانلارنىڭ سىرتىدىكىلەرگە زاكات بېرىشكە بولمايدۇ.

2 - ئاتا - ئانا بوۋا - موما (چوڭ ئانا ۋە چوڭ دادا) غا.

3 - بالىلىرى ۋە نەۋرىلىرىگە.

4 - ئېرىگە ياكى خوتۇنغا زاكات بېرىلمەيدۇ.

س: زاكات بەرگەندە ئالدى بىلەن كىملىرىگە بېرىش كېرەك؟

ئالدى بىلەن نامرات يېقىنلىرىغا بېرىش كېرەك. بۇلار: بىر تۇغقانلار، بۇ تۇغقانلارنىڭ بالىلىرى، تاغا، ھامماچا ۋە يېقىنلىق دەرىجىسى بويىچە باشقا ئۇرۇق تۇغقانلاردۇر.

س: قايسى ماللاردىن زاكات بېرىلىدۇ؟

ج: زاكات بېرىشكە تېگىشلىك ماللار شۇلاردۇر. ئالتۇن، كۈمۈش، پۇل، قوي، ئۆچكە، كالا، سۇ كالىسى ۋە تۈگە، تىجارەت ماللىرى ۋە تېرىقچىلىقتىن كەلگەن كىرىمىدىنمۇ زاكات بېرىش كېرەك.

س: زاكات بەرگەندە نىيەت قىلىش شەرتىمۇ؟

ج: پېقىر كىشىگە بىر مالنى بەرگەندە ياكى بېرىش ئۈچۈن ئايرىغاندا كۆڭلىدە ئۇنىڭ زاكات ئىكەنلىكىنى ئويلاش نىيەت ئۈچۈن كۇپايە، ئەگەر زاكات ئىكەنلىكىنى سۆزلىشىمىز ئۇنىڭ كۆڭلىنى ئاغرىتسا، ئۇنداقتا "بۇ سوغات" دەپ بەرسەك بولىدۇ. ئەلۋەتتە كۆڭلىمىزدە ئۇنى زاكات دەپ بىلىشىمىز كېرەك.

زاكات ۋە سەدىقىسىنى مەخپىي بېرىش تېخىمۇ ياخشىدۇر. بۇنداقتا پېقىر كىشىنىڭ ئىززەت غۇرىرىغا تەگمەيدۇ. پەيغەمبەر ئەلەيھىسسالام: «ئوڭ قولۇڭ بىلەن بەرگەن سەدىقنى سول قولۇڭ بىلىمىسۇن» دېگەن.

س: زاكات بېرىشنىڭ قانداق پايدىلىرى بار؟

جاۋاب:

- 1 - زاكات بەرگۈچى دىنى پەرزنى ئادا قىلغان بولىدۇ. مېلىنى ئاللاھ ئۈچۈن بېرىش ئارقىلىق ئاللاھقا مال بىلەن شۈكۈر قىلغان بولىدۇ.
- 2 - زاكات يوقسۇللارنى مىللىي بايلىقتىن بەھرىمەن قىلىدۇ.
- 3 - زاكات باي بىلەن كەمبەغەل ئوتتۇرىسىدىكى يېقىنلىقنى، مېھىر - مۇھەببەتنى كۈچەيتىدۇ.
- 4 - زاكات تىلەمچىلىكنىڭ ئالدىنى ئالىدۇ.
- 5 - زاكات باشقىلارنى ئويلايدىغان، شەخسىيەتسىز، خالىس، بولۇشقا يېتەكلەيدۇ.
- 6 - قەلب ۋە ۋىجداننى پاكىزلاپ، بېخىللىق، پىخسىخلىق قاتارلىق ناچار خۇيىلارنى يوق قىلىدۇ.
- 7 - پېقىر، كەمبەغەلگە ياردەم ۋە مېھىر - شەپقەت قىلىشنى ئۆگىتىدۇ.
- 8 - بايلىققا دۈشمەنلىك قىلىشنىڭ ئالدىنى ئالىدۇ. باي بىلەن كەمبەغەل ئوتتۇرىسىدىكى زىددىيەتنىڭ ئالدىنى ئالىدۇ. ئىجتىمائىي ئادالەتنى كېڭەيتىدۇ.
- 9 - جەمئىيەتتە تەڭپۇڭلۇق، مۇقىملىق بولغانلىقى ئۈچۈن جەمئىيەت تىنىچ بولىدۇ. بايلار ياردەم بەرگەنلىكى ئۈچۈن خۇش، كەمبەغەللەرمۇ يالغۇز ۋە بىچارە قالغانلىقى ئۈچۈن خاتىرجەم، جەمئىيەتتە بىرلىك، ئىتتىپاقلىق ۋە باراۋەرلىك ھۆكۈم سۈرىدۇ.
- 10 - ئىمان بىلەن مەرتىلىكى بىرلەشتۈرگەن كىشى جەننەتكە ۋە ئاللاھقا يېقىن بولىدۇ.

زاكاتنىڭ مۇھىملىقى

زاكات ھەققىدە قۇرئان كەرىمدە ﴿ئى مۇھەممەد!﴾ ئۇلارنىڭ ماللىرىنىڭ بىر قىسمىنى سەدىقە ھېسابدا ئالغىنى، ئۇنىڭ بىلەن ئۇلارنى گۇناھلىرىدىن پاكلىغايىسەن ۋە ياخشىلىقلىرىنى كۆپەيتكەيسەن ﴿دېيىلگەن [سۈرە تەۋبە 103 - ئايەتنىڭ بىر قىسمى].


پەيغەمبەر ئەلەيھىسسالام: «ماللىرىڭلارنى زاكات بىلەن قوغداڭلار، كېسەللىكلەرنىڭلارنى سەدىقە بىلەن ساقايتىڭلار، بالا - قازاغا دۇئا بىلەن تاقابىل تۇرۇڭلار» دېگەن.

ناماز بىلەن زاكات ئىنتايىن مۇھىم بولغانلىقى ئۈچۈن بارلىق پەيغەمبەرلەرگە بۇيرۇلغان بىر پەرزدۇر.

ھېكايە:

بۇلۇتتىن كەلگەن ئاۋاز

بىر كىشى چۆلدە سەپەر قىلىۋاتقان ئىكەن، ئاسماندىكى بۇلۇتلاردىن كەلگەن بىر ئاۋازنىمۇ ئاڭلاپتۇ. بۇ ئاۋاز: «پالانى كىشىنىڭ بېغىنى سۇغارغىن!» دەپتۇ. كىشى ئاسمانغا قارىسا ھېچنەرسە كۆرۈنمەپتۇ. بۇنىڭدىن قاتتىق ھەيران بوپتۇ. بىر ئازدىن كېيىن بۇلۇت ئالدى تەرەپتىكى قىيالىق بىر



يەرگە يامغۇر بولۇپ چۈشۈپتۇ. بۇ كىشى يامغۇر سۈيىنىڭ ئېرىق بولۇپ ئېقىپ كېتىۋاتقانلىقىنى كۆرۈپتۇ. سۇنىڭ نەگە ئېقىپ كېتىۋاتقانلىقىنى بىلگۈسى كېلىپ، سۇنى بويلاپ مېڭىپتۇ. بىردەمدىن كېيىن بېغىغا مۇشۇ سۇنى باشلاۋاتقان بىر كىشىنى كۆرۈپ، ئۇنىڭغا سالام بېرىپتۇ:

- دوستۇم، ئىسمىڭز نېمە؟ دەپ سوراپتۇ. باغقا سۇ باشلاۋاتقان كىشى:

- مېنىڭ ئىسمىم پالانى، دەپ جاۋاب بېرىپتۇ. بۇ ئىسىم دەل شۇ بۇلۇتلاردىن ئاڭلىغان ئىسىم ئىدى. يولۇچى كىشى بۇ ئىشقا قاتتىق ھەيران بولۇپتۇ. باغ ئىگىسى:

- ئىسمىمنى سوراپ قالدىڭىزغۇ؟ دېگەن ئىكەن، يولۇچى كىشى يولدا كۆرگەن ئاڭلىغاننى باغ ئىگىسىگە سۆزلەپ:

- چۆلدە كېتىۋاتسام بۇلۇتلارنىڭ ئارىسىدىن ”پالانى كىشىنىڭ بېغىنى سۇغار!“ دەپ سىزنىڭ ئىسمىڭىزنى تىلغا ئالغان بىر ئاۋاز ئاڭلىدىم. شۇنىڭ بىلەن يامغۇر سۈيىگە ئەگىشىپ مېڭىۋەردىم، بۇ يەرگە كېلىپ قالدىم. بېغىڭىزنى مۇشۇنداق سۇغارغۇدەك سىز بۇ يەردە نېمە ئىش قىلىۋاتىسىز؟ بىلگۈم بار، دەپتۇ.

باغنىڭ ئىگىسى:

- بىلگىڭىز بولسا سۆزلەپ بىرەي، بېغىمدىن چىققان ھوسۇلنى ئۆچكە ئايرىپ، بىرىنى كەمبەغەللەرگە يولۇچىلارغا بېرىمەن، بىرىنى بالا - چاقىلىرىم بىلەن ئۆزۈم يەيمەن. يەنە بىرىنى ئۇرۇقلۇق ئۈچۈن ساقلاپ قويىمەن، دەپتۇ. يولۇچى كىشى باغ ئىگىسىنىڭ سۆزلىگەنلىرىنى ئاڭلىغاندىن كېيىن:

- دوستۇم، بېغىڭىزنىڭ ھوسۇلنى مۇشۇنداق ياخشى ئايرىغان ئىكەنسىز، بۇلۇتلارمۇ بېكاردىن - بىكار سىزگە ياردەم قىلماپتۇ. ئاللاھ ئەلۋەتتە ياخشىلىق قىلغۇچىغا ياخشىلىق قىلدۇ، دەپتۇ.

نەسىھەتلەر:

1 - سەدىقە - گۇناھلارنى يۇشىرىدۇ، بالا - قازالارنى يوق قىلىدۇ: (سەدىقە بالانى يەر) ئاللاھنىڭ ياردىمىگە سەۋەبچى بولىدۇ.

2 - سەدىقە - پەقەت پۇل - مال بىلەنلا بېرىلمەيدۇ. قىلغان ھەر بىر دۇئا بىر سەدىقە، ياخشىلىققا بۇيرۇش سەدىقە، يامانلىقتىن توسۇش سەدىقە، كۈلۈمسىرەش سەدىقە، كىشىلەرنى خوش قىلىدىغان تاتلىق سۆزلەر سەدىقە ھېسابلىنىدۇ. ئائىلىسىگە خەجلىگەن پۇل سەدىقە، ئۇچار - قاناتلار ۋە جان - جانىۋارلار دەرەختىن پايدىلانسۇن دەپ دەرەخ تىكىش سەدىقە، ھەتتا يامان ئىش قىلماسلىقمۇ سەدىقە ھېسابلىنىدۇ.

سەدىقە جارىيەلەر (جارى بولۇۋاتقان، داۋاملىشىۋاتقان سەدىقلەر):

جەمئىيەتكە پايدىلىق بولغانلىكى ھەر ئىشنى دىنىمىز سەدىقە دەپ مۇئەييەنلەشتۈرگەن، مەسچىت، كۆۋرۈك، ئۆستەڭ، سۇ تۇرىسى قاتارلىقلارنى سېلىش، ياساش، ئورنىتىشتىن تارتىپ، يولدىكى بىر تال تاش، بىر تال تىكەننى ئېلىۋېتىش، مۇسۇلمانلارغا خۇشچىراي ئېچىپ، ياخشى مۇئامىلە قىلىش قاتارلىق ياخشى ئىشلارنىڭ ھەممىسى دىنىمىزدا سەدىقە جارىيە ۋە ساۋابتۇر. بۇ سەدىقە جارىيە ۋە ساۋاب ئىشلارنى قىلغۇچىلار تىرىك چاغدا ۋە ئۆلگەندىن كېيىنمۇ ئۇلارغا داۋاملىق ساۋاب يېزىلىپ تۇرىدۇ. ئەمەل دەپتىرى يېپىلىپ قالمايدۇ. ئۇلۇغ ئاللاھ قۇرئان كەرىمدە مۇنداق دېگەن:

«ئاللاھنىڭ يولىدا پۇل - مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دان تۇتقان بىر دانغان ئوخشايدۇ. ئاللاھخالىغان بەندىسىگە ھەسسەلەپ ساۋاب بېرىدۇ. ئاللاھنىڭ مەرھەمىتى (چەكلىك ئەمەس) كەڭدۇر، (ئاللاھ مال سەرپ قىلغۇچىنىڭ نىيىتىنى بىلگۈچىدۇر) [سۈرە بەقەرە 261 - ئايەت].

س: زاكات بەرمەسلىكنىڭ جازاسى نېمە؟

ئۇلۇغ ئاللاھ مۇنداق دېگەن: «ئالتۇن ۋە كۈمۈش ماللارنى يىغىپ، ئۇنى يولىدا سەرپ قىلمىغانلارغا قاتتىق ئازابقا قالىدىغانلىقى ھەققىدە خەۋەر بەرگەن، ئۇ كۈن ئۇلار جەھەننەم ئوتىغا تاشلىنىدۇ. ئوت بىلەن پىشانىسى، بېقىنلىرى ۋە دۈمبىلىرى داغلىنىدۇ. ئۇلارغا: «مانا بۇ سىلەر ئۆزەڭلار ئۈچۈن يىغىپ ساقلىغان نەرسىلەر، يىغىپ ساقلىغان نەرسىلەرنىڭ ئىزاۋىنى تېتىڭلار» دېيىلىدۇ».





ئەتەسى ئەتەگەن كەمبەغەللەر كېلىشتىن بۇرۇن
باغقا تېز كەتتى

مېۋىلەرنى ئەتەگەندە يىغىۋالايلى
كەمبەغەللەر كۆرمىسۇن .



لېكىن ئەتە كەمبەغەللەر
كېلىدۇ ئۇلارغا نېمە بېرىمىز

ئەتە كەمبەغەللەر كېلىشتىن
ئىلگىرى سەھەردە باغقا بېرىپ
مېۋىلەرنى ئۇزۇپ تويلاپ
ساتىمىز



نامىراتلارغا بەرگەن
بولساق بېشىمىزغا
بۈكۈن كەلمەستى
ھەي ئېست!

بۇ ۋەقە ئاللاھنىڭ بىزنى ئاگاھلاندۇرۇشى بىر
جازاسىدۇر . چۈنكى بىز نامىراتلارغا زاكات بېرىشتى
خالىمىدۇق ، شۇڭا ئاللاھ بىزنى جازالىدى .



ئاگا - ئۇكا ئىككەيلەن سەھەردە باغقا باردى

توۋۋا خۇدايىم! باغقا نېمە
بولغاندۇ؟....

دەرەخلەر قۇرۇپ ،
مېۋىلەر يوق بولۇپ
كېتىپتىمىغۇ؟



ئى ئاللاھ بىزنى كەچۈر!
بىزنى مەغپىرەت قىل!
بۇندىن كېيىن نامىراتلارغا
زاكاتنى تولۇق بېرىمىز

مانا كۆزدۈك زاكات مالىنى
ئازلاتمايدىكەن . ئەكسىچە
كۆپەيتىدىكەن مالىنى
ئازايتىدىغىنى پەخسىقلىق
بېخىللىق ئىكەن



ئاللاھ بىزدىن پەخسىقلىق قىلغانلىقىمىزنىڭ
ئىنتىقامىنى ئالدى

شۇنداق بىر كېچىدىلا نامىراتلىشىپ قاق
سەنەم بولۇپ قالدۇق .

تاز، قارىغۇ، ئاق كېسەل

پەيغەمبەر ئەلەيھىسسالامنىڭ دوستلىرىدىن ئەبۇھۇرەيرە رەزىيەللاھۇ ئەنھۇ رىئايەت قىلىپ ئېيتىدۇكى، پەيغەمبەر ئەلەيھىسسالام مۇنداق دېگەن: «ئىسرائىل ئەۋلادى ئارىسىدا بىرى تاز، بىر قارىغۇ (ئەما)، بىرى ئاق كېسەل (تېرە كېسەلى) ئۈچ كىشى بار ئىدى. ئاللاھ بۇلارنى سىناش ئۈچۈن، بۇلارغا بىر پەرىشتە ئەۋەتتى. پەرىشتە ئاق كېسەل كىشىنىڭ يېنىغا كېلىپ سوراپتۇ:

ئەڭ ياخشى كۆرىدىغان نەرسەڭ نېمە؟

گۈزەل رۇخسار، ھۆسنى جامال، چۈنكى ئىنسانلار مېنى سەت دەپ ياقىتۇرمايدۇ. دەپتۇ ئاق كېسەل كىشى.



پەرىشتە ئۇنىڭ ۋۇجۇدىنى سىلىغان ئىكەن. ئۇنىڭ سەتلىكى يوقىلىپ، رەڭگى - رۇخسارى گۈزەللىشىپ كېتىپتۇ. ئاندىن پەرىشتە:

- قايسى مالنى ئەڭ ياخشى كۆرسەن؟ دەپتۇ. تېرە كېسەلدىن قۇتۇلغان بۇ كىشى:

- تۈگىنى، دەپتۇ.

بۇ كىشىگە بوغاز بولغىنىغا ئون ئاي بولغان بىر چىشى تۈگە بېرىلىپتۇ. پەرىشتە ئۇنىڭغا:

- ئاللاھ ساڭا بۇلارنى بەرىكەتلىك قىلىپ بەرسۇن، دەپ دۇئا قىلىپ غايىب بوپتۇ.

ئاندىن پەرىشتە تاز كىشىنىڭ يېنىغا كېلىپ ئۇنىڭدىن:

- ئەڭ ياخشى كۆرىدىغان نەرسەڭ نېمە؟


دەپ سوراپتۇ. ئۇ كىشى:

- بېشىمغا بىر چاچ چىقسا، تاز بولغانلىقىم ئۈچۈن، ھېچكىم مېنى ياقىتۇرمايدۇ، دەپتۇ.

پەرىشتە ئۇنىڭ بېشىنى سىلاپتەن، ئۇنىڭغا چىرايلىق چاچ چىقىپتۇ، پەرىشتە ئۇنىڭدىن:

- قايسى مالنى ئەڭ ياخشى كۆرسەن؟

دەپ سوراپتۇ. ئۇ:



- كالنى بەك قايسى ياخشى كۆرىمەن، دەپتۇ.

ئاللاھ ئۇنىڭغا بىر بوغاز كالا بېرىپتۇ. پەرىشتە ئۇنىڭغا:

- ئاللاھ بۇ كالنى ساڭا بەرىكەتلىك قىلسۇن! دەپ دۇئا قىپتۇ ۋە قارىغۇ كىشىنىڭ يېنىغا كەپتۇ. ئۇنىڭدىن:

- ھەممىدىن بەك نېمىنى ياخشى كۆرسەن؟ - دەپ سوراپتۇ.

- ئاللاھ كۆزۈمنى ئاچسا، ئىنسانلارنى كۆرسەم، دەپتۇ، قارىغۇ كىشى. پەرىشتە ئۇنىڭ كۆزلىرىنى سىلاپتۇ ۋە كۆزلىرى ئېچىلىپتۇ. پەرىشتە قارىغۇ كىشىدىن:

- قايسى مالنى ئەڭ ياخشى كۆرسەن؟ دەپ سوراپتۇ. قارىغۇ كىشى:

- قوينى ياخشى كۆرىمەن، دەپتۇ. پەرىشتە ئۇنىڭغا بىر قوزلاشقا ئاز قالغان قوي بېرىپتۇ. بىر مۇددەتتىن كېيىن توگە بىرىلگەن كىشىنىڭ تۈگىسى بوتلاقلاپتۇ. كالا بېرىلگەن كىشىنىڭ كالسى مۇزايلاپتۇ. قوي بېرىلگەن كىشىنىڭمۇ قوينى قۇزلاپتۇ. شۇنداق قىلىپ توگە ئالغان كىشىنىڭ بىر توپ تۈگىسى، كالا ئالغاننىڭ بىر توپ كالسى، قوي ئالغاننىڭ بىر توپ قوينى بويىپتۇ. خېلى ۋاقىت ئۆتكەندىن كېيىن، بىر كۈنى پەرىشتە بۇ ئۈچ كىشىنى سىناپ بېقىش ئۈچۈن كەپتۇ. ئالدى بىلەن ئاق كېسەل كىشىنىڭ يېنىغا كېلىپ ئۇنىڭغا:

- مەن بىر نامرات، غېرىپ، ياقا يۇرتلۇق كىشى، يولدا پۇلۇم تۈگىدى. ۋەتەنمگە كېتەلمىدىم، بۈگۈن ئالدى بىلەن ئاللاھنىڭ، ئاندىن كېيىن سېنىڭ ياردىمىڭگە باغلىق بولۇپ قالدى. ساڭا گۈزەل رەڭگى رۇخسارى ۋە ھۆسنى جامال، كۆپ مال بەرگەن ئاللاھ رىزاسى ئۈچۈن، ماڭا بىر تۈگە بەرسەڭ، شۇ تۈگە مېنى ۋەتەنمگە كەتسەم، دەپتۇ. ئىلگىرى تېرە كېسىلى بولغان بۇ كىشى:

ياخشى، ئەمما نامراتلار بەك كۆپ، ھەر تىلەمچىگە بىر تۈگە بەرگىلى بولمايدۇ، دەپتۇ. پەرىشتە:

مەن سېنى تونۇيدىغاندەك قىلمەن. سەن شۇ ئىلگىرى كىشىلەر يىرگىنىدىغان تېرە كېسىلى بار كىشى ئەمەسمۇ؟ سەن نامرات ئىدىڭ، بۇ ماللارنى ساڭا ئاللاھ بەرگەن ئىدى، دەپتۇ. بۇنىڭغا جاۋابەن ئاق كېسەل كىشى:


ياق، قەسەم قىلمەنكى، بۇ ماللار ماڭا ئاتا - بوۋامدىن مېراس قالغان - دەپتۇ، پەرىشتە:

ئەگەر گېپىڭ يالغان بولسا، ئاللاھ سېنى ئىلگىرىكى ھالىتىڭگە ياندۇرۇۋەتسۇن، دەپتۇ. كېيىن پەرىشتە تاز كىشىنىڭ يېنىغا بېرىپ، ئۇنىڭغا ئاق كېسەل كىشىگە دېگەن گېپىنى تەكرارلاپتۇ. تازمۇ ئاق كېسەل رەت قىلغاندەك رەت قىپتۇ. پەرىشتە ئۇنىڭغا:




ئەگەر گېپىڭ يالغان بولسا ئاللاھ گېپىڭ يالغان بولسا ئاللاھ سېنى ئەسلى ھالىتىڭگە قايتۇرۇۋەتسۇن، دەپ بەد دۇئا قىلىپتۇ. بۇ قېتىم پەرىشتە كۆزىنى ئاچقان قارىغۇ كىشىنىڭ يېنىغا كېلىپتۇ ۋە مۇنداق دەپتۇ:

مەن نامرات ۋە تىنىمدىن يىراقتا قالغان غېرىپ بىر ئادەممەن، يولدا پۈلۈم تۈگەپ كەتتى ۋە يۇرتۇمغا كېتەلمىدىم. بۈگۈن مېنىڭ يۇرتۇمغا كېتەلمىشىم، ئالدى بىلەن ئاللاھنىڭ ئۇنىڭدىن كېيىن سېنىڭ ياردىمىڭگە باغلىق بولۇپ قالدى. ساڭا كۆزلىرىڭنى قايتۇرۇپ بەرگەن ئاللاھ رازىلىقى ئۈچۈن ماڭا بىر قوي بەرسەڭ، مەن يولۇمنى داۋاملاشتۇرسام، دەپتۇ قارىغۇ كىشى پەرىشتىگە:



– ھەقىقەتەن مەن قارىغۇ ئىدىم. ئاللاھ كۆزۈمنىڭ نۇرىنى ماڭا قايتا بەردى. نامرات ئىدىم. ئاللاھ مېنى باي قىلدى. مانا بۇلار قوبىلىرىم. خالىغانچە ئال، ئاللاھقا قەسەم قىلىمەنكى، بۈگۈن مەندىن ئاللاھ رازىلىقى ئۈچۈن نېمە تەلەپ قىلساڭ، ھەممىسىنى بېرىمەن، دەپتۇ. پەرىشتە ئۇنىڭغا:

– مال ھەممىسى سېنىڭ بولسۇن، ئاللاھ ئۈچۈن كىشىنى سىندى. يالغۇز سەن سىناقتىن ئۆتتۈڭ! ئاللاھ سەندىن رازى بولدى. باشقا ئىككى دوستۇڭ ئاق كېسەل بىلەن تاز ئاللاھنىڭ ئازابىغا ئۇچرىدى، دەپتۇ ۋە غايىب بوپتۇ.



نەسىھەتلەر:

- 1 - شۈكۈر نېمەتنى كۆپەيتىدۇ. نانكورلۇق بولسا نېمەتنىڭ قولىدىن چىقىپ كېتىشىگە سەۋەب بولىدۇ.
- 2 - نېمەتنى بەرگۈچى ۋە تارتىپ ئالغۇچى ئاللاھ تائالادۇر. نېمەت قولىدىكى چاغدا موھتاجلارغىمۇ بېرىش كېرەك.

ھەج

س: ھەج دېگەن نېمە؟

ج: ئىسلام دىنىنىڭ شەرتلىرىدىن بىرىسى ھەجگە بېرىشتۇر. بەلگىلەنگەن بىر ۋاقىتتا كەبىنى ۋە ئەتراپىدىكى بىر قىسىم مۇقەددەس يەرلەرنى قاندىسىگە مۇۋاپىق ھالەتتە زىيارەت قىلىش ۋە قىلىشقا تېگىشلىك ۋەزىپىلەرنى ئىجرا قىلىش دېگەنلىكتۇر.

س: ئۆمرە دېگەن نېمە؟

ج: خالىغان بىر ۋاقىتتا كەبىنى قاندىسىگە ئۇيغۇن زىيارەت قىلىش ۋە قىلىشقا تېگىشلىك ۋەزىپىلەرنى ئىجرا قىلىش دېگەنلىكتۇر.

بەلگىلەنگەن (مۇقىم) بىر ۋاقىتتا ئەرەفاتتا تۇرسا بۇ ھەج بولىدۇ. خالىغان بىر ۋاقىتتا ۋاقىسىز بەيتۇللاھنى زىيارەت قىلىش ۋە قوشۇمچە ئىبادەتلەرنى قىلىش بولسا بۇ ئۆمرە بولىدۇ.

س: ھەجنىڭ پەرزلىرى قايسىلار؟ (قەتئىي قىلىشقا تېگىشلىك ئىشلار قايسىلار؟)

جاۋاب:

1 - ئېھرامغا كىرىش.

2 - ئەرەفاتتا تۇرۇش.

3 - كەبەنى تاۋاب قىلىش.

ئەرەفات: ھەزرىتى ئادەم، يەريۇزىدە ھېندىستانغا (سەرەندىپ ئارىلىغا) ھاۋۋا ئانىمىز جىددىگە چۈشۈرۈلگەن، ئۇلار دۇنيانىڭ ئوخشىمىغان ئورۇنلىرىغا چۈشەندۈرۈلگەندىن كېيىن بىر - بىرىنى ئىزدىگەن. ئەرەفات كۈنى ئەرەفاتتا بىر - بىرى بىلەن ئۇچراشقان. ئىككىسى ئۇچراشقان بۇ يەر ئەرەفات دەپ ئاتالغان.

ئۆز ۋاقتىدا سۆيۈملۈك پەيغەمبىرىمىز ۋىدا ھەججىدە ۋىدا خۇتبىسىنى بۇ يەردە ئوقۇغان.

ۋاقىپە: تۇرۇش، ساقلاش دېگەن مەنىدە. ئەرەفات ئىسمى بېرىلگەن يەردە قۇربان ھېيتتىن بىر كۈن ئىلگىرى تۇرغان يەر بولىدۇ. بۇ يەردە قىلىشقا تېگىشلىك ئىبادەت ۋە دۇئالار قىلىنىدۇ.

كەبە: مۇسۇلمانلار ناماز ئوقۇغان ۋاقىتتا قارايدىغان تەرەپتۇر. بۇ ھەزرىتى ئادەم ياسىغان تۇنجى ئۆي ۋە يەريۇزىدە تۇنجى ياسالغان تۇنجى ئىبادەتخانىدۇر. ئورنى يوقاپ كەتكەندىن كېيىن ھەزرىتى ئىبراھىم ئەلەيھىسسالام ھەزرىتى ئىسمائىل بىلەن بىرلىكتە يېڭىدىن بىنا قىلغان.

تاۋاب: كەبىنىڭ بىر بۇلۇڭىدا تۇرىدىغان ھەجەرلەر ئەسۋەدىنىڭ ئۇدۇلىدىن ھەجەرلۈك سەۋەدكە قاراپ سالام بېرىپ باشلىنىدىغان ۋە تەكرار ئەسلىدىكى ئورۇنغا كەلگۈچە بولغان ئارىلىقتا مەلۇم دۇئالار ئوقۇلۇپ كەبىنىڭ ئەتراپىدا ئايلىنىش بىر شاۋىد دېيىلىدۇ. كەبەنىڭ ئەتراپىدا يەتتە قېتىم ئايلىنىشنى بىر تاۋاب دەيمىز.

سەئىي: ھەزرىتى ھاجەرنىڭ سۇ، يېمەك ۋە ئادەم ئىزدەش ئارزۇسى بىلەن سافا ۋە مەرۋە ئېگىزلىكى ئارىسىدا يەتتە قېتىم كېلىپ - كېتىشى سەۋەبىدىن بۇ ئېگىزلىكلەر ئارىسىدا يەتتە قېتىم كېلىپ - كېتىشىنى سەئىي دەيمىز.

س: ھەج كىملىرىگە پەرز؟

ئىمكانى يەتكەن بىر مۇسۇلمان ھاياتىدا بىر قېتىم ھەجگە، بېرىشى لازىمدۇر. بىر كىشىنىڭ ھەجگە بېرىشى ئۈچۈن تۆۋەندىكى شەرتلەر بولۇشى كېرەك.

1 - مۇسۇلمان، ئەركىن، ئەقلى - ھوشۇدا جايدا ۋە بالاغەتكە يەتكەن بولۇشى كېرەك.

2 - ھەجگە بېرىپ كەلگەنگە قەدەر ئۆزىنىڭ ۋە ئائىلىسىنىڭ ھەرتۈرلۈك ئېھتىياجلىرىنى ھەل قىلغان بولۇشى كېرەك.

3 - يول خىراجىتىگە يەتكۈدەك دەرىجىدە باي بولغان بولۇشى كېرەك.

4 - تىنى سالامەت بولۇشى كېرەك.

5 - يول خاتىرجەم (بىخەتەر) بولۇشى كېرەك. يەنى يولدا ئۇرۇش ۋە يۇقۇملۇق كېسەللىكلەرنىڭ بولماسلىقى قاتارلىقلار.

6 - ئايال كىشىنىڭ يېنىدا ئېرى، ئاكا - ئۇكىسى، دادىسى، تاغىسى ۋە ئانىنىڭ دادىسىغا ئوخشاش يېقىن تۇغىنى بولۇشى كېرەك.

س: ھەج قانداق بىر ئىبادەتتۇر؟

ج: ھەج بەدەن ۋە مال بىلەن قىلىنىدىغان بىر ئىبادەتتۇر.

س: ئېھرامغا كىرىش دېگەن نېمە؟

ج: ئېھرام. بەدەننىڭ بەلدىن تۆۋەن قىسمىغا ئورالغان ئۇزۇن بىر رەخت بىلەن ئۈستىگە ئورابىدىغان چوڭراق بىر پارچە رەختتۇر.

ئاياللار ئېھرامنىڭ ئورنىغا ئۇزۇن بىر كىيىم كىيىدۇ.

ئېھرام بەزى نەرسىلەرنى ئۆزىگە ۋاقىتلىق ھارام قىلىشتۇر. مەسىلەن: تىرىق ئېلىش، چاچ ئالدۇرۇش ئوۋ ھايۋانلىرى ۋە زىيانداش ھايۋانلارنى ئۆلتۈرۈش، زىيان سېلىش، ئۆسۈملۈك ۋە ئوت - چۆپلەرگە زىيان سېلىش ۋە ئوتلارنى يۇلۇش قاتارلىق ھەرىكەتلەر ئېھرامغا كىرگەندە جەكلىنىدۇ.

س: ئېھرام ئۈچۈن نېمىلەرنى قىلىش كېرەك؟

ج:

1 - مىقات دېيىلىدىغان يەردە نىيەت قىلىپ ئېھرامغا كىرىش كېرەك.

ئېھرامغا كىرىلىدىغان يەرلەر مىقات دېيىلىدۇ.

2 - تەلبىيە ئوقۇش كېرەك.

س: تەلبىيە دېگەن نېمە؟

ج: لەبىيەكە ئاللاھۇمما، لەبىيەكە، لەبىيەكە لاشەرىكە لەك لەبىيەكە ئىننەلھەمدە ۋە ئىننەتە لەكە ۋە لەمۇلۇك لاشەرىكە لەكە لەك

مەنىسى: ئى ئاللاھ! مەن سېنىڭ ئەمرىڭگە ھەر ۋاقىت ئىتائەت قىلىمەن، سېنىڭ شېرىكىڭ يوقتۇر. چاقىرىقىڭغا ساداقەت بىلەن كېلىمەن. شۇبھە يوقكى ماختاش، نېمەت ۋە مۈلۈك ساڭا خاستۇر، سېنىڭ شېرىكىڭ يوقتۇر.

ھېكايە:

دېپلومى بار ھاجى

باغداد شەھىرىنىڭ بايلىرى ھەجگە بېرىشقا نىيەت قىلىپ، تەييارلىق قىلىشقا باشلاپتۇ. بۇلارنىڭ تەييارلىق قىلىۋاتقانلىقىغا زوقى كەلگەن ئاڭكۆڭۈل، پېقىر بىر گىلەمچى ئۆز - ئۆزىگە:

- شۇلار بىلەن مەنمۇ ھەجگە باراي، ئۇلارنىڭ ماللىرى بولسا مېنىڭ ئاللاھم بار، ماڭا ئۇزۇق بېرەر ۋە ماڭا بەرگەن نېمەتلىرىنى ئازلاتماس، مەنمۇ ئاللاھقا ئىلتىجا قىلىپ ئۇلار بىلەن بىرگە ماڭاي دەپتۇ ۋە يول تەييارلىقىنى قىلىپتۇ. ھەج ئۆمىكى باغدادتىن يولغا چىقىدىغان كۈنى كەينىدىن ئەگىشىپ يولغا چىقىپتۇ.

شەھەرنىڭ ئاقساقاللىرى ھەج ئۆمەكلىرىنى ئۇزۇتۇپ قويۇپتۇ. كەمبەغەل گىلەمچىنىڭ ئۆمەككە ئەگىشىپ كېتىۋاتقانلىقىنى كۆرگەن خوشنلاردىن بىرسى تۈگىنى ھەيدەپ ئۇنىڭ ئالدىغا كېلىپ:




- خوشنام سەنمۇ ھەجگە كېتىۋاتامسەن؟ دەپ سوراپتۇ.

گېلەمچى سەممىي ھالدا:

- ھەئە، سىلەرگە قاراپ زوقۇم كەلدى، ھەۋەسلەندىم، مەنمۇ بېرىپ رەببىمنىڭ ئۆيىنى ئاللاھ نېسىپ

قىلسا زىيارەت قىلاي، دەپتۇ. خوشنىسى ئۇنى مازاق قىلىپ - ئۇنىڭ يوق، يېمەك - ئىچمەككە يوق، ھېچ بولمىغاندا بىرئاز پۇلۇڭ بارمۇ؟ دەپ سوراپتۇ.

گىلەمچى ئويلىنماستىنلا:



- رەببىم مېنى ئۇزۇقلاندۇرار، ئاللاھ تائالا ئالەملەرنىڭ رىزىق بەرگۈچىسىدۇر. ھەممىمىز ئۇنىڭ خەزىنىسىدىن يەۋاتىمىز ئەمەسمۇ؟ دەپ جاۋاب بېرىپتۇ. خوشنىسى گىلەمچىنىڭ بۇ سۆزىنى ئاڭلاپ كۈلۈپتۇ ۋە بىر - بىرىلىرىدىن ئايرىلىپتۇ. گىلەمچى خوشنىسى بىلەن قايتا ئۇچراشماپتۇ. مەككىگە بېرىپتۇ، كەبىنى تاۋاپ قىلىپتۇ. ئەرەفاتتا دۇئا قىلىپ قايتىپ ۋېدا تاۋىپىنى قىلغاندىن كېيىن ئۆز دۆلەتلىرىگە قايتىش ئەچۈن مەككىدىن ئايرىلىشقا باشلاپتۇ. بۇ ۋاقىتتا ھەج ئىبادىتى قىلىپ قايتىش ئالدىدا تۇرىۋاتقان گىلەمچىنى كۆرگەن

خوشنىسى ئۇنىڭغا يېقىنلىشىپ: خوشنام، كەبىنى تاۋاپ قىلدىڭمۇ؟ دەپ سوراپتۇ. گىلەمچى:

- رەببىمگە شۈكۈرلەر بولسۇنكى مېنىڭ يۈزۈمنىڭ قارىلىقىغا قارىماستىن مەندەك ئاجىز قۇلغا بۇ مۇقەددەس ماكاننى زىيارەت قىلىش ئىمكانى بەردى. كەلدىم، سالامەت تاۋاپ قىلدىم، ئەمدى دۆلىتىمگە قايتىمەن دەپتۇ. خوشنىسى:

- ساڭا ھەججىڭنىڭ قوبۇل بولغانلىقىغا مۇناسىۋەتلىك تونۇشتۇرۇش بەردىمۇ؟ دەپ سوراپتۇ، گىلەمچى:

قانداق بىر تونۇشتۇرۇش بېرىدۇ؟ دەپ سوراپتۇ. خوشنىسى:

- كەبىنى زىيارەت قىلغان كىشىگە دوزاختىن قۇتۇلغانلىقىغا دائىر بىر تونۇشتۇرۇش بېرىدۇ. بىزنىڭ بەلگىمىز بار دېيىشىگە، ئاقكۆڭۈل گىلەمچى خوشنىنىڭ بۇ سۆزلىرىگە ئالدىنىپ يىغلىغان يېتى تىزلىك بىلەن مەككىگە قايتىپتۇ.

گىلەمچىنىڭ خوشنىسى قىلغان بۇ ئىشلىرى بىلەن بولدى قىلماي، بولغان ئەھۋالنى سەپەرداشلىرىغا خۇشاللىق ئىچىدە ئېيتىپ بېرىپتۇ. سەپەرداشلارنىڭ ھەممىسى گىلەمچىنىڭ ئەھۋالىغا قاراپ كۈلۈشۈپ يوللىرىغا داۋام قىپتۇ.

گىلەمچى تېزلىكتە كەينىنىڭ يېنىغا بېرىپ، بېشىنى كەينىنىڭ ئىشىكىگە قويۇپتۇ. يۈز كۆزلىرىنى يەرگە سۈرتۈپ يىغلاشقا باشلاپتۇ ۋە ئاللاھقا يالۋۇرۇپ مۇنداق دەپتۇ:

- ئالەملەرنىڭ پەرۋەردىگارى بولغان ئى رەببىم! سېنىڭ ھەممە نەرسىگە كۈچۈڭ يېتىدۇ. سەن ناھايىتى مەرت، ھەممە ئىنسانلارغا رىزىق بېرىسەن. باشقا قۇللىرىڭغا دوراخىتىن قۇتۇلغانلىقىغا مۇناسىۋەتلىك بىر تونۇشتۇرۇش بېرىپسەن، مەن قۇلۇڭغا بۇ بەلگە بېرىلمىدى، مەن كەچۈرۈم قىلىنمىدىممۇ؟ دەپ كۆز ياشلار ئىچىدە ئاللاھقا يالۋۇرۇپ دۇئا قىلىپ ھوشۇدىن كېتىپ يېقىلىپتۇ. بىر ئازدىن كېيىن بىر كىشى كېلىپ:

- كۆتۈر بېشىڭنى، ئى ئاللاھنىڭ قولى! كەچۈرۈم تونۇشتۇرۇشۇڭنى قۇلۇڭغا ئېلىپ سەپەرداشلىرىڭغا يېتىش، دەپتۇ. گىلەمچى ھەيرانلىق ئىچىدە تۇرۇپ قاپتۇ. ئەمەلىيەتتە قولىدا بىر تونۇشتۇرۇش بار بولۇپ بۇ تونۇشتۇرۇشنىڭ قەغىزى دۇنيادىكى قەغەزلەرگە قەتئىي ئوخشامايدىكەن. گۈزەل پۇرىقىدىن كۆڭۈل خۇش بولىدىكەن. تونۇشتۇرۇشنى سۆيۈپتۇ ۋە بېشىغا قويۇپتۇ. يۈز - كۆزىگە سۈرتۈپ دىققەت بىلەن قوينىغا ساپتۇ ۋە تەكرار يولغا داۋام قىلىپتۇ.

مەلۇم ۋاقىتتىن كېيىن سەپەرداشلىرىغا يېتىشىپتۇ. ئۇلار ھازىرغىچە بۇ چاقچاق ھەققىدە گەپلىشىپ ئاقكۆڭۈل گىلەمچىنى ئالدىغانلىقى ئۈچۈن كۈلىشىۋاتقان ئىكەن ۋە يېنىغا كەلگەن گىلەمچىدىن:

- كەچۈرۈم تونۇشتۇرۇشۇڭنى ئالدىڭمۇ؟ دەپ سوراپتۇ.

- ھەئە، ئالدىم دەپتۇ. يېقىن خوشنىسى گىلەمچىنىڭ ئالدىغا كېلىپ:

- ئۇ تونۇشتۇرۇشۇڭنى بەر، كۆرۈپ باقايلى! دەپتۇ.

گىلەمچى ھۆرمەت بىلەن خوشنىسىنىڭ كۆڭلىنى ئاغرىتىپ قويۇشتىن قورققان ھالەتتە تونۇشتۇرۇشنى قوينىدىن ئېلىپ خوشنىسىغا بېرىپتۇ ۋە

- سېنىكى بىلەن بىرگە تۇرۇسۇن، دەپتۇ. خوشنىسى گىلەمچىنىڭ بەرگەن كەچۈرۈم قەغىزىنى ئېلىپ كۆرۈپتۇ. خوشنىسى گىلەمچىنىڭ بەرگەن كەچۈرۈم قەغىزىنى ئېلىپ قاراپتۇ. قارىسا قەغەز يېشىل، يېزىقى ئاق نۇردىن، پۇرىقىنىڭ گۈزەللىكىدىن كۆڭلى يايىراپ كېتىپتۇ. خوشنىسى بۇ ئەھۋالنى كۆرۈپ ۋاقىراپ كېتىپ ئۆزىنى قېچىرنىڭ ئۈستىدىن يەرگە ئېتىپتۇ. ئەقلى - ھوشىدىن



كېتىپتۇ. بىر مۇددەتتىن كېيىن ھۇشغا كېلىپ گىلەمچىنىڭ قەغىزىنى يۈز - كۆزىگە سۈرتۈپتۇ:

- ئىست - ئىست، مېنىڭ ئۆتكەن ئۆمۈرۈمگە، بېكارغا ئۆتكۈزۈپتىمەن دەپ ئاھ - ۋاھ ئېيتىپ يىغلاشقا باشلاپتۇ.

- ئاھ شۇ گىلەمچى خوشنامغا ئوخشاش كەمبەغەل ۋە سادىق بولغان بولسام، كاشكى مېنىمۇ ئالدىغان بولسا، ئۇ ئېرىشكەن سائادەت ۋە شەرەپكە مەنمۇ ئېرىشكەن بولسام، دەپ ئاھ ئۇرۇپتۇ.

كەمبەغەل گىلەمچى ئاللاھقا بولغان ئاشقى، سۆيگۈسى بىلەن بۇ مەرتىۋىلەرگە ئېرىشىپتۇ. ئۇنىڭ كەمبەغەللىكىنى مەسخىرە قىلغانلار ھەجگە مېڭىۋاتقاندا مەسخىرىلىك بىلەن:

- ھېچنېمەڭ بولمىسىمۇ بىرئاز پۇلۇڭ يوقمۇ؟ دېگەن ئىدى. ئەمما ھازىر پۈتۈن مال - مۈلۈكلىرىنى، ئالتۇن، مەرۋايىتىلىرىنى سەرپ قىلىپمۇ بۇ سائادەتكە ئېرىشەلمەپتۇ. ئاخىرىدا ھاجىلار باغداتقا قايتىپتۇ. گىلەمچىمۇ خوشنىسىغا:

بۇ تونۇشتۇرۇش سەندە قالسۇن، ۋاپات بولغان، ۋاقتىدا كېپەننىڭ ئارىسىغا قويۇپ بىللە دەپنە قىلارسەن، دەپتۇ. خوشنىسى بۇ ۋەسىيەتكە ئاساسەن بەلگىنى ساندۇقىغا قويۇپ قۇلۇپلاپتۇ. تىجارەت بىلەن مەشغۇل بولغانلىقى ئۈچۈن تىجارەت سەۋەبى بىلەن باشقا شەھەرلەرگە كېتىپتۇ، ئۇ باغداتتا بولمىغان ۋاقتىدا ئاللاھنىڭ بۇ گىلەمچى مۇمىن بەندىسى ئالەمدىن ئۆتۈپتۇ. جىنازىسى قىلىنىپتۇ.

بىر مۇددەتتىن كېيىن گىلەمچىنىڭ خوشنىسى قايتىپ كەپتۇ ۋە گىلەمچىنىڭ ۋاپات بولغانلىقىنى ئۇقۇپ ئاھ - پەريات قىپتۇ.

- ئاپلا! مەندە ئۇنىڭ ئاماننى بار ئىدى. ئۇنىڭ ۋەسىيىتىنى ئۇرۇندىلىالمىدىم، ئامانەتكە خىيانەت قىلدىم. مەن نېمىدېگەن ناچار خوشنا، ئۇ ئاخىرەتكە كەتتى، تونۇشتۇرۇشى مەندە قالدى، دەپ يىغاسىراپ ساندۇقنى ئېچىپتۇ. ساندۇقىغا قارىسا تونۇشتۇرۇش يوق، نېمە قىلىشنى بىلمەي ئاخىرىدا قەبرىنى ئېچىپ قاراپ باقاي دەپتۇ ۋە بىرسى تونۇشتۇرۇشنى ئېپ گىلەمچىگە بەرگەن بولۇشى مۇمكىن دەپ ئويلاپ قەبرە يېنىغا كەپتۇ. قەبرىنى ئېچىۋاتقان ۋاقتتا بىر ئاۋاز كېلىپ:



- توختا، قەبرىنى ئاچما، بىز ئۇنىڭ بەلگىسىنى بېرىپ بولغاندىن كېيىن ئۇنى يالغۇز قويمايمىز، تونۇشتۇرۇش ئورنىغا كەلدى ۋە ئېگىسىگە بېرىلدى دەپتۇ. گىلەمچىنىڭ خوشنىسى بۇ ئاۋازدىن كېيىن ھوشىدىن كېتىپ تۇرغان يېرىگە يېقىلىپتۇ. بىردەمدىن كېيىن قارىسا گىلەمچى خوشنىسىغا قاراپ كېلىۋېتىپ:

- قىممەتلىك خوشنام!... ئاللاھ سەندىن رازى بولسۇن ۋە ساڭا ئاللاھنىڭ سالامى بولسۇنكى ئۇ تونۇشتۇرۇش ماڭا كەلدى. مۇنكىر ۋە نەكىر ئىسىملىك پەرىشتىلەرگە كۆرسەتتىم. ماڭا بىر نەرسە دېمىدى، ئەمما مەن تونۇشتۇرۇشۇمنى سېنىڭ سايەڭدە ئالدىم. ئەگەر سەن ماڭا:

قايتقىن، تونۇشتۇرۇشۇڭنى ئال دېمىگەن بولساڭ مەن تونۇشتۇرۇسسز قالغان بولاتتىم، دەپتۇ.

س: ھەجنىڭ شەخس ۋە جەمئىيەتكە نىسبەتەن قانداق ئەھمىيىتى بار؟

- 1 - تىلى، ئىرقى ۋە رەڭگىنىڭ ئوخشاش بولماسلىقىغا قارىماي ئوخشاش غايە ۋە ئوخشاش ئەقىدە ئۈچۈن بىر يەرگە جەم بولۇش قېرىنداشلىق سۆيگۈسىنىڭ كۈچلىنىشىگە سەۋەب بولىدۇ. مۇسۇلمان جەمئىيەتلەرنىڭ ئۆزئارا ئېلىم - سېتىم قىلىش ۋە ئۆزئارا دەرەتلىشىشىگە ئىمكان يارىتىپ بېرىدۇ.
- 2 - ھەج، دىن قېرىنداشلىقىنى ئەڭ گۈزەل ئىپادە قىلىدىغان بىر ئىبادەتتۇر.
- 3 - سەپەردە ئوخشاش بولمىغان يەرلەرگە بېرىپ ھەرخىل كىشىلەر بىلەن ئۇچراشقانلىقى ئۈچۈن كۆرگەن - بىلگىنى كۆپ بولىدۇ. سەپەردە تارتىلغان جاپالار ئىنساننى پىشىپ يېتىلدۈرىدۇ.
- 4 - باي - كەمبەغەل پۈتۈن ھاجىلارنىڭ بىرخىل قىياپەت بىلەن ئىبادەت قىلىشى ھەممە كىشىنىڭ ئاللاھ ئالدىدا باراۋەر ئىكەنلىكىنى كۆرسىتىدۇ. ئاق رەخت (ئېھراملىق) ئىچىدىكى يېرىم ئۇچۇق قىياپەت بىلەن يىغىلىشىش مەھشەردىكى چوڭ يىغىلىشىنى ئەسلىتىدۇ.
- 5 - ھەجدىن ئىلگىرى قەرز تۈلەنگەنلىكى، قازا ۋە نەپلە ناماز ئوقۇلۇپ داۋام قىلغانلىقى ئۈچۈن ماددىي ۋە مەنئىي قەرزلەر ئاز قالىدۇ.
- 6 - ھەج شەخستە چوڭقۇر تەسىر قالدۇرىدۇ، ھەج قىلغان كىشى جىسمانىي ۋە ئىقتىسادىي ئىبادەت قىلىشنىڭ لەززىتىنى تېتىيدۇ.
- 7 - ھەج، قۇل ھەققىدە باشقا پۈتۈن گۇناھلارنىڭ كەچۈرۈم قىلىنىشىغا سەۋەب بولىدۇ.
- 8 - مىليونلىغان كىشىلەر بىلەن بىرگە ئىبادەت قىلىنغانلىقى ئۈچۈن روھقا خۇشاللىق ۋە كۆتۈرەڭگۈلۈك ئاتا قىلىدۇ.
- 9 - دۇنيا ئالدىراشچىلىق ۋە مەشغۇلىيىتىدىن ئۇزاقلاشتۇرىدۇ. قەلبىنى ماددا ۋە نەپسنىڭ ئارزۇلىرىدىن تازىلايدۇ.
- 10 - ھەج، ئاخىرەتنىڭ دۇنيادىكى ئورنىدۇر. ئاخىرەتنى ئەسلىتىدۇ.

س: ھەج قانداق قىلىنىدۇ؟

ج: ھەج قىلىشنى ئارزۇ قىلغان ئادەم ھالالدىن تاپقان پۇلى بىلەن قەرزلىرىنى تۆلىشى، قازا قىلغان ئىبادەتلىرىنى تاماملاشقا تىرىشىشى، تەۋبە، ئىستىغپار ئېيتىشى ۋە ئىككى رەكئەت ناماز ئوقىغاندىن كېيىن نىيەت قىلىپ ئائىلىسى بىلەن رازىلىشىشى كېرەك.

ئۇندىن كېيىن مىقات يەرلىرىدە يۇيۇنۇپ، پاكىزلىنىپ بولغاندىن كېيىن ئېھرامغا كىرىدۇ. ۋە ئىككى رەكئەت ناماز ئوقۇپ: ”ئى رەببىم! مەن ھەج قىلىشنى ئارزۇ قىلىمەن، بۇنى ماڭا ئاسان قىل ۋە ئۇنى مەندىن قوبۇل قىلغىن“ دەپ دۇئا قىلىدۇ. كېيىن تەلەبىيە ئېيتىدۇ. پات - پات تەلەبىيە ئېيتىدۇ. مەككىگە بېرىشنىڭ ئالدىدا يۇيۇنىدۇ ياكى تاھارەت ئالىدۇ. دۇئا قىلغۇچ مەككىگە بېرىپ تاۋاپ قىلىدۇ. كېيىن ساپا ۋە مەرۋە ئارىسىدا يەتتە قېتىم سەئىي قىلىپ كېلىدۇ. ھېيتتىن ئىككى كۈن ئىلگىرى ئەرەفات كۈنىدىن بىر كۈن ئىلگىرى بامدات نامىزىنى مەككىدە ئوقۇپ مېناغا چىقىدۇ. ئەرەفات كۈنى ئەتىگەن ئەرەفاتقا ھەرىكەت قىلىدۇ. كۈن پاتقۇچە ئەرەفاتتا تۇرۇشنى ئادا قىلىش ئۈچۈن تۇرىدۇ. ناماز شامنى مۇزدەلپەدە خۇپتەن بىلەن بىللە ئوقۇيدۇ. كېچىنى مۇزدەلپەدە ئۆتكۈزىدۇ. ھېيتنىڭ بىرىنچى كۈنى جەمرەنى ئەقەبە (چوڭ شەيتان) گە يەتتە

تاش ئاتىدۇ. چاچ ئالدۇرىدۇ. خالسا بۇ كۈنى قۇربانلىق قىلسا بولىدۇ. تەلپىيە ئېيتىشنى توختىتىدۇ. ئايالغا يېقىنلىشىشتىن باشقا ھەممە ئىش ھالال بولىدۇ. كەئىبگە كېلىپ زىيارەت تاۋىپىنى قىلىدۇ. ھېيتنىڭ ئىككىنچى، ئۈچىنچى، ۋە تۆتىنچى كۈنى ئۈچ كۈن بولۇش شەرتى بىلەن مىنادا تۇرىدۇ. جەمرە تۇلۇنلا (كچىك شەيتان)، جەمرە تۇلۇستا (ئۆتتۇرانچى شەيتان)، جەمرە تۇلۇتە قەبە تەرتىپى بويىچە ھەربىرىگە ئايرىم - ئايرىم يەتتە داندىن تاشنى ئېلىپ شەيتانغا ئاتىدۇ.

ئەگەر دۆلىتىگە تىزدىن قايتىشنى خالسا ۋىدا تاۋىپىنى ئادا قىلىدۇ. ئىككى رەكئەت ناماز ئوقۇيدۇ. زەمزم سۈيىدىن ئىچىدۇ. خالسا پەيغەمبىرىمىزنىڭ قەبرىسىنى زىيارەت قىلىش ئۈچۈن مەدىنىگە بارسا بولىدۇ.

س: شەيتان دەپ كۆرسىتىلگەن بۈيۈك تۈۋرۈكلەرگە نېمە ئۈچۈن تاش ئېيتىلىدۇ؟

ج: بىر - بىرىگە 100 - 150 مېتىر مۇساپىدىكى ئۈچ يەرگە تىكىلگەن ئۈچ تاش تۈۋرۈك، بىر نىشاننى كۆرسىتىدۇ. ئۈچ تاش تۈۋرۈك، ئۈچ جەمرە (ئۈچ شەيتان). ئەسلىدە بۇ تاشلار بىلەن سۆزلىشىشكە توغرا كەلسە مۇنداق سۆزلىشەتتى:

بۇ يەرگە كەلگەن بىر قىسىم نامرات ھاجىلار شەيتان دەپ ئويلاپ شەيتانغا تاش ئېيتىشنىڭ ئورنىغا بىزنى ئوخشىتىپ بىزگە تاش ئاتىدۇ. ئەمما ھەجەرۇلئەسۋەد ئاللاھ يارتقان قانداق تاش بولسا، بىزنىمۇ ئاللاھ يارتقان، ۋە بىزنىمۇ ئاللاھتىن قورقىمىز. ھەجەرۇلئەسۋەدنى پەقەتلا تاش دەپ ئۇلۇغلاپ مۇقەددەسلەشتۈرۈش خاتا بولسا بىزلەرنى پەس كۆرۈپ، دۈشمەنلىك بىلەن قاراپ بىزلەرگە تاش ئېيتىش ئوخشاشلا خاتادۇر.

بىزنىڭ بۇ يەردىكى ۋەزىپىمىز سىلەرگە نىشاننى كۆرسىتىپ بېرىشتۇر. شۇنىڭ ئۈچۈن بۇ يەردە بىزنى ئەمەس، بىز كۆرسىتىپ بەرگەن شەيتانلارغا تاش ئېيتىشىڭلار كېرەك.

ئۈچ جەمىرلەرنى يەنى شايىتانلارغا تاش ئاتقان ۋاقتىڭلاردىكى مۇئامىلىڭىز قانداق بولسا، ھاياتىڭىزنىڭ بۇندىن كېيىنكى باسقۇچلىرىدا ئۇچرىشىدىغان ھەر شايىتانغا شۇنداق مۇئامىلىدە بولۇشىڭلار، شەيتاننىڭ چاقىرىقلىرىغا ئاۋاز قوشماي رەت قىلىشىڭلار كېرەك.

س: ھەجەدە ئېھرامغا كىرگەنلەرگە چەكلەنگەن ئىشلار قايسىلار؟

جاۋاب:

- 1 - تىكىلگەن كىيىم كىيىشكە بولمايدۇ. (ئاياللار تىكىلگەن كىيىم كىيىشى كېرەك).
- 2 - ئايالى بىلەن جىنسىي يېقىنلىق، سۆيۈش، سىلاش، شەھۋەت بىلەن تۇتۇشقا بولمايدۇ.
- 3 - خۇشبو ي پۇراق ئىشلىتىشكە بولمايدۇ.
- 4 - ئوۋ ھايۋانلىرىنى ئوۋلاشقا ۋە ئوۋچىغا كۆرسىتىشكە بولمايدۇ.
- 5 - يېشىل دەرەخ ۋە ئۆسۈملۈكلەرنى ئۈزۈشكە ياكى يولۇشقا بولمايدۇ.
- 6 - چاچ ئالدۇرۇشقا ۋە چاچلارنى قىسقارتىشقا بولمايدۇ.
- 7 - تىرىق ئېلىشقا بولمايدۇ.

مەقامى ئىبراھىم

ھەزرىتى ئىبراھىم بىلەن ئوغلى ئىسمائىل كەبىنى تاۋاپ قىلىپ بولغاندىن كېيىن جىبرىئىل ئەلەيھىسسالام ئىبراھىم ئەلەيھىسسالامغا:

- ھەجنى ئىنسانلارغا يۇقىرى ئاۋاز بىلەن ئۇقتۇرغىن، دېدى. ئىبراھىم ئەلەيھىسسالام:

- نېمە دەپ ئۇقتۇرمەن؟ دەپ سورىدى. جىبرىئىل ئەلەيھىسسالام:

- ئى ئىنسانلار! رەببىڭىزنىڭ چاقىرىقىغا ئاۋاز قوشۇڭلار! دەپ خىتاپ قىلىپ ئۇقتۇرغىن، دېدى ۋە بۇنى ئۈچ قېتىم تەكرارلىدى. ھەزرىتى ئىبراھىم:

- ئى رەببىم! مېنىڭ ئاۋازىم ئىنسانلارغا قانداق يېتىپ بارىدۇ؟ دېدى.

جانابى ئاللاھ: سەن چاقىرىغىن، ئۇنى ئىنسانلارغا ئاڭلىتىش ماڭا ئائىت - دېدى. ھەزرىتى ئىبراھىم "ماقامى ئىبراھىم" دەپ ئاتالغان ئىسكەلە تاشنىڭ ئۈستىگە چىقتى. بۈگۈن كۆز بىلەن كۆرۈلىدىغان شەكىلدە، مۆجىزە سۈپىتىدە ھەزرىتى ئىبراھىمنىڭ ئىككىلى ئايىقى تاشقا كۆمۈلدى. ھازىر ئەينەك بىر پانوس ئىچىدە كەبىنىڭ يېنىدۇ تۇرۇۋاتىدۇ.

ھەزرىتى ئىبراھىم ئۈستىگە دەسسەگەن بۇ تاش يۇقىرىلاپ، يۇقىرىلاپ تاغلاردىن ئېگىز بولۇپ كەتتى. ئۇ ۋاقىتتا يەر - زېمىن، تاغ - دەريالاردىن قىسقىراپ بىر يەرگە جەم بولدى. ھەزرىتى ئىبراھىم بارماقلىرىنى قۇلقىغا تىقىپ، ئوڭ - سولغا، شەرق ۋە غەربكە قاراپ:

- ئى ئىنسانلار! كەبىگە كېلىپ ھەج قىلىشىڭلار بىلەن پەرز قىلىندى، پەرۋەردىگارنىڭ چاقىرىقىغا ئاۋاز قوشۇڭلار! دەپ خىتاپ قىلدى. ھەر تەرەپتىن "لەببەيكە ئاللاھۇمما لەببەيكە" دېگەن ئاۋازلار كەلدى.

ھېكايە:

زەمىننىڭ چىقىشى

ئىبراھىم ئەلەيھىسسالام ۋە ئائىلىسى پەلەستىندە ياشايتتى، ئاللاھ تەن ھەزرىتى ئىبراھىمگە ئەمىر كەلدى. ئايالى ھاجەر ۋە ئوغلى ئىسمائىلنى بۈگۈنكى كەبىنىڭ جايلاشقان يېرىگە كەلدى. ئۇ ۋاقىتلاردا بۇ يەر ئىنسان ياشىمايدىغان بىر چۆل ئىدى. ئۆسۈملۈك نە ئىنسان يوق ئىدى.




ناھايىتى شەپقەتلىك ۋە مەرھەتلىك ھەزرىتى ئىبراھىم ئۈچۈن بۇ يېڭى بىر ئىمتىھان ئىدى. چۈنكى ئۇزۇن ۋاقىتتىن كېيىن ئاللاھ نېسىپ قىلغان سۆيۈملۈك ئوغلى ۋە ھۆرمەتلىك ئايالىنى ئاللاھنىڭ ئەمرى ئۈچۈن بۇ ئىنسانسىز يەرگە تاشلاپ كېتەتتى. ئاللاھ ياردەم تىلگەن ۋە ئۇنىڭ ئەمىرىگە بويسۇنغان ھەزرىتى ئىبراھىم، ئائىلىسى چوڭ بىر ياغاچنىڭ يېنىغا قويۇپ

قويغاندىن كېيىن ئۇ يەردىن يىراقلىشىشقا باشلىدى.

بۇ سۇسىز، قاقاس تەنھا يەردە بوۋاق بالىسى بىلەن قالغان ھەزرىتى ھاجەر ھەيران قالغان ئىدى. بۇ ھەيرانلىق ئىچىدە ھەزرىتى ئىبراھىمنىڭ ئارقىسىدىن توۋلىدى:

- ئى ئىبراھىم! بىرمۇ ئىنسان يوق بولغان بۇ يەردە بىزنى تاشلاپ نەگە كېتىۋاتسەن؟ دېدى. ھەزرىتى ئىبراھىم ئارقىسىغا قاراپ قويمىدى، قارىيالمىدى. بۇ سوئالغا جاۋاب بېرەلمىدى. چۈنكى ئارقىسىدا تاشلاپ قويغان مەنزىرىگە قاراشقا يۈركى چىدىمايتتى. ھەزرىتى ھاجەر بىر قانچە قېتىم چاقىردى. سوئاللىرىغا جاۋاب ئالالمىغان ھەزرىتى ھاجەر ئەڭ ئاخىرقى بىر قېتىم.

ئى ئىبراھىم! بىزنى بۇ يەردە قويۇپ قويۇشنى ئاللاھ بۇيرىدىمۇ؟ دەپ سورىدى. ھەزرىتى ئىبراھىم توختىدى. بۇ سوئالنى جاۋابسىز قويۇشقا بولمايتتى. ھەئە! ھاجەر، ئاللاھ بۇيرىدى، دېدى. بۇ جاۋابنى ئاڭلىغان ھەزرىتى ھاجەر خاتىرجەم بولدى، قورقۇش ۋە غەمدىن قۇتۇلدى. ھەزرىتى ھاجەر كۆڭلى قاتتىق ئازابلىنىۋاتقان ھەزرىتى ئىبراھىمنى خاتىرجەم قىلىش ئۈچۈن.



- ئۇنداق بولسا مېڭۋەرگىن، ئى ئىبراھىم! ئاللاھ بىرگە يېتەرلىكتۇر! ئۇ بىزنى قوغدايدۇ ۋە يالغۇز تاشلىۋەتمەيدۇ، دېدى.

ھەزرىتى ئىبراھىم بۇ جاۋاب بىلەن يولغا داۋام قىلدى. ئۆزىنى كۆرەلمەيدىغان بىر ئېگىزلىككە كەلگەن ۋاقىتتا، كەبىگە قاراپ قوللىرىنى ئالەملەرنىڭ رەببى

بولغان ئاللاھقا ئېچىپ:

- ئى رەببىم! ئائىلەمدىن بىر قىسمىنى توغرا ناماز ئوقۇسۇن دەپ كەبىنىڭ يېنىدا تېرىقچىلىق قىلغىلى بولمايدىغان ۋادىدا تاشلاپ قويدۇم، سەن بىر قىسىم ئىنسانلارنىڭ قەلبىنى ئۇ يەرگە يېقىنلاشتۇرغىن. ئۇلارنى بىر قىسىم نېمەتلەر بىلەن رىزىقلاندۇرغىن، ئۇلارمۇ نېمەتلەرنىڭ قىممىتىنى بىلىپ شۈكۈر قىلغاي، دەپ دۇئا قىلدى.

زەمزم سۈيىنىڭ چىقىشى

ئىسمائىل تېخى كىچىك بىر بالا ئىدى. يېنىدا سۇ ۋە ئۇزۇقلۇقى تۈگىگەن ئىدى. ھەزرىتى ھاجەر ناھايىتى ئۈمىدسىز ۋە سۈتتىن توختىدى. بۇۋاقمۇ ئۈمىدسىز قورسىقى ئاچقان ئىدى. ھاجەر ئوغلىنىڭ ئۈمىدسىز ئاچلىقىدىن ئېڭىرۋاتقانلىقىنى كۆرۈپ تۇرىۋاتتى بىر ئانىنىڭ بۇنىڭغا بەرداشلىق بېرىشى مۇمكىن ئەمەس ئىدى. تىت - تىتلىق ئىچىدە ئالدىدىكى سەفا دوڭلىكىگە يۈگۈردى. بىرەر ئادەمنى كۆرگىلى بولارمۇ؟ دەپ ئەتراپقا قارىدى. ئەمما سۇ، يېمەك ۋە ئىنسان كۆرۈنمىدى.

سەفا دوڭلىكى (ئېگىزلىكى) دىن چۈشتى، كىيىمنىڭ يوپىكىسىنى يىغىپ تۇرۇپ مەرۋە ئېگىزلىكىگە يۈگۈردى. ئۇ يەردىمۇ بىر نەرسە كۆرۈنمىدى. قىزىق قۇملار پۇتلىرىنى كۆيدۈردى. ئەمما ئىنسان ئۈمىد بىلەن

ياشايتتى. ھەزرىتى ھاجەر كۆز - ياشلار ئىچىدە ”بەرداشلىق بەرگىن، بەرداشلىق بەرگىن ئوغلۇم! بەرداشلىق بەر، بالام، ئاللاھ ياردەم قىلىدۇ، ئەلۋەتتە ياردەم قىلىدۇ“ دەيتتى.

ھەزرىتى ھاجەر سەفا بىلەن مەرۋە ئارىسىدا بىر بىر نەرسە تېپىش ئۈمىدى بىلەن يەتتە قېتىم بېرىپ كەلدى. ھاجىلار بۇ سەۋەبتىن سەفا بىلەن مەرۋە ئارىسىدا يەتتە قېتىم كېتىپ كېلىدۇ (سەئىي قىلىدۇ). ھەزرىتى ھاجەر سەفا بىلەن مەرۋە ئارىسىدا يۈرگەچ:

- تەۋبىلەرنى قوبۇل قىلغان رەببىم! مېنى ئەپۇ قىل، مېنى كەچۈر، مېنىڭ گۇناھلىرىم سەۋەبىدىن ئىسمائىلنى سۇسىز، ياردەمچىسىز قويمىغىن!

- ئىبراھىمغا مەھەرمەت قىلغان، ئىبراھىمنى كۆيدۈرمىگەن رەببىم! ئىبراھىمنىڭ ئوغلى ئۇسسۇز! ئىبراھىمنىڭ ئوغلى ئۇسسۇزلۇقتىن ئېگراۋاتىدۇ، ياردەم قىلغىن، ياردەم قىلغىن، ياردەم قىلغىن، ياردەم قىلغىن ئى رەببىم!“ دەپ دۇئا قىلدى.

ئاخىرقى قېتىم مەرۋە دوڭلۇكىگە چىققان ۋاقىتتا بىر ئاۋاز ئاڭلىدى. دىققەت بىلەن تىڭشىدى، بۇ ئاۋازنى تەكرار ئاڭلىدى. بۇنىڭ بىلەن ھەزرىتى ھاجەر:

- ئى ئاۋاز ئىگىسى، ئاۋازىڭنى ئاڭلىدىم، قولۇڭدىن كەلسە بىزگە ياردەم قىلغىن! دېدى. ھەزرىتى ھاجەرنىڭ گېپى تۈگىشى بىلەن زەمزم قۇدۇقىنىڭ يېنىدا بىر پەرىشتە كۆرۈندى. پەرىشتە ھەزرىتى ھاجەرگە مۇنداق دېدى:

- سەن كىم؟ ھەزرىتى ھاجەر:

- مەن ھاجەر، ھەزرىتى ئىبراھىمنىڭ ئوغلىنىڭ ئانىسى، دېدى. پەرىشتە:

- ئىبراھىم سىزنى كىمگە ئامانەت قىلدى؟ دەپ سورىدى. ھەزرىتى ھاجەر:


- ئاللاھ تائالاغا ئامانەت قىلدى دەپ جاۋاب بەردى. پەرىشتە:

- ھەممە ئېھتىياجىڭىزنى بىرلەيدىغانغا ئامانەت قىپتۇ... دېدى. بۇ چاغدا ئىسمائىل


ئۇسسۇزلۇقىدىن يىغلاپ پۇتلىرىنى يەرگە ئۇرۇۋاتاتتى. پەرىشتە ئىسمائىلنىڭ پۇتلىرى بىلەن تەپكەن يەرلەرنى قانتى بىلەن قازىدى. بىر ئازدىن كېيىن سۇ ئىتىلىپ چىقتى.

ھەزرىتى ھاجەر ئىسمائىل ئاچلىقىدىن ئۆلدى، دەپ ئويلىغان ئىدى. ئوغلنىڭ يېنىغا كەلگەندە ھەيران قالدى. ناھايىتى مەرھەمەتلىك رەببىمىز ئۇلارنى بۇ ئىنسانسىز چۆلدە يالغۇز قويىمىغان ئىدى. ئاچلىق ۋە ئۇسسۇزلۇقتىن يىغلىغان ئىسمائىلنىڭ پۇتلىرى تەپكەن يەردىن سۇ چىقىرىپ بەرگەن ئىدى.

ھەزرىتى ھاجەر شىرىلداپ ئاققان سۇنى يوقاپ كېتىدۇ، دەپ ئويلىدى. زەمزم (توختا - توختا) دەپ خىتاپ قىلدى. سۇنى ئىككى ئالقىنىنىڭ ئارىسىغا ئالدى. ئىسمائىل ۋە ھاجەر بۇ سۇدىن قانغۇچە ئىچتى. پۈتۈن ھاجىلار كۈنىمىزگىچە قانغۇچە ئىچىۋاتىدۇ.



ھەزرىتى ھاجەر بۇ شەكىلدە تۇرمۇش كەچۈرۈۋاتقان ۋاقىتتا بىر كارۋان كەلدى. كارۋان مەككىگە يېقىن يەردە چۈشكۈن قىلدى. بىر قۇشنىڭ ھەزرىتى ھاجەرنىڭ تۇرىۋاتقان يەرگە ئۇچۇپ كېتىۋاتقانلىقىنى كۆرۈپ.



شۈبھىسىز، بۇ قۇش سۇنىڭ بېشىدا ئۇچۇپ يۈرىشى مۇمكىن، ئەمما بىز بۇ ۋادىدا سۇ يوقلۇقىنى بىلەتتۇق. دېيىشتى. ئەھۋالنى ئۇقۇپ كېلىش ئۈچۈن بىر نەچچە ئادەمنى ئەۋەتتى. ئۇلار بۇ يەردە سۇنىڭ بارلىقىنى ئۇقۇپ قايتىپ كەلدى ۋە سۇ بارلىقىنى خەۋەر قىلدى.

كارۋاندىكىلەر سۇنىڭ بېشىدىكى ئىسمائىلنىڭ

ئانىسىدىن:


- بىز بۇ يەرگە ئولتۇراقلىشىپ ساڭا خوشنا بولساق بولامدۇ؟ دەپ سورىدى. ھەزرىتى ھاجەر:
 - ماقۇل، ئولتۇراقلاشساڭلار بولىدۇ. بۇ سۇدىن ئىشلەتسەڭلار بولىدۇ، ئەمما بۇ سۇغا سىلەر ئىگىدارچىلىق قىلالمايسىلەر، دەدى. ئۇلار:
 - ماقۇل، دەپ قوبۇل قىلىپ بۇ يەرگە ئورۇنلاشتى.
- ھەزرىتى ھاجەر بۇ ئىشتىن خۇشال بولدى. ئۇنىڭدىن كېيىن ئاللاھ ئۇلارنى يالغۇز قويمىدى. شۇنداق قىلىپ مەككە شەھىرى قۇرۇلۇشقا باشلىدى.
- يىللارنىڭ ئۆتۈشى بىلەن ئىسمائىل ئۆسۈپ يېتىلىپ يىگىت بولدى. يېڭى ئورۇنلاشقانلاردىن ئەرەبچە ئۆگەندى.

خوشنىلىرى ئىسمائىلنى ناھايىتى ياخشى كۆردى. ئۇنىڭ گۈزەل ئادىتى ۋە گۈزەل يۈزىگە ھەيران بولاتتى. ئۇنى ئۆزلىرىدىن بولغان بىر قىز بىلەن ئۆيلەندۈردى. يىللار ئۆتكەندىن كېيىن ھەزرىتى ئىبراھىم مەككىگە كەلدى. ئاتا - بالا ئاللاھنىڭ ئەمرى بىلەن ئورنى يوقاپ كەتكەن كەبىنى يېڭىدىن بىنا قىلدى.

بەختىيار ھاياتتا ياشىۋاتقان كۈنلەرنىڭ بىرىدە ئىسمائىلنىڭ ئانىسى ۋاپات بولدى. ھەزرىتى ھاجەرنىڭ 90 يېشىدا ۋاپات بولغانلىقى ۋە كەبىنىڭ پۈتۈپ، تاماملانغان ھىجر دېگەن يەرگە كۆمۈلگەنلىكى سۆزلەنگەن.

نەسھەتلەر:

قىيىنلىشىغا قالمىغان قۇلغا خىزىر كەلمەيدۇ. قىيىنچىلىققا قالغان ھەزرىتى ھاجەرگە پەرىشتە ياردەمگە كەلدى. ئاللاھ تائالا ئامانەتنى يوق قىلمايدۇ. ھەزرىتى ئىبراھىم ھەزرىتى ھاجەر ۋە



ئوغلى ئىسمائىلىنى ئاللاھقا ئامانەت قىلدى. ئاللاھ ئۇلارنى ئەڭ ياخشى قوغدىدى.
تۈگىدى.

مۇندەرىجە

2. تاھارەت، غۇسۇل، ناماز، روزا، زاكات ۋە ھەج
2. بىسمىللاھ
3. بىسمىللاھنىڭ ئەھمىيىتى ۋە پايدىسى
4. شەيتاننىڭ تاماققا شېرىك بولۇشى
4. ناتونۇش بىر يولۇچىنىڭ پەيغەمبىرىمىزدىن سورىغان سوئاللىرى
6. دىنىي بىلىملەردىن سوئال - جاۋابىلار
8. ئوتتۇز ئىككى پەرز
8. "ئامەنتۇ" ئىماننىڭ شەرتلىرى: ئالتە
8. ئىسلامنىڭ شەرتلىرى: بەش
9. تاھارەتنىڭ پەرزلىرى: تۆت
9. غۇسۇلنىڭ پەرزلىرى: ئۈچ
9. تېپەممۇمنىڭ پەرزلىرى: ئىككى
9. نامازنىڭ پەرزلىرى: ئون ئىككى (ئالتىسى ئىچىدە، ئالتىسى تېشىدا)
10. ئالما سۈيى
14. ھاجەتكە ئائىت تازىلىقلار
14. تاھارەت ئېلىش
16. تاھارەتنىڭ پەرزلىرى
16. تاھارەتنىڭ سۈننەتلىرى
17. تاھارەتنى بۇزىدىغان نەرسىلەر
17. تاھارەتسىز قىلغىلى بولمايدىغان ئىبادەتلەر
18. تەيەممۇم
18. تەيەممۇمنىڭ پەرزلىرى:
18. سۈننەتلىرى
19. قانداق ئەھۋاللاردا تەيەممۇم قىلىش كېرەك؟
19. غۇسۇل
20. غۇسۇلنىڭ سۈننەتلىرى
20. پەرز سۈننەت ۋە ئەدەبىگە مۇۋاپىق ھالدا غۇسۇل قىلىش
21. غۇسۇلنىڭ پايدىسى
21. غۇسۇل قىلىشنى كېرەك قىلىدىغان ئەھۋاللار
21. جۈنۈب كىشى قىلالمايدىغان ئىشلار
22. ئاياللارغا مۇناسىۋەتلىك ئالاھىدە ئەھۋاللار
23. تەسەتتۈر
25. ئەزان
26. ئەزان تۈگىگەندىن كېيىن ئوقۇلىدىغان دۇئا

26. ئەزان دېگەن نېمە؟ ئەزان مۇسۇلمانلارغا نېمىلەرنى خاتېرىلىتىدۇ؟
27. ئەزان ئاۋازى
28. ئاللاھ بىزدىن نېمە تەلەپ قىلىدۇ؟
29. ناماز
29. نامازنىڭ مۇھىملىقى ھەققىدىكى ئايەت ۋە ھەدىسلەر
30. ناماز ئوقۇماسلىقىنىڭ جازاسى
30. خەلىپىنى يىغالاتقان بالا
31. ناماز ئوقۇغان باياۋاندا ئازماس
32. بەش ۋلخ نامازنىڭ ۋاقتلىرى ۋە رەكئەت سانى
33. ناماز ئوقۇش مەكرۇھ بولىدىغان ۋاقتلار
33. بامدات نامىزىنىڭ سۈننىتىنىڭ ئوقۇلىشى
37. "ئەتتاھىياتۇ" دا ئولتۇرۇش
40. نامازدىن كېيىن ئوقۇلىدىغان ئومۇمىي دۇئا
41. پىشىن نامىزىنىڭ ئوقۇلۇشى
42. ئەسىر نامىزىنىڭ ئوقۇلۇشى
43. ناماز شامىنىڭ ئوقۇلۇشى
43. خۇپتەن نامىزىنىڭ ئوقۇلۇشى
43. ۋىتىر نامىزى
44. نامازنىڭ پەرزلىرى
44. نامازنى بۇزىدىغان ئىشلار
45. سەھۋە سەجدىسى
45. جامائەت بىلەن ناماز ئوقۇشنىڭ ھۆكىمى
45. بەش ۋلخ نامازدىن باشقا نامازلار
46. جۈمە نامىزىنىڭ پەرز قىلىنىشىنىڭ شەرتلىرى
46. ھېيت نامىزى
47. سەپەر نامىزى
47. ناماز سۈرلىرىنىڭ ئوقۇلۇشى
54. روزا تۇتۇش
59. ئىپتار دۇئاسى
62. ھېيتتا روزا تۇتسا بولامدۇ؟
62. ھېيتتا پەيغەمبىرىمىزنىڭ بىر يېتىم قىزنى خوش قىلىشى
64. زاكات
65. باي بولۇشنى تىلىگەن سالەبەنىڭ ئاقىۋىتى
69. زاكاتنىڭ مۇھىملىقى
69. بۇلۇتتىن كەلگەن ئاۋاز
73. تاز، قارىغۇ، ئاق كېسەل (ئاق كېسەل)
75. ھەج
77. دېپلومى بار ھاجى

83	مەقامى ئىبراھىم
83	زەمىننىڭ چىقىشى
84	زەمىن سۈيىنىڭ چىقىشى